

154

I 154

श्रीजयदेवकविरचितं

प्रसन्नराघवम् ।



O15,2DEV,1
15E4

मूल्यं १२ आणकाः ।

015, 2 DEV, 1 1946
15E4
Jaideo
Prasannaagharan

Overdue volume will be charged 1/- per day.

1946

015, 2 DEY, L

[illegible]



THE
PRASANNARÂGHAVA
OF
JAYADEVA.

~~BY~~
EDITED
BY
VÂSUDEV LAXMAN SHÂSTRI PANSÎKAR

Third Edition.

PUBLISHED
BY
TUKÂRÂM JÂVAJÎ,
PROPRIETOR OF JÂVAJÎ DÂDÂJÎ'S "NIRNAYA-SÂGAR" PRESS,

Bombay:

1914.

Price 12 Annas.

015,2DEV,1
15 E4

(Registered according to Act XXV of 1867.)

[All rights reserved by the publisher.]


PUBLISHER :—Tukaram Javaji, } the "Nirnaya-sagar" Press,
PRINTER :—R. Y. Shedge, } 23, Kolbhat Lane, Bombay.

SRI JAGADGURU VISHWARADHYA
JNANA SIMHASAN JNANAMANDIR
LIBRARY.

Jangamwadi Math, VARANASI.

Acc. No. ~~1057~~.....

1946



श्रीजयदेवकविरचितं

प्रसन्नराघवम् ।

पणशीकरोपाह्वलक्ष्मणात्मजवासुदेवशर्मणा
संशोध्य संस्कृतम् ।

तृतीयं संस्करणम् ।

तच्च

मुम्बय्यां

जावजी दादाजी इत्येतेषां निर्णयसागरयन्त्रालयाधिपतिना
तुकाराम जावजी इत्यनेन स्वकीये मुद्रायन्त्रे
मुद्रयित्वा प्राकाश्यं नीतम् ।

शाके १८३५, सन १९१४.

मूल्यं १२ आणकाः ।



॥ श्रीः ॥

प्रसन्नराघवम् ।

प्रथमोऽङ्कः ।

चत्वारः प्रथयन्तु विद्रुमलतारक्ताङ्गुलिश्रेणयः

श्रेयः शोणसरोजकोरकरुचस्ते शार्ङ्गिणः पाणयः ।

मालेष्वङ्गमुबो लिखन्ति युगपद्ये पुण्यवर्णावलीः

कस्तूरीमकरीः पयोधरयुगे गण्डद्वये च श्रियः ॥ १ ॥

अपि च ।

आकल्पं मुरजिन्मुखेन्दुमधुरोन्मीलन्मरुन्माधुरी-

धीरोदात्तमनोहरः सुखयतु त्वां पाञ्चजन्यध्वनिः ।

लीलालङ्घितमेघनादविभवो यः कुम्भकर्णव्यथा-

दायी दानवदन्तिनां दशमुखं दिक्चक्रमाक्रामति ॥ २ ॥

अन्यच्च ।

नाभीपद्मवसच्चतुर्मुखमुखोद्गीतस्तवाकर्णन-

प्रोन्मीलत्कमनीयलोचनकलाखेलन्मुखेन्दुद्युतिः ।

सक्रोधं मधुकैटमौ सकरुणस्नेहं सुतामम्बुधेः

सोत्प्रासप्रणयं सरोजवसतिं पश्यन्हरिः पातु वः ॥ ३ ॥

(नान्यन्ते)

सूत्रधारः—(परितो विलोक्य । सहर्षम् ।) अये, कथममी निजवदन-
शारदारविन्दनर्तितगिरिनन्दिनीनयनखञ्जनस्य निखिलमुनिजनहृदयरञ्ज-
नस्य विकटजटापटलोत्सङ्गताण्डवितगङ्गातरङ्गनिकरस्य मन्दाकिनीच-
न्दनललाटिकायमानमुकुटोपनीतनूतनसुधाकरस्य त्रिभुवननलिननिर्माण-
निर्मलविसाङ्गरस्य भगवतः शंकरस्य यात्रायां परिमीलिता एव पार्षदाः ।
तदेतानुपगम्य निजकलाविलोकनप्रसादाय तावदभ्यर्थयामि । (विसृज्य)
अथवा किमभ्यर्थनया । यतः ।

आकारेणैव चतुरास्तर्यन्ति परेक्षितम् ।

गर्मस्थं केतकीपुष्पमामोदेनैव षट्पदाः ॥ ४ ॥

(विलोक्य । सहर्षम् ।) नूनमेतदमिसंधानादेव सामाजिकसमाजादितोऽभि-
वर्तते सखा मे रज्जतरङ्गः ।

(प्रविश्य ।)

नटः—भाव, इदं मन्मुखेनैव भवन्तमुदीरयन्ति सामाजिकाः ।
यत्किञ्च 'अये भरताधिराज—' (इत्यर्घ्योक्ते ।)

सूत्रधारः—(कर्णौ पिधाय ।) अहह । असमञ्जसमसमञ्जसम् । भ-
वतु । कार्यं तावदाकर्णयामि ।

नटः—भाव, अधुना मयैव भवत्सकाशादाकर्णनीयं किमिदमसम-
ञ्जसमिति ।

सूत्रधारः—नन्विदमेव । यत्किञ्च नन्दति ज्यायसि कनीयसि
राजपदमुपन्यस्यते । अहं हि भरतमात्रक एव । मम पुनरग्रजन्मा
गुणारामनामा राजपदभाजनम् ।

नटः—कीदृग्गुणस्ते गुणारामः ।

सूत्रधारः—ननु नाञ्चैव दत्तोत्तरम् ।

नटः—(विहस्य ।) कथं नाञ्चैव गुणावगमः ।

सूत्रधारः—अथ किम् ।

गुणग्रामामिसंवादि नामापि हि महात्मनाम् ।

यथा सुवर्णश्रीखण्डरत्नाकरसुधाकराः ॥ ५ ॥

अपि च । किमिदं गुणारामे कथं नाञ्चैव गुणावगम इत्युच्यते । यः
खलु रतिजनकस्य राज्ञः सदसि हरचापारोपणं नाम रूपकमभिनीय प-
रितुष्टेन राज्ञा समर्पितां रज्जविद्याधराख्यातिं प्रियामिव समासादितवान् ।

नटः—स पुनः संप्रति कं देशमभिनन्दयति ।

सूत्रधारः—केनापि दाक्षिणात्येन नटापसदेन ममैवेदं गुणारामेति
नामेति वदता रज्जविद्याधराख्यातिरपहृता । तदाकर्ण्य गुणारामस्तामेव
दिशं प्रचलितः । अधुना च श्रुतमस्माभिः । यत्किञ्च सुकण्ठनाम्ना गाय-
केन सह मैत्रीं विधाय दाक्षिणात्यानां भूमुजां सदसि तेन सह रज्जसंग-
रमुपक्रान्तवानिति ।

नटः—अहो । महानुपक्रमः ।

सूत्रधारः—उचितमिदम् । यतः ।

कीर्तिं मृणालकमनीयमुजामनिद्र-

चन्द्राननां सितसरोरुहचारुनेत्राम् ।

ज्योत्स्नासितामपहृतां दयितामिव स्वां

लब्धुं न कः परमुपक्रममातनोति ॥ ६ ॥

तत्कथय कार्यम् ।

नटः—इदमेव । यत्किल त्वयामिनीयमानमवलोकयाम इति ।

प्रत्यङ्कमङ्कुरितसर्वरसावतारं

नव्योलसत्कुसुमराजिविराजिवन्धम् ।

धर्मेतरांशुरिव वक्रतयातिरम्यं

नाट्यप्रबन्धमतिमञ्जुलसंविधानम् ॥ ७ ॥

सूत्रधारः—तत्कथं पुनरवधारणीयं किंनामधेयं नाटकमिति ।

(विमृश्य । सहर्षम् ।) अये, कथमहं निजशिरःशेखरशयास्वपि नीलोत्पलं
रत्नाकरचपलवीचिमालापरिसरे विचारयामि । नन्विहैव श्लोकेऽष्टपङ्क्ति-
क्रमाल्लिखिते स्फुटमस्ति 'प्रसन्नराषवं नाम' इति ।

नटः—(तमेव श्लोकं पठित्वा । सहर्षम् ।) अहो, देव्याः कविकुलकुमु-
दविकाशचन्द्रिकायाः प्रसादमहिमा सरस्वत्याः यत्प्रसादादेवंविधाः क-
वीनां विचित्रमधुराः सूक्तयः समुल्लसन्ति ।

सूत्रधारः—एवमेतत् । नन्वनेनैव कविनोक्तम्—

वाणि त्वत्पदपद्मरेणुकणिका या स्वान्तमूर्तिं सतां

संप्राप्ता कवितालता परिणता सैवेयमुज्जृम्भते ।

त्वत्कर्णेऽपि चिराय यत्किसलयं सूक्तापदेशं शिरः-

कम्पयति शितपारिजातकलिकागुच्छे विधत्ते पदम् ॥ ८ ॥

(पुनर्विभाव्य ।) मम पुनः कविकमलसञ्चानि मुनौ वल्मीकजन्मनि मनः
कौतुकितं यस्यैकमपि वदनारविन्दमासाद्य चतुर्मुखकमलवनविहारविनो-
दमनुभवति भारती नाम राजहंसी ।

नटः—एवमेतत् । त्रिभुवनामोगेऽपि हि

माखद्वंशवतंसकीर्तिरमणीरङ्गप्रसङ्गखन-

द्वादित्रप्रथमध्वनिर्विजयते वल्मीकजन्मा मुनिः ।

पीत्वा यद्वदनेन्दुमण्डलगलत्काव्यामृताब्धेः किम-

प्याकल्पं कविनूतनाम्बुदमयी कादम्बिनी वर्षति ॥ ९ ॥

(विमृश्य ।) मम तु रामचन्द्र एव निर्मरमानन्दितोऽयं चित्तचकोरः । य-
त्कीर्तिचन्द्रिकाचुम्बितोऽयं वाल्मीकेरपि सारस्वतसागरः समुल्लास ।

सूत्रधारः—इत्थमिदम् ।

चन्द्रे च रामचन्द्रे च नारीणां च दृगञ्चले ।

नीलोत्पलमुहृत्कान्तौ कस्य नामोदते मनः ॥ १० ॥

अपि च ।

झगिति जगतीमागच्छन्त्याः पितामहविष्टपा-

न्महति पथि यो देव्या वाचः श्रमः समजायत ।

अपि कथमसौ मुञ्चेदेनं न चेदवगाहते

रघुपतिगुणग्रामश्लाघासुधामयदीर्घिकाम् ॥ ११ ॥

नटः—कथं पुनरमी कवयः सर्वे रामचन्द्रमेव वर्णयन्ति ।

सूत्रधारः—नायं कवीनां दोषः । यतः ।

स्वसूक्तीनां पात्रं रघुतिलकमेकं कलयतां

कवीनां को दोषः स तु गुणगणानामवगुणः ।

यदेतैर्निःशेषैरपरगुणलुब्धैरिव जग-

त्यसावेकश्चक्रे सततसुखसंवासवसतिः ॥ १२ ॥

अपि च । भोः,

बीजं यस्य चिरार्जितं सुचरितं प्रज्ञा नवीनोऽङ्कुरः

काण्डः पण्डितमण्डलीपरिचयः काव्यं नवः पल्लवः ।

कीर्तिः पुष्पपरम्परा परिणतः सोऽयं कवित्वद्रुमः

किं बन्ध्यः क्रियते विना रघुकुलोत्तंसप्रशंसाफलम् ॥ १३ ॥

नटः—कः पुनरस्य कविः ।

सूत्रधारः—(सप्रणयकोपम् ।)

विलासो यद्वाचामसमरसनिष्यन्दमधुरः

कुरङ्गाक्षीविम्बाघरमधुरमांवं गमयति ।

कवीन्द्रः कौण्डिन्यः स तव जयदेवः श्रवणयो-

रयासीदातिथ्यं न किमिह महादेवतनयः ॥ १४ ॥

अपि च ।

लक्ष्मणस्येव यस्यास्य सुमित्राकुक्षिजन्मनः ।

रामचन्द्रपदाम्भोजे अमद्भृङ्गायते मनः ॥ १५ ॥

नटः—कथमविदितचन्द्रमसश्चकोरकिशोरकस्य चरितमनुसृतोऽसि।
तेन हि मम हस्ते निजनाटकमर्पयित्वेदमुक्तोऽसि—‘रक्षणीयमिदं
सूक्तिरत्नं चोरेभ्यः’ इति । स च मया सविनयमिदमुक्तः—

कर्णे निधाय च पिधाय च कण्ठपीठे

धृत्वा च मूर्धनि नते हृदये च कृत्वा ।

चोरापहारचकितेन चिरं मयैष

त्वत्सूक्तिमौक्तिकगणः परिरक्षणीयः ॥ १६ ॥

सूत्रधारः—केयमलीकशङ्का तस्य कवेः ।

सुललितवदनामुदारवृत्तां कृतिमथवा युवतिं परस्य हृत्वा ।

तटमपि परमर्णवस्य गत्वा वद कतरः सुखमाजनं जनः स्यात् ॥ १७ ॥

नटः—एवमेतत् । नन्वयं प्रमाणप्रवीणोऽपि श्रूयते । तदिह चन्द्रिकाच-
ण्डातपयोरिव कवित्तत्तार्किकत्वयोरेकाधिकरणतामालोक्य विस्मितोऽसि ।

सूत्रधारः—क इह विसयः ।

येषां कोमलकाव्यकौशलकलालीलावती भारती

तेषां कर्कशतर्कवक्रवचनोद्गारेऽपि किं हीयते ।

यैः कान्ताकुचमण्डले कररुहाः सानन्दमारोपिता-

स्तैः किं मत्तकरीन्द्रकुम्भशिखरे नारोपणीयाः शराः ॥ १८ ॥

नटः—अपि नाम स्वयमेव कविताक्रोविदाः पारिषदा अस्य सू-
क्तिमिर्विनोदिष्यन्ते ।

सूत्रधारः—नन्वनेनैवोक्तम्—

अपि मुदमुपयान्तो वाग्विलासैः स्वकीयैः

परमणितिषु तोषं यान्ति सन्तः कियन्तः ।

निजघनमकरन्दस्यन्दपूर्णालवालः

कलशसलिलसेकं नेहते किं रसालः ॥ १९ ॥

नटः—अहो अस्य कवेः सूक्तीनां सरलता क्रोमलता च ।

सूत्रधारः—कचिद्वक्रता कठिनता च ।

नटः—कथमेते अपि रमणीये ।

सूत्रधारः—कथं किम् ।

निन्दन्ते यदि नाम मन्दमतिभिर्वक्राः कवीनां गिरः

स्तूयन्ते न च नीरसैर्मृगदृशां वक्राः कटाक्षच्छटाः ।

तद्वैदग्ध्यवतां सतामपि मनः किं नेहते वक्रतां

धत्ते किं न हरः किरीटशिखरे वक्रां कलामैन्दवीम् ॥ २० ॥

अपि च ।

अमृतजलधेः पायंपायं पयांसि पयोधरः

किरिति करकास्ताराकारा यदि स्फटिकावनौ ।

तदिह तुलनामानीयन्ते क्षणं कठिनाः पुनः

सततममृतस्यन्दोद्गारा गिरः प्रतिभावताम् ॥ २१ ॥

नटः—नूनमस्य कवेः किमपि कौतुकप्रमोदमेदुरमन्तःकरणं यदे-
वंविधाः सरसशीतलाः सूक्तयः समुल्लसन्ति ।

सूत्रधारः—उचितमिदम् ।

यस्याश्चोरश्चिकुरनिकरः कर्णपूरो मयूरो

भासो हासः कविकुलगुरुः कालिदासो विलासः

हर्षो हर्षो हृदयवसतिः पञ्चबाणस्तु बाणः

केषां नैषा कथय कविताकामिनी कौतुकाय ॥ २२ ॥

अपि च ।

न ब्रह्मविद्या न च राजलक्ष्मीस्तथा यथेयं कविता कवीनाम् ।

लोकोत्तरे पुंसि निवेश्यमाना पुत्रीव हर्षं हृदये करोति ॥ २३ ॥

(नेपथ्ये ।)

साधु भोः, कुशीलवकुलोत्तंस साधु ।

सूत्रधारः—कथमयं भगवतो याज्ञवल्क्यस्य प्रियोऽन्तेवासी दा-
ल्म्यायन इत एवाभिवर्तते । तदस्यानवलोकनीयचतुर्थवर्णस्य पुरतः
स्थातुमनुचितमस्माकम् । तदेहि । परतो गच्छावः ।

(इति निष्क्रान्तौ ।)

इति प्रस्तावना ।

(प्रविश्य ।)

दालभ्यायनः—(तमेव श्लोकं पठित्वा । साकूतम् ।) साधूक्तमनेन । त-
थाहि । भूपतिरयं जनकोऽपि सकललोकलोचनारविन्दमार्तण्डे कचिदपि
पुरुषप्रकाण्डे निजां कन्यां समर्पयितुकामोऽस्मद्रुरूपदिष्टायां ब्रह्मविद्यायां
कुलक्रमागतायां राज्यलक्ष्म्यां च शिथिलादरः संवृत्तः । (पुनः कर्णं दत्त्वा ।)
कथमयमाकाशे वीणाध्वनिः श्रूयते । तन्नूनमस्मद्रुमभ्यागच्छता समी-
रसंघट्टनकलकणद्वलकीगुणेन देवर्षिणा नारदेन भवितव्यम् । (विलोक्य ।)
कथं ध्वनिसादृश्येन प्रतारितोऽसि । नन्वयं गगनतलावलम्बिनोर्मधु-
करयोरेव ध्वनिराकर्ण्यते (पुनः कर्णं दत्त्वा । सहर्षविस्मयम् ।) अहो, भग-
वतो योगीश्वरस्य प्रसादमहिमा येनाहमेवंविधानामपि वचनावबोधमधुरां
सिद्धिमासादितवानसि । तदाकर्णयामि किमेतावालपतः । (कर्णं दत्त्वा ।)
एकः किमाह—‘सखे कलालाप, कुत आगतोऽसि ।’ अपरः किमाह—
‘वयस्य मधुरप्रिय, संततविकस्वराच्चन्द्रमौलिमन्दाकिनीकुमुदकाननात् ।’
अहो अनयोश्चतुरालापपेशलता रुचिरनामधेयता च । (पुनः कर्णं दत्त्वा ।)
किमाह मधुरप्रियः—‘अस्ति नवीनः कोऽपि वृत्तान्तः’ । किमाह कला-
लापः—‘अस्ति । अचिरमेव कदापि खलु बलिनन्दनो बाणासुरः कमलमा-
लया भगवन्तमिन्दुमौलिमभ्यर्च्य सविनयमिदमूचिवान् । यत्किंल भगवन्,
कैलासाधिकसारं किमस्ति वस्तु महीतले ।

यस्मिन्सफलतामेति मम दोर्दण्डमण्डलम् ॥ २४ ॥

ततश्च विहस्येदमाह च भगवानिन्दुमौलिः—

अस्ति मे कार्मुकं दिव्यं न्यस्तं जनकमूमुजि ।

यस्य बाणानले तिस्रः पुरः प्राप्ताः पतङ्गताम् ॥ २५ ॥

तदाकर्ण्य च तत्कार्मुकं विलोकयितुं स तत्र गतः । अहमिहागतः ।
कुतः पुनस्त्वमिह । कथय कीदृशो वा तत्र नवीनो वृत्तान्त इति ।
किमाह मधुरप्रियः—‘अहमागतोऽसि नन्दनवनात् । अथ च तत्र मया
लङ्केश्वरानुचरस्य गर्जितमाकर्णितम्—आः कथं रे, नन्दनवनस्य रक्षि-
णोऽनर्चितचन्द्रचूड एव निशाचरचक्रवर्तिनि लज्जसकलप्रसूनं नन्दनवन-
मिति । ततस्तैरिदमुक्तो निशाचरः—क्षन्तव्यमेतत् । अथ हि जनक-
राजकन्यकावीरखयंवरविलोकनकुतुकितसकलसुरलोकविमानमण्डनाय म-

हान्कुसुमोपयोगः । तदाकर्ण्य चेममेव वृत्तान्तमुपायनीकरोमि लङ्केश्वर-
स्येति प्रचलितो निशाचरः । अहमपि कौतुकादिहागतोऽस्मि ।' (सविषा-
दम् ।) अहो महाननर्थाङ्कुरोद्भेदो यदयं बाणरावणयोः कर्णान्तिकमपि
विश्रान्तः सीतास्वयंवरवृत्तान्तः । अथवा । अलमतिकातरतया । अमारो-
पिता अपि अमरोक्तयः संभवन्ति । (विमृश्य ।) कुतो वा अमरसंभावना ।

मकरन्दरसस्यन्दसुन्दरोद्धारधारिणौ ।

श्रवणानन्दिनावेतौ बन्दिनाविव राजतः ॥ २१ ॥

(नेपथ्ये ।)

साधु भगवन्, विज्ञातं बन्दिनावेव खल्वावां नानादिगन्तसमागतनृ-
पतिचक्रवर्णनाय जनकेन समादिष्टौ ।

दालभ्यायनः—अहो घुणाक्षरन्यायो यदिदं अमरद्वयं प्रति म-
योक्तं बन्दिद्वयं प्रति फलितं वचः । भवतु । तदिदं अमरवृत्तान्तमस-
ङ्गुरवे निवेदयामि ।

(इति निष्क्रान्ताः ।)

इति विष्कम्भकः ।

(ततः प्रविशति बन्दिद्वयम् ।)

एकः—अस्स मञ्जीरअ, पेक्ख पेक्ख । गइन्ददसणसिणिद्धसला-
आसहस्सणिम्मिदेसु मञ्चएसु आसीणा इमे कुङ्कुमकअङ्गराआ राजाणो
अमलफडिअपासाअसिहरासज्जिणो कणअसिहा विअ रेहन्ति । अमुद्ध-
दुद्धसाअरलहरिसिहरावलम्बिणो अभिणवुग्गमन्तणिसाअरविम्बपडि-
विम्बा विअ सोहन्ति ।

मञ्जीरकः—सखे नूपुरक, पश्य पश्य ।

स्वां स्वां दिशं श्रितवतां निवहेन राज्ञां

मञ्चावलीवलयमाकलितं विमाति ।

१. वयस्य मञ्जीरक, पश्य पश्य । गजेन्द्रदशनक्षिग्धशलाकासहस्रनिर्मितेषु
मञ्चेष्वासीना इमे कुङ्कुमकृताङ्गरागा राजानोऽमलस्फटिकप्रासादशिखरासज्जिनः
कनकसिंहा इव राजन्ते । अमुग्धदुग्धसागरलहरीशिखरावलम्बिनोऽभिनवोद्ग-
च्छन्निशाकरविम्बप्रतिविम्बा इव शोभन्ते ।

सीतास्वयंवरविलोकनकौतुकेन

पुञ्जीकृताकृति दिशामिव चक्रवालम् ॥ २७ ॥

अपि च ।

नटति नरकराग्रव्यग्रसूत्राग्रलम्-

द्विपदशनशलाकामञ्चपाञ्चालिकेयम् ।

त्रिपुरमथनचापारोपणोत्कण्ठिताना-

मतिरभसवतीव क्षमाभृतां चित्तवृत्तिः ॥ २८ ॥

नूपुरकः—वैअस्स, मञ्जीरअ, को इमो सीदाकरगहवासनावसन्त-
लच्छीविलसन्तपुलअमुडलजालमण्डिदं णिअमुअसहआरंसाहिजुअलं
पुलोवन्तो चिट्ठदि ।

मञ्जीरकः—स एष निजयशःपरिमलप्रमोदितचारणचञ्चरीकचय-
कोलाहलमुखरितदिक्चक्रवालक्ष्मापालकुन्तलालंकारो मल्लिकापीडो नाम ।

नूपुरकः—इमो उण कदमो जो किल दूरावसारिअकडअप्पअडि-
अघणुगुणकिणकसणलेहामण्डले भुअदण्डे पुलोवन्तो चिट्ठदि ।

मञ्जीरकः—सोऽयं कुबेरदिगङ्गनाललाटतटविलासलम्पटः काश्मी-
रतिलकः ।

नूपुरकः—इमो उण को निअपडावदिणअरुग्गमपुल्वगिरिसिहरस-
हअरं दक्खिणभुअदण्डमुत्तमिअ वट्ठदि ।

मञ्जीरकः—स एष निजप्रतापप्रभापटलपिञ्जरितमलयाचलनितम्ब-
तटः काञ्चीमण्डनो वीरमाणिक्यनामा नृपतिः ।

नूपुरकः—को इमो हरिसुलसन्तपुलअविसंटुलकपोलत्थलचलिअ-
कुण्डलसरिसनिवेशणावदेसेण पअडिअहरसरासणकण्णऊरमनोरहो रेहदि ।

१. वयस्य मञ्जीरक, कोऽयं सीताकरग्रहवासनावसन्तलक्ष्मीविलसत्पुलकमुकु-
लजालमण्डितं निजभुजसहकारशाखियुगलं विलोकयंस्तिष्ठति ।

२. अयं पुनः कतमो यः किल दूरापसारितकटकप्रकटितधनुर्गुणकिणकषण-
लेखामण्डले भुजदण्डे विलोकयंस्तिष्ठति ।

३. अयं पुनः को निजप्रतापदिनकरोद्गमपूर्वगिरिशिखरसहचरं दक्षिणभुजद-
ण्डमुत्तममय्य वर्तते ।

४. कोऽयं हर्षोल्लसत्पुलकविसंघुलकपोलत्थलचलितकुण्डलसदृशननिवेशनापदे-
ज्ञेन प्रकटितहरशरासनकर्णपूरमनोरथो राजते ।

प्र. रा. २

मञ्जीरकः—सोऽयमसमरणमहार्णवैकमकरो मत्स्यराजः ।

नूपुरकः—ईमो उण को अमलमलयजरसधवल्लिअणिअमुअदण्ड-
विडम्बिअमुअगराअसिरी सिरीसकुसुमसुउमारं माररिवुसराअणं कल-
अन्तो विप्फुरदि ।

मञ्जीरकः—स एष विमलमुक्तावलीविराजमानवक्षस्तटुङ्गमुजङ्ग-
तरङ्गः सिन्धुराजः । तदलमनेन । प्रकृतं तावदुपक्रमामहे । (परिक्रम्य ।

चक्षैः ।) अहो राजानः, आकर्णयत आकर्णयत ।

आकर्णान्तं त्रिपुरमथनोद्दण्डकोदण्डनद्धां

मौर्वीमुर्वीवलयतिलकः कोऽपि यः कर्षतीह ।

तस्यायान्ती परिसरमुवं राजपुत्री भवित्री

कूजत्काञ्चीमुखरजघना श्रोत्रनेत्रोत्सवाय ॥ २९ ॥

(पुनः सकौतुकम् ।) सखे, पश्यताममी ।

कामारिकार्मुकविकर्षणकौतुकोर्मि-

रोमाञ्चितद्विगुणपीवरबाहुदण्डाः ।

सीताकरग्रहमिलत्कुतुकातिमात्र-

विस्तीर्यमाणहृदयाः परितो नरेन्द्राः ॥ ३० ॥

(पुनः सहर्षम् ।) अये, कथमुच्चलितमेव समसमयसंचरणमिलत्कपोलतल-
संघट्टमसृणरणन्मणिकुण्डलेन राजमण्डलेन ।

नूपुरकः—पुलोवेहि पुलोवेहि । इमाणं अण्णोण्णसंघट्टन्तकेयूरस-
मुच्चलन्तकणअकणमिसेण पआवागिणो विप्फुलिङ्गा विअ दीसन्ति ।

मञ्जीरकः—(विहस्य ।)

पश्य पश्य सुमटैः स्फुटभावं भक्तिरेव गमितां न तु शक्तिः ।

अञ्जलिर्विरचितो न तु मुष्टिमौलिरेव नमितो न तु चापः ॥ ३१ ॥

नूपुरकः—कैहं आरम्भरमणिज्जो जेव्व इमाणं संरम्भो ।

१. अयं पुनः कोऽमलमलयजरसधवल्लितनिजमुजदण्डविडम्बितमुजगराजश्रीः
शिरीषकुसुमसुउमारं माररिपुशरासनं कलयन्विस्फुरति ।

२. विलोक्य विलोक्य । एषामन्योन्यसंघट्टमानकेयूरसमुच्चलत्कनककणमि-
षेण प्रतापार्भेर्विस्फुलिङ्गा इव दृश्यन्ते ।

३. कथमारम्भरमणीय एवैतेषां संरम्भः ।

मञ्जीरकः—(सविषादम् ।)

आ द्वीपात्परतोऽप्यमी नृपतयः सर्वे समभ्यागताः

कन्येयं कलघौतकोमलरुचिः कीर्तिश्च लामास्पदम् ।

नाकृष्टं न च टात्कृतं न नमितं स्थानाच्च न त्याजितं

केनापीदमहो धनुः किमधुना निर्वीरमुर्वीतलम् ॥ ३२ ॥

(नेपथ्ये ।)

आः, कोऽयमलीकवैतालिको धनुर्मात्रकेऽपि नमयितव्ये निर्वीरमुर्वी-
तलमुपदिशति ।

नूपुरकः—वयस्स, कस्स इमो महीअलचलन्तराहुरहचकरवककसो
कण्ठधुणी सुणीअदि ।

मञ्जीरकः—मयाप्ययमपरिचितः । तदेनं पृच्छामि तावत् । (पति-
कन्य ।) अहो, कः खलु भवान्यः सकलदेशदर्शिनो ममापि न विख्यातः ।
(प्रविश्य ।)

पुरुषः—(साटोपं परिक्रम्य । सक्रोधम् ।) आः पाप, वैतालिकापसद,
कतिपयग्रामटिकापर्यटनदुर्विदग्ध, कथं मामपिं दश—(इत्यर्थोक्ते खगतम्)।
कथं संवरणीयं विवरितुमुपक्रान्तोऽस्मि । भवतु । इदमेव तावन्निर्वाह-
यामि । कथं मामपि दशदिग्विलासिनीकर्णपूरीकृतकीर्तिपल्लवं त्रिमुवन-
वीरनामधेयं कूपमण्डूक इव सागरमविख्यातमपदिशसि । तत्कथय । क
तावत्कर्णान्तनिशमयगुणं कन्यारत्नं कार्मुकं च ।

मञ्जीरकः—इदं तावत्कार्मुकम् । कन्या तु चरमं लोचनपथमव-
तरिष्यति ।

पुरुषः—(संरम्भम् ।) धिक् मूर्ख । कथं रे, राशिनक्षत्रपाठकानां
गोष्ठीं न दृष्टवानसि । तेऽपि कन्यामेव प्रथमं प्रकटयन्ति, चरमं धनुः ।

मञ्जीरकः—(खगतम् ।) कथमयं वाचाटतां प्रकटयति । भवतु ।
अनयेव तावदेनं निवारयामि । (प्रकाशम् ।) अये, एतावति वीरमण्डले
भवानेव नक्षत्रविद्याकुशलः ।

पुरुषः—(सक्रोधम् ।) आः, कथं रे, अहमेव क्षत्रविद्यायामकुशलः ।

मञ्जीरकः—तत्कथं कार्मुकमन्तरेणैव कन्याविलोकनायोत्कण्ठसे ।

१. वयस्स, कस्यायं महीतलचलप्राहुरथचकरवकर्कशः कण्ठध्वनिः श्रूयते ।

पुरुषः—(साद्योपम् । परिक्रम्य ।) कथं ममापि चापारोपणे संशयः ।

मञ्जीरकः—अथ किम् ।

पुरुषः—तदेव ममामिसंभाव्यते । यदि ।

विनैवाम्मोवाहं बहुलरुचिलिसाम्बरतला-

तडिल्लेखा हेमद्युतिविततिरम्या विलसति ।

यदि वा ।

विनैव स्वर्गज्ञां नमसि रमसोन्मुद्रशफरी-

परीवर्तैः साकं स्फुरति नवनीलोत्पलवनम् ॥ ३३ ॥

(विलोक्य सविषादम् ।) कथमस्मत्प्रतिज्ञामज्ञाय विपरीतं सृष्टिनैपुणं प्रणी-
तवान्विधिः । नन्विदं तथैव पश्यामि । (विस्मयम् ।) अथवा क एष
विधिरपि मद्विरोधाय ।

मयि क्षीरोदन्वन्निमृतमुरजिन्नामिनलिनीं

निजं क्रीडावापीजलकमलिनीं कर्तुमनसि ।

पदभ्रंशाशङ्की मधुरमधुरालापचतुरै-

श्चतुर्भिः स्वैर्वक्त्रैरनुनयपरोऽमूदयमपि ॥ ३४ ॥

(पुनर्निपुणं निरूप्य ।) अये, सादृश्येन प्रतारितोऽस्मि ।

तडिल्लेखा नेयं विलसति परं सौधशिखरे

वसन्त्याः कस्याश्चित्कनकरुचिरा गात्रलतिका ।

अपीदं नोन्मज्जत्कुवलयवनं मीनतरलं

परं तस्या एव स्फुरति नयनालोकललितम् ॥ ३५ ॥

(विभाव्य ।) नूनं तदेव सीतामिधानं कन्यारत्नम् । (पुनः सहर्षम् ।)

राजीव जीवसि मुधा न मुधाकर त्व-

मस्याः समः पदनस्यस्य कुतो मुखस्य ।

अग्रे दृशोर्मृगदृशः कतमः कुरङ्ग-

स्तत्स्वञ्जन त्वमपि किं जनरञ्जनाय ॥ ३६ ॥

(पुनः सरमसम् ।)

कदली कदली करमः करमः करिराजकरः करिराजकरः ।

मुवनत्रितयेऽपि विभर्ति तुलामिदमूरुयुगं न चमूरुदृशः ॥ ३७ ॥

मञ्जीरकः—सखे नूपुरक, किमेतत् । कस्याश्चिदपि हस्तादादाय सानन्दमालोकयत्यन्तःपुरिको जनः ।

नूपुरकः—अहं एरिसं संभावेमि जं किर गुरुमवणादो आगदाए चन्दणिआए समप्पिदं चित्तपडं पुलोवेदि ति ।

मञ्जीरकः—स त्वया दृष्टश्चित्रपटः ।

नूपुरकः—मैट्टदारिआ दाव अणच्च को वि णील्लप्पलदामसामलओ कुमुमसरसरिसरूओ कुण्डलीकिदहरचावो चक्कवट्टिकुमारो ।

मञ्जीरकः—अहह, मुग्धः खल्ववलाजनः । यदेवमपि कठोरप्रतिज्ञे राजनि किशोरवयसं जामातरमाशंसति । सखे, जानासि केन लिखितं चित्रमिति ।

नूपुरकः—ज्जाणामि महेसिणो जणकस्स दुहिआए धम्मआरिणीए ।

मञ्जीरकः—(सहर्षम् ।) इदानीमुद्भिन्नो मम मनोरथाङ्कुरः । देवी हि मैत्रेयी सिद्धयोगिनी कालत्रयदर्शिनी सा नालीकमालिखति ।

नूपुरकः—सैव्वं संभावीअदि जइ इमो जरठज्जो इदो ओसरदि ।

मञ्जीरकः—आः, कोऽयं किमिदम् । एनमपसारयामि । अये, किमितस्ततो विलोकयसे । नन्विदं शांभवं धनुः । तदिहैव दीयतां दृष्टिः ।

पुरुषः—आः, किमुच्यते दृष्टिरिति । नन्वियं मुष्टिरपि दीयते । (परिक्रम्य शेखरभ्रंशमभिनीय सविषादं विलोकयति ।)

मञ्जीरकः—

अये लङ्केश विस्रस्तशेखरालोकनेन ते ।

समयो याति तत्तूर्णं गृहाण हरकार्मुकम् ॥ ३८ ॥

पुरुषः—(खगतम् ।) कथमनेन विदितोऽस्मि । (विस्मय ।) अथवा घुणाक्षरन्यायगतं शब्दसादृश्यमेतत् । (प्रकाशम् । संसंरम्भम् ।)

१. अहमीदृशं संभावयामि यत्किंल गुरुमवनादागतया चन्दनिकया समर्पितं चित्रपटं विलोकयतीति ।

२. भर्तृदारिका तावदन्यच्च कोऽपि नीलोत्पलदामस्यामलः कुमुमशरसदृश-
रूपः कुण्डलीकृतहरचापश्चक्रवर्तिकुमारः ।

३. जानामि महर्षेर्जनकस्य दुहित्रा-धर्मचारिण्या ।

४. सर्वं संभाव्यते यद्ययं जरठाङ्ग इतोऽपसरति ।

सावलेपकमनीयमुदस्य क्रीडयैव विनिबध्य च मौर्वीम् ।

कृष्टमेव हरकार्मुकमेतदृश्यमत्र सुदृशो हृदयं च ॥ ३९ ॥

(धनुषि हस्तमर्पयित्वा । स्वगतम् ।) कथं न चलत्यपि । भवतु । (प्रकाशम् ।)
अये, धनुरिति वक्रः पन्थाः । तत्सरलेन करवालधारापथेन सीतामानयामि ।

मञ्जीरकः—कथमतिप्रगल्भसे । न विलोकयसि ।

रोषारुणीकृतत्रिलोचनकान्तिमिन्न-

भ्रूमङ्गमीमघटितश्रुकुटीविटङ्कम् ।

उत्खातलोलकरवाललताकराल-

दोर्दण्डचण्डचरितं नरवीरचक्रम् ॥ ४० ॥

पुरुषः—(कृपाणमुद्यम्य । परितो विलोक्य ।) पश्यत पश्यत ।

निर्मिन्नवैरिकरिकुम्भतटीविमुक्त-

मुक्ताफलप्रकरतारकिताम्बरश्रीः ।

यः कालरात्रिरिव भाति रणे स एष

रे रे नृपा मम कृपाकृपणः कृपाणः ॥ ४१ ॥

(आकाशे कर्णं दत्त्वा ।) किं ब्रूय ।

एकः कथं बहुतरैः सुमदैः करोमि

संग्रामहम्बरमिति त्वज रे विषादम् ।

यं मन्यसे सुलभमत्र सैव तेन

चेतो निषेहि समरे समरेख्यैव ॥ ४२ ॥

अहो धृष्टता मनुष्यकीटानाम् । तदेतान्निजमूर्त्यैव तावद्भीषयाभि ।
(साटोपं निष्क्रान्तः ।)

(नेपथ्ये ।)

मन्दाकिनीकनकपद्मविसाङ्कुराणां

किंचोग्रदिग्गजलसदृशनाङ्कुराणाम् ।

उन्मूलनैरलमनीयत शैशवं यै-

स्तेऽमी निजा मम मुजाः प्रकटीभवन्तु ॥ ४३ ॥

(ततः प्रविशति निजरूपेण दशकण्ठः ।)

नूपुरकः—वयस्स, पेक्ख पेक्ख कोदूहलं जं एकस्स वि माणुसस्स
दस मत्थआहं ।

१. वयस्य, पश्य पश्य कौतूहलं यदेकस्यापि मानुषस्य दश मस्तकानि ।

मञ्जीरकः—नैष मानुषः । राक्षसराजः खल्वसौ दशकण्ठः ।

नूपुरकः—तौ परिचायदु मं वयस्सो । णं रक्खसमत्तो जेव्व संमुहपडिदं माणुसं चव्वेइ किं उण रक्खसराओ ।

मञ्जीरकः—अलं कातरतया । सकलवीरवृन्दवन्दनीया हि बन्दि-
जातिः । तत्कथमस्मद्विधेषु सकलभुवनैकवीरो विपरीतं वर्तिष्यते दश-
कण्ठः ।

नूपुरकः—(सद्वर्षम् ।) जैदि एरिसं ता किंपि इमं णीसङ्को पुत्तिस्स-
स्सम् । (उपसृत्य ।) अये, किति एत्तिआइं मत्थआइं उव्वहीअन्ति किति
वा एकं रक्खिअ उण अवराइं जत्तकुत्तवि ण णिक्खिप्पन्ति ।

रावणः—आः पाप, कथमस्थाने शिरश्छेदवार्तायामङ्गलमावेदयसि ।
तदेष वैतालिक इत्युपेक्ष्यः ।

मञ्जीरकः—(विहस्य ।) स्थाने शिरश्छेदवार्तापि भवतो मङ्गलाय ।

रावणः—अथ किम् । ननु रे

विद्याधरप्रणयिनीकरपल्लवाग्र-

लीलाविमुक्तकुसुमप्रकरावकीर्णे ।

श्रीचन्द्रचूडचरणे च रणे च कामं

छिन्नोऽपि मस्तकगणो मम मङ्गलाय ॥ ४४ ॥

नूपुरकः—जैदि एरिसो तुमं ता किंति णिअरूअं संगोविअ चोरा
व्व पविट्ठोसि ।

रावणः—धिक् मूर्ख । न जानासि रे,

ये चन्द्रचूडाचलचालनैकचातुर्यचिन्तामणयो मुजा मे ।

तैरेव मूयिष्ठतैरेः प्रवृत्तश्चापाधिरोपाय कथं न लज्जे ॥ ४५ ॥

तत्कथं कुत्र जानकीति ।

मञ्जीरकः—(सविषादम् ।)

१. तत्परित्रायदु मां वयस्यः । नूनं राक्षसमात्र एव संमुखपतितं मानुषं
चर्वति किं पुना राक्षसराजः ।

२. यदीदृशस्तर्हि किमप्येनं निःशङ्कः प्रक्ष्यामि । अये, किमितीयन्ति मस्तका-
न्युद्यन्ते किमिति वैकं रक्षित्वा पुनरपराणि यत्रकुत्रापि न निक्षिप्यन्ते ।

३. यदीदृशस्त्वं तर्हि किमिति निजरूपं संगोप्य चोर इव प्रविष्टोऽसि ।

यस्याः स्वयं कुलगुरुः किल याज्ञवल्क्य-

स्तातः स एष जनको जननी धरित्री ।

सापि त्वमद्य बत दुर्विधिशैशवेन

वत्से निशाचरकराङ्गता भवित्री ॥ ४६ ॥

नूपुरकः—(अपवार्यं ।) अलं तावेण । कंहं एत्तिअमेत्तम्मि वीरम-
ण्डले कोवि णत्थि जो इमस्स हठप्पउत्तस्स पुरदो होदि ।

मञ्जीरकः—कुपितस्य दशकण्ठस्य कः संमुखे भवति क्षत्रियः ऋते
सहस्रबाहोः कार्तवीर्यात् ।

नूपुरकः—(सहर्षम् ।) जीविदं ह्य । पेच्छ णं पत्तो सहस्सबाहू
किदवीरपुत्तो ।

मञ्जीरकः—धिङ् मूर्ख । जामदग्न्यकुठारधाराजलनिमग्नः क संप्रति
कार्तवीर्यः । तन्नूनमयं बाणासुरो भविष्यति । हन्त मोः, तदिदमनर्था-
न्तरम् । (विद्युत्स्य ।) अथवा विषस्य विषमौषधं भविष्यति ।

(ततः प्रविशति बाणासुरः ।)

बाणांसुरः—(परिक्रम्य । साटोपम् ।)

कैलासशैलशिखरादपि भूरिसारं

निःसीममारमधुना धनुरिन्दुमौलेः ।

आलम्ब्य पुष्पसदृशं करपल्लवेन

स्फीतं मुजद्गुमवनं सफलं करोमि ॥ ४७ ॥

रावणः—(अनाकर्णितकेन ।) कथमद्यापि नानीयते जानकी ।

बाणः—(विलोक्य । खगतम् ।) कथमिह दशकण्ठोऽपि । (प्रकाशम् ।)
अहो एतावति वीरलोके न केनापि तावदारोपितमैश्वरं धनुः ।

नूपुरकः—नारोपणीयं च ।

रावणः—कथमद्यापि नानीयते सीता । तदयं चन्द्रहास एव मे
बलादानयति ।

१. अलं तापेन । कथमेतावन्मात्रे वीरमण्डले कोऽपि नास्ति योऽस्य हठप्र-
वृत्तस्य पुरतो भवति ।

२. जीविताः स्मः । पश्य ननु प्राप्तः सहस्रबाहुः कृतवीर्यपुत्रः ।

बाणः—(विहस्य ।) यदीदृशं वीरदम्बरं तत्किमारोप्यैव हरकार्मुकं नानीयते सीता ।

रावणः—आः, कोऽयमलीकपण्डितः ।

उद्दण्डचण्डिमलसद्भुजदण्डखण्ड-

हेलाचलाचलहराचलचारुकीर्तेः ।

कीदृग्यशस्तुलितबालमृणालकाण्ड-

कोदण्डकर्षणकदर्थनयानया मे ॥ ४८ ॥

बाणः—सोऽयमशक्तिप्रकारः ।

रावणः—आः, कथं दशमुखस्याप्यशक्तिसंभावना ।

बाणः—(विहस्य ।) अये, बहुमुखता नाम बहुप्रलापितायाः कारणम् ।
विक्रमस्य बहुबाहुतैव ।

रावणः—आः, कथं रे, पलालभारनिःसारेण भुजमारेण वीरम-
न्योऽसि ।

बाणः—(सकोधम् ।) अये संमरकलाकुण्ठ दशकण्ठ, ममापि भुज-
भारं निःसारं व्यपदिशसि । न जानासि किं । यतोऽत्रैव

पितुः पादाम्भोजप्रणतिरमसोत्सिक्तहृदयः

प्रयातः पातालं न कतिकतिवारानकरवम् ।

सहस्रे बाहूनां क्षितिबलयमासज्य सकलं

जगद्भारोद्वेलां फणफलकमालां फणिपतेः ॥ ४९ ॥

रावणः—अरे, चलितनयवृत्तिरसि । यदलीकविक्रमवर्णनया सत्य-
विक्रमस्य मे पुरतः स्वात्मानं विडम्बयसि ।

बाणः—कथं त्वमेव सत्यविक्रमः ।

रावणः—अथ किम् ।

दोष्णां न मे विदितवानसि वीरलक्ष्मी-

प्रासादविभ्रमवतीं पदवीं गरिष्ठाम् ।

ये चन्द्रशेखरगिरौ करपल्लवाङ्क-

पर्यङ्कशायिनि दधुः कलशप्रतिष्ठाम् ॥ ५० ॥

बाणः—अलमलीकवाग्निग्रहेण । तदिदं धनुरावयोस्त्वारतम्यं निरू-
पयिष्यति ।

मञ्जीरकः—अये बाणरात्रणौ, किमिदं नरवीरैकसमर्पणीयसीतापरिणयमनोरथेन विफलमायास्यते चेत्तःपदवी ।

बाणः—किमेतावता ।

त्रिपुरमथनचापारोपणोत्कण्ठिता धी-

र्मम न जनकपुत्रीपाणिपद्मग्रहाय ।

अपि तु बहुलबाहुव्यूहनिर्व्यूहमाला-

बलपरिमलहेलाताण्डवाडम्बराय ॥ ५१ ॥

रावणः—

उन्मीलितेन शिखरेण हराचलस्य

प्रागेव मे मुजवनस्य कृता परीक्षा ।

एषा विदेहतनयाकुचकुम्भकेलि-

कौतूहलाद्गिरिशकार्मुककर्मदीक्षा ॥ ५२ ॥

(नेपथ्ये ।)

असुरसुरनिशाचरोरगाणामपि नरकिंनरसिद्धचारणानाम् ।

नमयन्ति यदि कोऽपि चापमेतन्मम दुहितुः स करग्रहं तनोतु ॥ ५३ ॥

रावणः—

रे रे मुजाः कुरुत चन्द्रकलाकिरीट-

कोदण्डकर्षणयशोघवलां त्रिलोकीम् ।

अङ्गीकुरुध्वमचिराच्च विदेहपुत्री-

वक्षोजचन्दनरजःपरिधूसरत्वम् ॥ ५४ ॥

(धनुरालोक्य । खगतम् ।) अये, दुर्विगाहमिदम् । तदलमनेन । (प्रकाशम् ।)

बाण, त्वमेव तावदग्रे धनुरारोपय । अस्माकमपि नूतनागतत्वेन मान्योऽसि ।

बाणः—तथास्तु । (इति परिक्रामति ।)

रावणः—(खगतम् ।) अरे हृदय, अलं कातरतया । अयं तावत्कतरः कुण्ठीकृतदशकण्ठे शितिकण्ठकार्मुके ।

अन्योऽपि कोऽपि यदि चापमिमं विकृष्य

सीताकरग्रहविधिं विदधीत धीरः ।

लङ्कां नयामि च गिरानुनयामि चैनां

द्रागानयामि च वशे जनकेन्द्रपुत्रीम् ॥ ५५ ॥

मञ्जीरकः—सखे पश्य ।

वाणस्य बाहुशिखरैः परिपीड्यमानं

नेदं धनुश्चलति किञ्चिदपीन्दुमौलेः ।

कामातुरस्य वचंसामिव संविधानै-

रम्यर्थितं प्रकृतिचारु मनः सतीनाम् ॥ ५६ ॥

रावणः—(सविषादमात्मगतम् ।) कथमियं सीतानुनयप्रत्यूहपिशुनेव

दुरुपश्रुतिः । (प्रकाशम्) अये बाण, अपि नाम ते पलालमारनिःसारो
मुजमारः ।

बाणः—कथं मुजमण्डलमिदमालोकयन्नपि कटुभाषितां न मुञ्चसि ।

रावणः—तत्किमनेन करिष्यसि ।

बाणः—यत्कृतं हैहयराजेन ।

रावणः—इदमसौ ते मुजवनं निजप्रतापानले निर्दहामि ।

बाणः—इदमहं त्वत्प्रतापानलमनेकरुचिरचापचुम्बितनिजबाहु-
लाहकनिवहनिर्मुक्तनाराचधारासारैः शमयामि ।

रावणः—

रे बाण मुञ्च मयि बाणशतानि पञ्च

नन्वस्ति मे करतले करवालवल्ली ।

रे पञ्चबाण विवृणु त्वमपि स्वबाणा-

न्नवेति सा युवतिलोकललामवल्ली ॥ ५७ ॥

नूपुरकः—अये बाणलावणा, सअं जेव्व अप्पाणं वण्णअन्ता ण
लज्जेथ ।

रावणः—धिङ् मूर्ख, कथमात्मैकश्लाघ्यो दशकण्ठः । ननु रे,

मन्दोदरीकुटिलक्रोमलकेशमार-

मन्दारदाममकरन्दरसं पिबन्तः ।

वीणानिनादमधुरध्वनिमुद्गिरन्तो

मद्विक्रमं मधुकरा अपि कीर्तयन्ति ॥ ५८ ॥

१. अये बाणरावणौ, स्वयमेवात्मानं वर्णयन्तौ न लज्जथ ।

वाणः—कथमयं सुरतरुकुसुमदामकमनीयकामिनीजनोपभोगसौ-
भाग्यं विडम्बयति । तदिदानीम्

अमी मे दोर्दण्डास्तुलितहरशैलैकशिस्ररा-

स्तुरासाहं साहंकृतिकरतलन्यस्तकुलिशम् ।

परामूय खैरं त्रिदशवनमुन्मूल्य सकलं

मम क्रीडोद्धानं सुरतरुमनोज्ञं विदधतु ॥ ५९ ॥

(इति निष्क्रान्तः ।)

रावणः—कथमयं निर्गतः । अहं तु

अनाहत्य हठात्सीतां नान्यतो गन्तुमुत्सहे ।

न शृणोमि यदि क्रूरमाक्रन्दमनुजीविनः ॥ ६० ॥

मञ्जीरकः—वत्से जानकि, अधुना दैवैकरक्षणीयासि ।

रावणः—(कर्णं दत्त्वा ।) अये, कस्यायमाक्रन्दः श्रूयते नमसि ।
(निपुणं निरूप्य ।) नूनमनेन कस्यचिन्माराचपीडितेन कठोरमाक्रन्दता
गगनपथचारिणा मारीचेन भवितव्यम् । तदेनमाश्वासयामि तावत् ।

(इति निष्क्रान्तः ।)

नूपुरकः—वैअस्स, दिट्ठिआ वग्घस्स विअ मुहादो कुरस्सी
विअ इमस्स हत्थादो उव्वरिदा जाणई ।

मञ्जीरकः—सखे, एवमेतत् । तदेहि । वृत्तान्तमिदं जनकरा-
जस्य निवेदयावः ।

(इति निष्क्रान्ताः सर्वे ।)

इति प्रथमोऽङ्कः ।

१. वयस्य, दिष्ट्या व्याघ्रस्येव मुखात्कुरङ्गीवास्य हस्तादुर्वरिता जानकी ।

द्वितीयोऽङ्कः ।

(ततः प्रविशति तापसः ।)

तापसः—(समन्तादवलोक्य ।) अहो, अयमनेकशुकशावकानुगमनिकामहरिल्लतावितानमनोरमारामरमणीयसंनिवेशप्रदेशः । (नेपथ्याभिमुखमवलोक्य ।) कथमयं भिक्षुः । भिक्षो, इत इतः ।

(प्रविश्य ।)

भिक्षुः—अपि कुशलं तापसस्य ।

तापसः—क्षेममस्माकम् । युष्माकं च कुशलम् ।

भिक्षुः—इदानीं विशेषतो भवद्दर्शनात् ।

तापसः—(पुनः सप्रणयम् ।) ननु कीटवनमहीपर्यटनेन श्रान्तो भवान् । तदिह मिथिलायां पञ्चरात्रनिवासेन श्रमोऽपनेतव्यः । प्रसङ्गादयं च राजा जनको द्रष्टव्यः ।

भिक्षुः—किमस्माकं निरीहाणां राजदर्शनेन ।

तापसः—नूनमयं ब्रह्मविद्याविनोदकुशलः खलु सीरध्वजः । तेन द्रष्टुमुचित एव भवादृशम् ।

भिक्षुः—अये, राजापि ब्रह्मविद्यावानिति सत्यमेतत् ।

तापसः—भिक्षो, सत्यमेतत् । देवस्य दश—(इत्यर्घेति ।) देवस्य शितिकण्ठस्याज्ञा ।

भिक्षुः—(विहस्य ।) अलमपलापेन । विदितं मया । राक्षसः खलु भवान् ।

तापसः—तत्कथय विश्रब्धं को भवानिति ।

भिक्षुः—अहमपि भवादृश एव कोऽपि राक्षसः ।

तापसः—तदाकर्ण्यताम् । अहं हि सकलमन्त्रिमुकुटमाल्येन माल्यचता प्रहितस्ताटकावनम् । आकर्णितं हि तेन यत्किञ्च कोऽपि कौशिको नाम मुनी राजानमयोध्यापतिमेत्य स्वमस्तरक्षणाय तस्य रामनामानं तनयं सानुजं याचितवान् । तेन चावश्यं माननीयो मुनिरिति निजनयनाभ्यामपि प्रियतमौ निजतनयौ तस्य समर्पितौ ।

भिक्षुः—ततस्ततः ।

प्र. रा. ३

तापसः—ततस्तेन मुनिना पारितोषिकं ताटङ्कयुगमर्पितं तस्य
राज्ञः । उक्तं च—‘राजन्, दिव्यमिदं ताटङ्कयुगम् ।

तदिदं वीरसूकर्णनिवेशोचितमित्यसौ ।

अन्तःस्फुरन्ती रत्नानां वर्णमालेव शंसति ॥ १ ॥

तेन च कौसल्याकर्णयोर्निवेशनीयम्’ इति । अनुमतं च राज्ञा ।
राजकुमारद्वयानुगतेन निजाश्रमपदं प्रति गतं च मुनिना ।

मिश्रुः—ततस्ततः ।

तापसः—तदिदमाकर्ण्य तत्ताटङ्कयुगं लङ्केश्वरजनन्या निकषाया
एव कर्णोचितमिति विचिन्त्य तदाहरणाय पूर्वमेव ताटकां प्रति निजा-
नुचर एकः प्रस्थापितः । अधुना च नूनं ताटकया तत्ताटङ्कयुगमाहृत-
मिति विचार्य तदानयनाय ताटकां प्रत्यहं प्रहितः ।

मिश्रुः—कथं पुनरिदं वृत्तान्तजातमाकर्णितं माल्यवता ।

तापसः—

वार्ता च कौतुकवती विमला च विद्या

लोकोत्तरः परिमलश्च कुरङ्गनाभेः ।

तैलस्य बिन्दुरिव वारिणि दुर्निवार-

मेतन्नयं प्रसरति स्वयमेव भूमौ ॥ २ ॥

विशेषतश्च बहुतरप्रणिधिप्रणिधायी माल्यवान् ।

मिश्रुः—तत्कथं मिथिलोपवने भवान् ।

तापसः—आकर्णितं हि मया मिथिलामागतो लङ्केश्वर इति ।
अतस्तद्विलोकनाय प्रथममिहागतः । अधुना च ताटकावनं यास्यामि ।
तत्कथय तावद्भवान्पुनः कतरः ।

मिश्रुः—अहमपि स एव यः प्रथमं ताटकां प्रति प्रहितः । मिथि-
लोपवनागमनकारणं समानमावयोः ।

तापसः—(सहर्षम्) तत्कथय तावत् । तर्हि सताटङ्कमधुना ताट-
कावनम् ।

मिश्रुः—सताटकमिति तावत्पृच्छ ।

तापसः—क पुनः संप्रति ताटका ।

मिश्रुः—पुरीं प्रविष्टा ।

तापसः—तत्किं दशरथस्य ।

मिश्रुः—नहि नहि । अन्तकस्य ।

तापसः—केन पुनः प्रतिहारयित्तमन्तकपुरीप्रवेशे तस्याः ।

मिश्रुः—रामबाणेनैव ।

तापसः—क एष रामः । (विस्मयः ।) नूनं स एव यः खलु दशरथ-
कुमारयोरग्रजः । तत्कथं क पुनरधुना ताटकातनयौ ।

मिश्रुः—सुबाहुस्तावत्ताटकामेवानुगतः । मारीचोऽपि शिशुक्रीडो-
चितरामनाराचपीडितो जीवन्मुक्त इव दूरं क्षिप्तः ।

तापसः—तत्कथमिदानीं न कथितं केनापि लङ्केश्वरस्य ।

मिश्रुः—कथितमेव किलेदमाक्रन्दता मारीचेन ।

तापसः—तत्कथं कुपितो न लङ्केश्वरः ।

मिश्रुः—सीतामिलाषशीतले लङ्केश्वरचेतसि नारुढ एव कोप-
परितापः ।

तापसः—क पुनरधुना रामलक्ष्मणौ ।

मिश्रुः—श्रुतं मया कौशिकानुपदं तदाश्रमान्मिथिलां प्रति प्रचलि-
ताविति । (विलोक्य । सत्रासम् ।) कथमिमौ तावित एवामिवर्तेते । तदस्य
निशाचरवैरिणो रामस्य पुरतः स्थातुमनुचितमावयोः ।

(इति निष्क्रान्तौ ।)

इति विष्कम्भकः ।

(ततः प्रविशतो रामलक्ष्मणौ ।)

रामः—वत्स लक्ष्मण, पश्य पश्यारामरामणीयकम् ।

लक्ष्मणः—आर्य, निसर्गरमणीयोऽयमारामः । अधुना तु मधुमा-
सावतारेण नितान्तरमणीयः ।

रामः—(सहस्रम् ।) कथमवतीर्णैव मधुमासलक्ष्मीः । (विस्मयः ।) एव-
मेतत् । तथाहि ।

इह मधुपवधूनां पीतमल्लीमधूनां

विलसति कमनीयः काकलीसंप्रदायः ।

इह नटति सलीलं मञ्जरी वञ्जुलस्य
प्रतिपदमुपदिष्टा दक्षिणेनानिलेन ॥ ३ ॥

अपि च ।

मलयशिखरादकैलासं मनोभवशासना-

द्भुवनवलयं जेतुं वाञ्छन्वसन्तसमीरणः ।

विहितवसतिं कैलासाग्रे मुजङ्गधरं हरं

मनसि विमृशन्तीतः शङ्के प्रयाति शनैः शनैः ॥ ४ ॥

लक्ष्मणः—आर्य, अहं त्वेवं तर्कयामि ।

पथि पथि लतालोलाक्षीभिः स्रवन्मधुसीकरं

कुसुमनिकरं वर्षन्तीभिः सहर्षमिवाचिंतितः ।

मधुरकरवधूगीतासक्तं कुरङ्गकमास्थितः

प्रसरति वने मन्दं मन्दं वसन्तसमीरणः ॥ ५ ॥

रामः—वत्स, अलमनेन । तद्यावदयं भगवान्विश्रामित्रस्तत्रभवतो
याज्ञवल्क्यस्य समागममुखमनुभवति तावत्तदीयसायंतनदेवतार्चनोचि-
तानि कुसुमान्यवचीयन्ताम् ।

लक्ष्मणः—बाढम् । (इति लताविटपान्तरितः कुसुमावचयं नाटयति ।)

रामः—(विलोक्य ।) कथमिदमितश्चण्डिकायतनम् । (अजलिं बध्वा ।
मातः,

करुणतरङ्गतरङ्गिणि विकसन्नयनामृतोर्मिसीकरिणि ।

तरुणतुहिनकरचूडामणिरमणि त्वां नमस्यामि ॥ ६ ॥

(पुनरन्यतो विलोक्य ।) अये, इयमसौ मदकलंकलहंसोत्तंसितसितसरोजरा-
जिराजिता सरसी सरसीकरोति मे चेतः । (पुनः सकौतुकम् ।) अये, कथ-
मयं नलिनीवनविहारिणीं सहचरीमपि विहाय कलहंसपोतश्चूतविटपान्तरा-
लमनुसरति । (कर्णं दत्त्वा ।) अये, क एष मदकलकरिकनकशृङ्खलामणि-
रणितानुकारी मनोहारी कोऽपि कलकलः समुल्लसति । (विमृश्य ।) नूनं
राजहंससिञ्जितहारि मञ्जरीरगुञ्जितमेतत् । तदवश्यमिह सलीलचलच्चर-
णरणन्मणिनूपुरया पुराङ्गनया कयाचन चण्डिकायतनमागच्छन्त्या भवि-
तव्यम् । तदलमस्माकमितोऽवलोकनेन । परस्मीति शङ्कापि संकोचाभ्युपग-
म्य रघूणाम् ।

(नेपथ्ये ।)

भर्तृदारिके, इत इतः ।

रामः—कथमियं राजकुमारिका । तदालोकयामि तावत् ।
(विलोक्य । सहर्षकौतुकम् ।)

केयं श्यामोपलविरचितोल्लेखहेमैकरेखा-

लमैरङ्गैः कनककदलीकन्दलीगर्मगौरैः ।

हारिद्राम्बुद्रवसहचरं कान्तिपूरं वहद्भिः

कामक्रीडाभवनवलमीदीपिकेवाविरस्ति ॥ ७ ॥

(ततः प्रविशति सीता सखी च ।)

सीता—हृला, पेक्ख पेक्ख । अज्ज इममुज्जाणं वसन्तसहचरेण
सअं जेव्व मम्महेणालंकिदं विअ अतिमेत्तं रमणिज्जं पडिहादि ।

सखी—अनवद्याङ्गि, एवमेतत् ।

रामः—अये, सर्वानवद्याङ्गीति वक्तव्यम् । नन्वस्याः

बन्धुकबन्धुरधरः सितकेतकामं

चक्षुर्मधूककलिकामधुरः कपोलः ।

दन्तावली विजितदाडिमबीजराजि-

रास्यं पुनर्विकचपङ्कजदत्तदास्यम् ॥ ८ ॥

(पुनर्निर्वर्ण्य ।) अहो, मुग्धाया अप्यस्याः प्रकृतिकमनीयपदार्थपरिशीलनौ-
चित्यचातुरी । तथाहि । इयं हि

पदाम्ब्यामुज्जिद्रामधरयति शोणाम्बुजरुचिं

कराम्ब्यामादत्ते नवकिसलयानामरुणताम् ।

प्रवालस्य च्छायां दशनवसनाग्रेण पिबति

सितज्योत्स्नापूरैरुपहसति कान्ति हिमरुचेः ॥ ९ ॥

सखी—भर्तृदारिके, इदं तच्चण्डिकायतनम् ।

सीता—(अञ्जलिं बद्ध्वा ।) 'देवि, ससहरमौलिदेहाद्धारिणि, त्रिभुव-
नधरमुवासिनि, नमो नमो दे ।

१. हला, पश्य पश्य । अवैतदुद्यानं वसन्तसहचरेण स्वयमेव मन्मथेनालङ्क-
रन्निवातिमात्रं रमणीयं प्रतिभाति ।

२. देवि, द्वादशधरमौलिदेहाद्धारिणि, त्रिभुवनगृहमुवासिनि, नमो नमस्ते ।

सखी—समुचितैव प्रणामपरिपाटी ।

सीता—(सप्रणयकोपम् ।) अलमलीअजप्पिदेण ।

सखी—(अजलि वद्धा ।)

कान्तमिन्दुमणिदामकोमले कोमलेन्दुमुकुटाङ्गशायिनि ।

इन्दुचारुमचिरेण विन्दतामिन्दुसुन्दरमुखी सखी मम ॥ १० ॥

रामः—अये, कथमस्याः परिणयमनोरथप्रणयी सखीजनः।(विस्मय ।
उचितमेतत् । वयःसंघौ खल्वियं वर्तते । तथाहि ।

अपक्रान्ते बाल्ये तरुणिमनि चागन्तुमनसि

प्रयाते मुग्धत्वे चतुरिमणि चाश्लेषरसिके ।

न केनापि स्पृष्टं यदिह वयसा मम परमं

तदेतत्पञ्चैर्घोर्जयति वपुरिन्दीवरदृशः ॥ ११ ॥

सखी—अयि देवि, सत्वरं मे पूरय मनोरथम् । यावदियं न दुर्मनायते सखी ।

सीता—(सप्रणयकोपम् ।) किंति दुम्मणायिस्सम् ।

लक्ष्मणः—अयि राजहंसकन्यके, किमिति दुर्मनायसे । अयं तं
चूतविटपान्तरितः कान्तः ।

सीता—हैला, कस्स इमो करिकलहकण्ठनिग्घोसमहुरो कण्ठसहो
सुणिअदि । ता णिरूवेह ।

रामः—(सविषादम् ।) कथमियमन्तरितैव लतया । (लतां प्रति ।
स्तनविजितस्तबकश्रीरधराधरितप्रवालनवलक्ष्मीः ।

अयि लतिके तिरयन्ती तरलदृशं भावलम्बसे लज्जाम् ॥ १२ ॥
(पुनः सहर्षम् ।)

श्यामच्छवीनामियमन्तराले प्रादुर्भवन्ती कदलीदलानाम् ।

कलेव चान्द्री नवनीरदानां चकोरवन्मां मुदितं करोति ॥ १३ ॥

१. अलमलीकजल्पितेन ।

२. किमिति दुर्मनायिष्ये ।

३. हला, कस्यायं करिकलमकण्ठनिर्घोषमधुरः कण्ठशब्दः श्रूयते । तन्निरूपयामः ।

(पुनः कदलीं प्रति ।)

हे बालहेमलतिके ध्रुवमीहसे त्व-

मूरुश्रियं कलयितुं तरलायताक्ष्याः ।

एनां विलम्बय विलासवतीं चिरं हि

स्त्रीणां कलाः परिचिताः स्थिरतां प्रयान्ति ॥ १४ ॥

सीता—हैला, को इमो कणवण्णो सिंहण्डिपिच्छमण्डितकर्ण-
पूरो मुद्धत्तणविमुक्कलोअणविआरो कुमारो दीसदि । इमं पेक्खन्तीए
मह णिअवच्छम्मि विअ वच्छत्तणपच्छालिअं हिअअं वट्टदि ।

लक्ष्मणः—अये, केयमस्यां सुमित्रायामिव मे सुचिरप्रवृत्ता चित्तवृत्तिः।

सीता—हैला, इमं कुमारं पुलोअन्तीए मह वच्छा उम्मिला
चित्तमारुहदि ।

सखी—(विहस्य ।) नूनमयं कस्यचिद्वत्सशब्दलालनीयो भविष्यति ।
यं विलोकयन्त्या मे त्वमपि चित्तवृत्तिमारोक्ष्यसि । तत्पृच्छामि ताव-
देनम् । (परिक्रम्य ।) अये राजकुमार, कः खलु भवान् । यस्त्वमेक एव
मुग्धतयापरिशीलितास्वपि वनभूमिषु विहरसि ।

लक्ष्मणः—धिङ् मूर्खे, कथं मामग्रजेन परिसरवर्तिना रामचन्द्रेण
नाथवन्तमप्येकाकिनमपदिशसि ।

सखी—(सहर्षम् ।) कुसुमितस्तदधुना मे मनोरथदुःखः ।

सीता—हैला, किमेत्थ अह्माणं । ता एहि । णिअघरं जेव्व वज्जह्म ।
(किञ्चित्परिक्रम्य पुनर्व्यावृत्त्य ।) हैला, एकं विसुमरिदस्मि । णं सो सहआर-
पादवो अवलोअणीओ जस्स वासन्दीलदाए सह संगमं अहिलसन्ति
मह अम्माओ । (इत्युभे परिक्रामतः ।)

१. हैला, कोऽयं कनकवर्णः सिंहण्डिपिच्छमण्डितकर्णपूरो मुग्धत्वविमुक्कलो-
चनविकारः कुमारो दृश्यते । इमं पश्यन्त्या मम निजवत्स इव वात्सल्यप्रक्षालितं
हृदयं वर्तते ।

२. हैला, इमं कुमारं विलोकयन्त्या मम वत्सोर्मिला चित्तमारोहति ।

३. हैला, किमत्रास्माकम् । तदेहि । निजगृहमेव व्रजामः । हैला, एकं
विस्मृतास्मि । ननु स सहकारपादपोऽवलोकनीयो यस्य वासन्त्या लतया सह
संगममभिलषन्ति ममाम्बाः ।

रामः—(सहर्षम् ।)

मन्मनःकुमुदानन्दशरत्पार्वणशर्वरी ।

अहो इयमितो नूनं पुनरप्यभिर्वर्तते ॥ १५ ॥

(निर्वर्णम् ।)

वहत्यस्या दृष्टिर्विकचनवनीलोत्पलतुला-

मखण्डस्यामिरूपां वदनमिदमिन्दोः कलयति ।

कुचौ किञ्चिन्मीलत्कमलतुलनां कन्दलयत-

स्त्रमःशोभां चित्रां चिकुरनिकुरम्बं हि कुरुते ॥ १६ ॥

सखी—एष सहकारपादपः, इयं च वासन्ती लता । (इति तदन्ति-
कमनुसरतः ।)

रामः—कथमिमे मे परिसरमनुसरतः । तत्किञ्चिदपसरामि तावत् ।

सीता—(सहकारशाखां करेष्ट्वा । सकौतुकम् ।) हृला, पेक्ख पेक्ख ।
इमेहिं नहसिहाविलिहिदेहिं कोमलदलेहिं संमावीअदि जं किर इअं
चूदलदा केणावि विदग्धेण णिअहत्थेण संमाविदेत्ति । अहवा णिअचा-
वलदासङ्किदेण सअं मम्महेणेव्वेत्ति ।

रामः—इत्थं संमावयति भवती । मम पुनरन्यथा वितर्कः ।

मत्वा चापं शशिमुखि निजं मुष्टिना पुष्पधन्वा

तन्वीमेनां तव तनुलतां मध्यदेशे बभार ।

यस्मादत्र त्रिभुवनवशीकारमुद्रानुकारा-

स्त्रिस्तो भान्ति त्रिवलिकपटादङ्गुलीसंधिरेखाः ॥ १७ ॥

सखी—भर्तृदारिके, इयं वासन्ती लता । इदं च पश्य ।

वासन्तीरसविन्दुं सुन्दरमिन्दिन्दिरा इह चरन्ति ।

चिरमन्दिरमरविन्दं मन्दं मन्दं परिहरन्ति ॥ १८ ॥

(सीता तदेव पठति ।)

१. हृला, पश्य पश्य । एतैर्नखशिखाविलिखितैः कोमलदलैः संभाव्यते य-
त्किञ्चन चूतलता केनापि विदग्धेन निजहस्तेन संभावितेति । अथवा निज-
चापलताशङ्कितेन स्वयं मन्मथेनैवेति ।

रामः—किमिदानीं लतान्तरवर्णनया । नन्वियमेव

निर्मुक्तशैशवदशा शिशिरा नवीन-

संप्राप्तयौवनवसन्तमनोरमश्रीः ।

उन्मीलितस्तनवस्तवका निकाम-

मेणीदृशस्तनुलता तनुते मुदं नः ॥ १९ ॥

सखी—भर्तृदारिके, पश्य । इयमसौ वासन्ती लता स्वयमेव सह-
कारपोतमालिङ्गितुं पुरः सरति ।

सीता—(सप्रणयकोपम् ।) अये अलीकजल्पिणि, दाणिं तुह परिसरं
परिहरिअ अण्णदो गमिस्सम् ।

रामः—

अमलमृणालकाण्डकमनीयकपोलरुचे

स्तरलसलीलनीलनलिनप्रतिफुल्लदृशः ।

विकसदशोकशोणकरकान्तिभृतः सुतनो-

र्मदल्लितानि हन्त ललितानि हरन्ति मनः ॥ २० ॥

सीता—(विलोक्य सकौतुकम् ।) अम्मो,

विसदृपेसलुप्पलुप्पलासपुङ्गुसामलो

महेससोम्मसेहरप्फुरन्तसोमकोमलो ।

लदाघरम्मि को इमो अणङ्गरूअखण्डणो

विलोअणाण देइ मे सुहं सिंहण्डमण्डणो ॥ २१ ॥

सखी—भर्तृदारिके, कथय कथं लतालोकनाद्विरतासि ।

(सीतानाकर्णितकेन तदेव पञ्चमस्वरं पठति ।)

सखी—(उपसृल्य ।) कथमियमन्यचित्तेव लक्ष्यते । क पुनश्चित्त-

मस्याः । (रामं दृष्ट्वा । साकूतम् ।) अये, इदमस्याश्चित्तगजबन्धनालानम् ।

१ अये अलीकजल्पिनि, इदानीं तव परिसरं परिहृत्स्नान्यत्र गमिष्यामि ।

२. अहो,

विकसितपेशलोत्पलोत्पलाशपुङ्गुश्यामलो

महेशसौम्यशेखरस्फुरत्सोमकोमलः ।

लतागृहे कोयऽमनङ्गरूपखण्डनो

विलोचनयोर्ददाति मे सुखं शिखण्डमण्डनः ॥

(पुनः सीतां हस्ते धृत्वा ।) भर्तृदारिके, प्रणयमधुरोऽपि सखीजनः किम-
वधीर्यते । अथवोचितमिदम् । अधुना हि तवायं हृदयमधिवसति ।

सीता—(स्वगतम् ।) कैहं अवगदसि इमाए । (इति लज्जां नाटयति ।)

सखी—(स्वगतम् ।) कथमियं लज्जते । तदन्यतो नयामि ।
(प्रकाशम् ।) कथमद्यापि हृदयं न मुञ्चति ते प्रणयकोपः ।

सीता—(स्वगतम् ।) कोवैमुद्दिसिअ इमाए भणिदं ण उण इमस् ।
(प्रकाशम् ।) हला, कहं तुह कुविस्सं । केवलमण्णचित्तदाए ण संभा-
विदासि ।

सखी—क तर्हिं दत्तचित्तासि ।

सीता—आरामम्मि ।

सखी—(विहस्य ।) अहो ते चातुर्यं यत् आकारप्रकटनेनवाकार-
गुप्तिं कृतवत्सि ।

(सीता सलज्जमधोमुखी तिष्ठति ।)

रामः—

उत्तरङ्गय कुरङ्गलोचने लोचने कमलगर्वमोचने ।

अस्तु सुन्दरि कलिन्दनन्दिनीवीचिडम्बरगभीरमम्बरम् ॥ २२ ॥

सखी—(सप्रणयस्मितम् ।) भर्तृदारिके, अलमालिजनेऽपि हृदया-
पलापेन । ननु विदितं मया ।

अत्र ते सखि शिखण्डमण्डने पुण्डरीकरमणीयलोचने ।

श्यामन्तामरसदामक्रोमले रामनामनि मनो मनोभवे ॥ २३ ॥

सीता—हैला, पेक्ख पेक्ख ।

मअणवहूणेउररवरमणिज्जं किंपि किंपि कूजन्तो ।

माअन्दमुउलमहुरसमहुरमुहो महुअरो भमइ ॥ २४ ॥

१. कथमवगतास्म्यनया ।

२. कोपमुद्दिश्यानया भणितं न पुनरिमम् । हला, कथं तुभ्यं कुपिष्यामि ।
केवलमन्यचित्ततया न संभावितासि ।

३. आरामे ।

४. हला, पश्य पश्य ।

मदनवधूजपुररवरमणीयं किमपि किमपि कूजन् ।

माकन्दमुकुलमधुरसमधुरमुखो मधुकरो भ्रमति ॥

(पुनः स्वगतम् ।)

अहं पिबद लोअणाइं पिअजणवअणारविन्दमअरन्दम् ।

अहं तरलाइं विआरह पुण कह तुझे कह इमो अ ॥ २५ ॥

(इति रामं नयनाम्रलेन सलीलमालोकते ।)

रामः—(निर्वर्ण्य ।)

सर्वस्वं नवयौवनस्य भवनं भोगस्य भाग्यं दृशां

सौभाग्यं मदविभ्रमस्य जगतः सारं फलं जन्मनः ।

साकूतं कुसुमायुधस्य हृदयं रामस्य तत्त्वं रतेः

शृङ्गारस्य रहस्यमुत्पलदृशस्तर्किचिदालोकितम् ॥ २६ ॥

(सीता स्वगतं पुनस्तामेव गाथां पठति ।)

सखी—अयि मर्तृदारिके, पश्य ।

दलदमलकोमलोत्पलपलाशशङ्काकुलोऽयमलिपोतः ।

तव लोचनयोरनयोः परिसरमनुवेलमनुसरति ॥ २७ ॥

सीता—(सहर्षमात्मगतम् ।) अपि लोअणाइं वद्धसम्पदाइं णं सुहो-
पसुदीयम् ।

रामः—(सप्रत्याशम् ।)

अमृतमयपयोधिक्षीरकल्लोललोलैः

स्नपयति तरलाक्षी यत्र मां नेत्रपातैः ।

अपि भवतु सदायं सन्मुहूर्तः

(विमृश्य । सविषादम् ।)

कुतो वा

मधुरविधुरमिश्राः सृष्टयो हा विधातुः ॥ २८ ॥

(प्रविश्य ।)

चेटी—मैट्टदारिए, मट्टिणीहिं आण्णतस्सि । जं किर वत्सा जाणइं

१. अयि पिबतं लोचने प्रियजनवदनारविन्दमकरन्दम् ।

अयि तरले विचारयतं पुनः क्व युवां क्वार्यं च ॥

२. अपि लोचने वद्धषट्पदे ननु सुखोपश्रुतिरियम् ।

३. मर्तृदारिके, मट्टिनीमिराहस्तस्मि । यत्किल वत्सा जानकी स्मटिति
गृहमानीय विचित्राभरणैर्मण्यताम् । येन तस्याः सानन्दं वदनारविन्दं वि-
लोकयामः ।

झत्ति घरमाणीअं विचिताहरणेहिं मण्डीअदु । जेण तीए साणन्दं वक्क
णारविन्दं पुलोअस्स ।

सीता—हण्डे, कहं सिणेहमुद्धाओ मह अम्बाओ ।

चेटिका—भट्टदारिए, कहं ण मुद्धाओ तुह अम्बाओ ।

सीता—कैहं उण मुद्धाओ मह अम्बाओ ।

चेटिका—जों तुमं गिसगलावण्णचन्दलेहां गेवच्छलच्छीलच्छ
णेणालंकिदुमिच्छन्ति । तहा अ ।

अइ तुह मुहलेहा चन्दबिम्बे सणेहा

दसणकिलणलच्छी अच्छजोहासरिच्छी ।

कुवलयदलदोणीकन्दराए वहन्ती

तरलवहलमिट्ठी दुग्धधारे व्व दिट्ठी ॥ २९ ॥

ता आअच्छ । गच्छस्स णिअघरं जेव्व ।

(इति निष्क्रान्ताः स्त्रियः ।)

रामः—(सविषादम् ।) कथं नयनपथमतिक्रान्तैव क्रान्ता ।
(पुनः सप्रत्याशम् ।)

अप्याविरस्तु मूयोऽपि मम लोचनयोरियम् ।

दिवसेऽन्तर्हिता नक्तं चन्द्रिकेव चकोरयोः ॥ ३० ॥

लक्ष्मणः—आर्य, इयमाविरस्ति ।

१. हण्डे, कथं भेहमुग्धा ममाम्बाः ।

२. भट्टदारिके, कथं न मुग्धास्तवाम्बाः ।

३. कथं पुनर्मुग्धा ममाम्बाः ।

४. यास्तवां निसर्गलावण्यचन्द्रलेखां नैपथ्यलक्ष्मीलाञ्छनेनालंकर्तुमिच्छन्ति
तथा च ।

अयि तव मुखलेखा चन्द्रबिम्बे सन्नेहा

दशनकिरणलक्ष्मीरच्छज्योत्स्नासदृक्षा ।

कुवलयदलद्रोणीकन्दरायां वहन्ती

तरलवहलमिष्टा दुग्धधारेव दृष्टिः ॥

तदागच्छ । गच्छामो निजगृहमेव ।

रामः—(सहर्षम् ।) कथं पुनः प्राप्ता प्रेयसी । (विलोक्य ।) न तावन्नूनं
किमप्यन्यदभिसंधाय तदिदमुक्तं वत्सेन । (उच्चैः ।) वत्स, केयमाविरस्ति ।

लक्ष्मणः—

मुग्धस्य केलिविजितस्मरचापयष्टे-

रातन्वती रुचिमतीव सुधाकरस्य ।

रागोद्धुरा स्फुटमुदञ्चिततारकश्रीः

संध्याविरस्ति ननु कापि पतिवरेव ॥ ३१ ॥

रामः—वत्स, एवमेतत् । तथा हि ।

कृत्वा प्रबुद्धकमलामखिलां त्रिलोकी-

मम्मोनिधेर्विशति गर्भमसाविदानीम् ।

अन्तःप्रसुप्तहरिनाभिसरोजबोध-

कौतूहलीव भगवानरविन्दबन्धुः ॥ ३२ ॥

लक्ष्मणः—आर्य, दृश्यतामयमीषन्मुकुलितराग इव गगनाभोगः ।

रामः—एवमेतत् । इदानीं हि

प्राचीमालम्बमाने घनतिमिरचये बान्धवे बन्धकीनां

संप्राप्ते च प्रतीचीं शशिकरनिकरे वैरिणि खैरिणीनाम् ।

अर्धश्यामोपलार्धस्फटिकमिव दिशामन्तरालं विधत्ते

कालिन्दीजङ्घुकन्यामिलदमलजलस्यन्दसंदोहमैत्रीम् ॥ ३३ ॥

(पुनः सहर्षमकृत्या दर्शयन् ।)

एतत्कोककुटुम्बिनीजनमनःशल्यं चकोराङ्गना-

चञ्चूकोटिकपाटयोर्घटितयोरुद्धाटिनी कुञ्चिका ।

दग्धस्यापि नवाङ्कुरः स्मरतरोराद्रागसां प्रेयसी-

मानोद्दामगजाङ्कुशो विजयते मुग्धं सुधांशोर्वपुः ॥ ३४ ॥

लक्ष्मणः—

कल्लोलक्षिप्तपङ्कत्रिपुरहरशिरःखःखवन्तीमृणालं

कर्पूरक्षोदजालं कुसुमशरवधूसीधुमृङ्गारनालम् ।

एतद्गुग्धाब्धिवन्धोर्गगनकमलिनीपत्रपानीयविन्दो-

रन्तस्तोषं न केषां किसलयति जगन्मण्डनं खण्डमिन्दोः ॥ ३५ ॥

प्र. रा. ४

रामः—वत्स, अलमतिप्रसङ्गेन । तदेहि । सायंतनत्रिदशार्चने
चितकुसुमोपायनेन भगवन्तं गाधिनन्दनमुपासहे ।

(इति निष्क्रान्ताः सर्वे ।)

इति द्वितीयोऽङ्कः ।



तृतीयोऽङ्कः ।

(ततः प्रविशति वामनकः ।)

वामनकः—(आत्मानं विलोक्य । सविस्मयम् ।) अहो अज्ञानं मे तुङ्ग-
चणम् । अवि णाम ईरिसेहिं अङ्गेहिं एत्थ संचरन्तोण मए दुआरसिहरं
मज्जीअदि । ता खुज्जो भविअ संचरिस्सम् ।
(तथा करोति ।)

(प्रविश्य ।)

कुञ्जकः—वैअस्स वामणअ, दाणिं सअलगुणसंजुत्तो सि तुमं ।

वामनकः—कंहं विअ ।

कुञ्जकः—पैदमं जेव वामणो दाणिं उण खुज्जत्तणं पत्तो ।

वामनकः—(सक्कोधम् ।) अए मुरुख, कंहं अत्तणो खुज्जत्तणं परम्मि
आरोवेसि । णं तुमं जेव खुज्जओ । मए उण दुआरसिहरमङ्गसङ्किदेण
अप्पम्मि खुज्जत्तणमारोविदम् ।

कुञ्जकः—(विहस्य ।) कंहं विअत्थिमेत्तएण तुह अङ्गेण दुआर-
सिहरं मज्जिस्सदि । (पुनः सक्कोधम् ।) अरे अलीअवाआल, केण तुह
कहिदं अहं खुज्जओ ति ।

वामनकः—णं इमिणा जेव दरिअवुसहकउदसरिसेण पुट्टडिदेण
मंसत्थवएण उवाहिएण ।

१. अहो अज्ञानां मे तुङ्गत्वम् । अपि नामेदृशैरङ्गैश्च संचरता मया द्वार-
शिखरं भज्यते । तत्कुञ्जो भूत्वा संचरिष्यामि ।

२. वयस्य वामनक, इदानीं सकलगुणसंयुक्तोऽसि त्वम् ।

३. कथमिव ।

४. प्रथममेव वामन इदानीं पुनः कुञ्जत्वं प्राप्तः ।

५. अये मूर्ख, कथमात्मनः कुञ्जत्वं परस्मिन्नारोपयसि । ननु त्वमेव
कुञ्जकः । मया पुनर्द्वारशिखरमङ्गाद्यङ्कितेनात्मनि कुञ्जत्वमारोपितम् ।

६. कथं वितस्तिमात्रेण तवाङ्गेन द्वारशिखरं भज्यते । अरे अलीकवाचाल,
केन तव कथितमहं कुञ्जक इति ।

७. नन्वेनेनैव दसद्वयभक्तकुदसदृशेन पृष्ठस्थितेन मांसस्त्रवकेनोद्वाहितेन ।

कुञ्जकः—(विहस्य ।) अए. मदिसुण्ण, कहं इमो मंसत्थवओ णि उण सोहमलच्छीए उव्वहाणगेण्डुओ ।

वामनकः—(साधकम् ।) अरे, सणिअं जप्प । अट्ठारिसाणं अने उरचारिणं सोहमावुत्तन्तं आअणिअं मट्ठा कुविस्सदि ।

कुञ्जकः—अलं मीरुत्तणेण । दाणिं घाणघरम्मि वट्ठदि मट्ठा ।

वामनकः—णं हु ण हु । अज्ज किर कस्सावि पाहुणकस्स महे सिणो आगमणं पडिवालअन्तो बाहिरमण्डवे वट्ठदि ।

कुञ्जकः—हौ हदस्स ।

वामनकः—किंति ।

कुञ्जकः—णं पढमं जेव एक्केण महेसिणा जण्णवक्केण उवदिहो इमो राआ अच्छिमीलणेहिं रत्तिओ गमेदि । दाणिं उण इमिणा उव दिट्ठो अन्तेउरं जेव परिहरिस्सदि । तदो किं इमो अट्ठेहिं खवणो कप्पडपेडएहिं करिस्सदि ।

वामनकः—सच्चं एदं । जइ इमो महेसी अट्ठाणं रण्णो उवदेसत्तं आअदो भवे । इमो उण हरधणुहंसणत्थम् ।

१. अये मतिशून्य, कथमयं मांसस्तवकोऽपि पुनः सौभाग्यलक्ष्म्या उप धानगेन्दुकः ।

२. अरे, शनैर्जल्प । अस्मादशानामन्तःपुरचारिणां सौभाग्यवृत्तान्तमाकर्ण्य भर्ता कुपिष्यति ।

३. अलं मीरुत्वेन । इदानीं ध्यानशृङ्गे वर्तते भर्ता ।

४. न खलु न खलु । अथ किल कस्यापि प्राधूर्णकस्य महर्षेरागमनं पक्षिपालयन्वाह्यमण्डपे वर्तते ।

५. हा हताः स्मः ।

६. किमिति ।

७. ननु प्रथममेवैकेन महर्षिणा याज्ञवल्क्येनोपदिष्टोऽयं राजा अक्षिमीयं रात्रीर्गमयति । इदानीं पुनरनेनोपदिष्टोऽन्तःपुरमेव परिहरिष्यति । ततः किमस्माभिः क्षपणक इव कर्पटपेटकैः करिष्यति ।

८. सत्यमेतत् । यद्ययं महर्षिरस्माकं राज उपदेशार्थमागतो भवेत् । पुनर्हरधनुर्दर्शनार्थम् ।

कुञ्जकः—किं इमस्स महेसिणो होमग्निधूमसामल्लिखलोअणस्स हरचावदंसणेण । ता तक्केमि खत्तिअवद्दणो इमो ति ।

वामनकः—(विहसा) कैहं तणु व मदीवि तुह वड्डणी जं एवं तक्केसि । सच्चं खत्तिअवद्दणो इमो ति ।

कुञ्जकः—तां को वि अणत्थो संभावियदि जं किर चिरतवस्सा-
करिसिदो इमो ति वं पेक्खमाणो खत्तिअवद्दणो रुजुमदिणो अद्धानं
राएसिणो रज्जं गहीदुं आअदो ति ।

वामनकः—सैन्तं पावम् । ईरिसं मा जप्प । अयं हि चिरतव-
स्सापरितोसिदस्स वद्दणो वाआए खत्तिअत्तणं परिहरिअ वद्दणत्तणं पत्तो ।

कुञ्जकः—कैहं तणु व मदीवि तुह वामणी जं एसिअलीअलो-
अवुत्तन्ते वि पत्तिआअदि । जइ कस्सवि वाआए खत्तिओ वद्दणो
होइ ता मह वाआए तुमं वि वद्दणो होसि ।

वामनकः—अरे वालिस, कहं तुह गोमुहस्स भअवदो चउम्मुह-
स्सवि णत्थि अन्तरम् ।

कुञ्जकः—जइ इमो सुद्धवद्दणो ता किं इमस्स चावचिन्ताए ।

वामनकः—अत्थि कारणं । तस्स पासम्मि तदो जेव गहिअचाव-
विज्जा दोणि खत्तिअकुमारा वट्टन्ति । ताणं दंसइस्सदि चावं ति ।

कुञ्जकः—तां सुद्धासओ इमो ।

१. किमस्य महर्षेर्होमाभिधूमश्यामलितलोचनस्य हरचापदर्शनेन । तत्तर्क-
यामि क्षत्रियब्राह्मणोऽयमिति ।

२. कथं तनुरिव मतिरपि ते वक्रा यदेवं तर्कयसि । सत्यं क्षत्रियब्राह्मणोऽयमिति ।

३. तत्कोऽप्यनर्थः संभाव्यते यत्किल चिरतपस्याकर्षितोऽयं तीव्रं प्रेक्षमाणः
पक्षत्रियब्राह्मण ऋजुमतेरस्माकं राजर्षे राज्यं ग्रहीतुमागत इति ।

४. शान्तं पापम् । ईदृशं मा जल्प । अयं हि चिरतपस्यापरितोषितस्य
ब्राह्मणो वाचा क्षत्रियत्वं परिहृत्य ब्राह्मणत्वं प्राप्तः ।

५. कथं तनुरिव मतिरपि तव वामनी यदीदृशालीकलोकवृत्तान्तेऽपि प्रत्यागम्यते ।
यदि कस्यापि वाचा क्षत्रियो ब्राह्मणो भवति तर्हि मम वाचा त्वमपि ब्राह्मणो भवसि ।

६. अरे वालिश, कथं तव गोमुखस्य भगवत्पशुमुखस्यापि नास्त्यन्तरम् !

७. यद्ययं शुद्धब्राह्मणस्तत्किमस्य चापचिन्तया ।

८. अस्ति कारणम् । तस्य पार्श्वे तत एव गृहीतचापविधौ द्वौ क्षत्रियकु-
मारौ वर्तते । ताभ्यां दर्शयिष्यति चापमिति ।

९. तच्छुद्धाशयोऽयम् ।

वामनकः—अह इ ।

कुञ्जकः—तौ कहेहि दाव इमस्सि अंलीअदूसणारोवेण णं म्
पावं उप्पण्णं ण वेत्ति ।

वामनकः—पैवं ति किं भणीअदि । णं महापावं उप्पण्णम् ।

कुञ्जकः—अरे मुरुख, ण आणासि घम्मस्स तत्तम् । संबन्धिअं
परिहासवअणाइं ण हु पावकारणाइं ।

वामनकः—कहं उण इमो तुह संबन्धिअणो ।

कुञ्जकः—अरे, ण आणासि । अस्स वि दोणि कुमारा, अस्मा
वि दोणि कुमारीओ । ता तक्केमि संबन्धिअणो हविस्सदि ति ।

वामनकः—(विहस्य) कहं अस्माणं परिसं पुण्णम् ।
(नेपथ्ये)

ताटङ्किना झटिति ताडितताटकेन

रामेण पद्मरमणीयविलोचनेन ।

क्रीडाशिखण्डकधरेण सकृद्वामनेन

साकं मुनिः कुशिकसूनुरितोऽयमेति ॥ १ ॥

वामनकः—(सहर्षविस्मयम्) अहो, जा किर सअल्लोअमीसणा रक्ख
सी ताडएत्ति सुणीअदि सा इमिणा जइ ताडिदा ता इमस्सि हरचावारे
वणं वि संभावीअदि । ता एहि । इमं कण्णसुहारहं मट्ठिणीणं समप्पण्णम् ।

(इति निष्क्रान्तौ)

इति प्रवेशकः ।

१. अथ किम् ।

२. तत्कथं तावदस्मिन्नलीकदूषणारोपेण ननु मम पापमुत्पन्नं न वेति

३. पापमिति किं भण्यते । ननु महापापमुत्पन्नम् ।

४. अरे मूर्ख, न जानासि धर्मस्य तत्त्वम् । संबन्धिजने परिहासवचनानि
न खलु पापकारणानि ।

५. कथं पुनरयं तव संबन्धिजनः ।

६. अरे, न जानासि । अस्यापि द्वौ कुमारौ, अस्माकमपि द्वे कुमारौ
तत्तर्कयामि संबन्धिजनो भविष्यतीति ।

७. कथमस्माकमीदृशं पुण्यम् ।

८. अहो, या खलु सकललोकमीषणा राक्षसी ताटकेति ध्रूयते सा
यदि ताडिता तदस्मिन्हरचापारोपणमपि संभाव्यते । तदेहि । इमं कर्णसुधार
मट्ठिनीभ्यः समर्पयामः ।

(ततः प्रविशति रामलक्ष्मणानुगतो विश्वामित्रः ।)

विश्वामित्रः—(अङ्गुल्या दर्शयन् ।) वत्स राममद्र,
 एतत्तर्क्यं चक्रवाकहृदयाश्वासाय तारागण-
 ग्रासाय स्फुरदिन्दुमण्डलपरीहासाय मासां निधिः ।
 दिक्कान्ताकुचकुम्भकुङ्कुमरसन्यासाय पङ्केरुहो-
 छासाय स्फुटवैरिकैरववनत्रासाय विद्योतते ॥ २ ॥

रामः—(अञ्जलिं बद्ध्वा ।)

लालयन्तमरविन्दवनानि क्षालयन्तममितो सुवनानि ।
 पालयन्तमथ कोककुलानि ज्योतिषां पतिमहं महयामि ॥ ३ ॥

विश्वामित्रः—(स्वगतम् ।) अपि नाम मयोपनीयमानं वत्सराममद्र-
 मचिरादेव जनकस्तनूजया संभावयिष्यति ।

लक्ष्मणः—आर्य, पश्य ।

यावन्नीरनिधेः प्रमातसमयः प्रोद्धृत्य लोकत्रयी-
 माणिक्यं रविबिम्बमम्बरवणिग्वीथीपथे न्यस्यति ।

तावत्कर्तुमिवास्य मूल्यमुचितं पद्माकरेण स्वयं
 लक्ष्मीर्लब्धविकाशपङ्कजकरन्यस्ता पुरः स्थाप्यते ॥ ४ ॥

विश्वामित्रः—(सहर्षमात्मगतम् ।) अये वत्सलक्ष्मणेनैव दत्तमुत्त-
 रम् । देवताधिष्ठितानि हि मुग्धवचनानि भवन्ति ।

रामः—(मुनिं प्रति ।) भगवन्, कथमियं बहुनरकरितुरङ्गमतरङ्गि-
 तापि राजधानी तपोवनभूमिरिव प्रशान्तपावनी विमान्यते ।

विश्वामित्रः—क इह विस्मयः । नन्विह जनकः प्रतिवसति यस्यायं
 भगवान्याज्ञवल्क्यो गुरुः ।

रामः—सोऽयं भगवानस्य गुरुर्यः किल योगीश्वर इति ख्यायते ।

विश्वामित्रः—वत्स, स एवायं

पादोपजीवनाद्भानोः प्रबोधमुपलभ्य यः ।

अभूद्योगीश्वरख्यातेः सद्यः पद्ममिव श्रियः ॥ ५ ॥

तदेहि । राजमवनमुपसर्पामः । (इति निष्क्रान्तः ।)

(नेपथ्ये ।)

पयोमिः सिच्यन्तां बहलविलसत्कुङ्कुमरसैः

प्रसूनैः कीर्यन्तां परिमलमिललोलमधुपैः ।

चतुष्कैः पूर्यन्तामविरलसन्मौक्तिकगणै-

र्मुदा पौरस्त्रीभिर्नगरपथरथ्याङ्गणमुवः ॥ ६ ॥

विश्वामित्रः—नूनमसदम्यागमनसानन्दस्य शतानन्दस्य वाक्प-
परिस्पन्दः । (विलोक्य) अहो अस्य रमसातिशयो यदयं कृतमपि
नगरपरिष्कारं पुनरादिशति ।

(प्रविश्य ।)

शतानन्दः—भगवन्, अभिवादये ।

विश्वामित्रः—सौम्य, आयुष्मान्मूयाः ।

शतानन्दः—भगवन्, अयमसौ जनको राजा भगवन्तं प्रतीक्षते ।

विश्वामित्रः—(विलोक्य) अये, स एष जनकः

अङ्गैरङ्गीकृता यत्र षड्भूमिः सप्तमिरष्टमिः ।

त्रयी च राज्यलक्ष्मीश्च योगविद्या च दीव्यति ॥ ७ ॥

(ततः प्रविशति जनकः ।)

जनकः—(कृताञ्जलिभूत्वा ।)

यः काञ्चनमिवात्मानं निक्षिप्यामौ तपोमये ।

वर्णोत्कर्षं गतः सोऽयं विश्वामित्रो मुनीश्वरः ॥ ८ ॥

(उपसृत्य) भगवन्, अयं ते समीहितसंपल्लतासमुद्गमाराधः प्रणामः ।

विश्वामित्रः—राजर्षे, वसुंधरासुनासीरसीरध्वज, अप्रतिहतमनोरथो
मूयाः ।

(इति यथोचितमुपविशन्ति ।)

जनकः—भगवन्, अधुना सुनासीरसाधारणत्वमधःकरणं मे ।

विश्वामित्रः—कथमिव ।

जनकः—संप्रति तदीयामपि पदवीमतीत्य वर्ते ।

गाधिनन्दन न नन्दनजन्मा तादृशः स हरिचन्दनशास्त्री ।

यादृशो मम भवत्पदपद्मद्वन्द्ववन्दनविधिः सुखहेतुः ॥ ९ ॥

विश्वामित्रः—अहो ते प्रणयातिशयो यः सहजप्रमोदसुखान्मुषि-
निमग्नोऽप्यसत्समागमजन्मनः सुखशीकरान्वह्य मन्यसे ।

जनकः—भगवन्, अस्मद्विधानां राज्यरागोपरक्तचेतश्चन्द्रमसांकुत-
स्त्योऽयं सहजानन्दचन्द्रिकोद्भेदः ।

विश्वामित्रः—मैवं भोः,

ज्याघातः कार्मुकस्य श्रयति करतलं कण्ठमौकारनाद-

स्तेजो भाति प्रतापाभिधमवनितले ज्योतिरात्मीयमन्तः ।

राज्यं सिंहासनश्रीः शममपि परमं वक्ति पद्मासनश्री-

येषां ते यूयमेते निमिकुलकुमुदानन्दचन्द्रा नरेन्द्राः ॥ १० ॥

शतानन्दः—सत्यमेतत् । एते हि

वाराङ्गनाकरतरङ्गितचामरोर्मि-

श्वेतातपत्रशतपत्रिणि राजहंसाः ।

क्रीडन्ति राज्यसरसि स्वरसं च धीरा

योगीन्द्रचन्द्रसुगमे पथि संचरन्ति ॥ ११ ॥

लक्ष्मणः—(अपवार्यं) आर्य, राजानोऽप्यमी ब्रह्मविद्याचतुरा इति
चित्रीयते मे चेतः ।

रामः—वत्स, किमिह चित्रम् । ननु

छत्रच्छाया तिरयति न यद्यन्न च स्पष्टमीष्टे

दृप्यद्गन्धद्विपमदमधीपङ्कनामा कलङ्कः ।

लीलालोलः शमयति न यच्चामराणां समीरः

स्फीतं ज्योतिः किमपि तदमी भूमुजः शीलयन्ति ॥ १२ ॥

विश्वामित्रः—आङ्गिरसोचितमात्थ राजहंसा इति । सकलकुवलयो-
त्तंसा राजहंसा अमी ।

जनकः—भगवन्, इदमस्तप्राचीनेषु शोभते न तु मयि कतिपय-
ग्रामटिकास्वामिनि ।

विश्वामित्रः—मैवं भोः,

अवनिमवनिपालाः सङ्घशः पालयन्ता-

मवनिपतियशस्तु त्वां विना नापरस्य ।

जनक कनकगौरीं यत्प्रसूता तनूजां

जगति दुहितृमन्तं भूर्भवन्तं वितेने ॥ १३ ॥

जनकः—भगवन्, नूतनशतमुवननिर्माणनिपुणस्य भगवतः किं
तीयमभिनववचनचातुरी नाम । स खलु भवान्यस्य

शलाकीकृत्य स्वां दृशमसमकोपारुणरुचिं
सुरश्रेणीचित्रं गगनतलमिच्छौ रचयतः ।

सुधांशोर्मानोश्च प्रथमरचितं बिम्बयुगलं

सुधालाक्षासान्द्रद्रवभरितपात्रद्वयममूत् ॥ १४ ॥

शतानन्दः—राजर्षे, सत्यमात्स्य । किमुच्यतेऽसौ भगवान् ।

त्रिशङ्कोः खलोकादवनितलपातं रचयितुं

सुनासीरे कोपाद्विकसितपदाब्जे विकसितः ।

यदीयोऽसौ नव्यत्रिदशनगरारम्भरभसः

सुरस्तोमे भक्त्या मुकुलितकराब्जे मुकुलितः ॥ १५ ॥

लक्ष्मणः—(अपवार्यः ।) आर्य, कथमेवंविधं भगवतः प्रतापितमुवन
त्रयं तपोमिधानं तेजः ।

रामः—अपि न विदितं ते राजर्षेरिदम् ।

रोषामिमूतपुरुहूतपदाभिमूतं

दृष्ट्वा त्रिशङ्कुमथ कोपविपाटलश्रीः ।

आकुञ्चलीकृतकराम्बुजराजिरम्या

संध्येव दृष्टिरमरैर्यदुपासितास्य ॥ १६ ॥

विश्वामित्रः—राजर्षे, अपि तावद्रत्नगर्भागर्मसंभवं कन्यारत्नमलंकु
रुते त्वाम् ।

जनकः—भगवन्, भवत्प्रसादादधुना जामातृरत्नमप्यलंकरिष्यते
(राममवलोक्य । सकौतुकम् ।) भगवन्,

सकलजनविलोकनोत्सवानामयमयनं कतरोः पुरः कुमारः ।

हरितमणिमयूखहारिणो यः कलयति कल्पतरोः प्ररोहलीलाम् ॥ १७ ॥

शतानन्दः—भगवन्, अयं च कतरो यः खल्वस्यैव

नीलनीरजदलोज्ज्वलकान्तेरन्तिके स्फुरति काञ्चनगौरः ।

लोचनस्य सुदृशः श्रवणाग्रे संनिविष्ट इव चम्पकगुच्छः ॥ १८ ॥

विश्वामित्रः—नाम्ना तावद्रामलक्ष्मणावेतौ ।

जनकः—अहो कर्णामृतम् ।

शतानन्दः—(निर्वर्ण्य ।) भगवन्,
एतयोरहमुदाररूपयोरुल्लसत्सहजसौहृदश्रियोः ।
कामपि खजनतां विभावये कौस्तुभामृतमयूखयोरिव ॥ १९ ॥

जनकः—

एतयोः प्रकृतिरम्यरूपयोरुल्लसत्सहजसौहृदश्रियोः ।
आन्तरः स्फुरति कोऽपि संनिधिः प्रत्यगात्मपरमात्मनोरिव ॥२०॥

विश्वामित्रः—अयि योगीश्वरशिष्य, ईदृशेषु गभीरेष्वभिनवोदन्त-
पीयूषवेशन्तेषु भवत एव मनो निमज्जति । खजनभावे पुनरनयोर्वयमपि
साक्षिणः ।

जनकः—तर्हि आतरावेतौ ।

विश्वामित्रः—अथ किम् ।

जनकः—(सहर्षं निर्वर्ण्य ।)

तनुश्रिया निर्मितचम्पकोत्पलौ सुवर्णनीलोत्पलकोशकोमलौ ।

अहो दृशामुत्सवदानदक्षिणौ सुलक्षणौ लक्ष्मणलक्ष्मणाग्रजौ ॥२१॥

(पुना रामं विलोक्य । सकौतुकम् ।) भगवन्, किमेतत् ।

यथाहं निःसीमोत्सवसुभगभोगे भवकथा-

पथातीते चेतःप्रणयिनि रमे पुंसि परमे ।

तथैवासिन्वाले दलदमलनीलोत्पलदलो-

दरश्यामे रामे नयनपदवीमागतवति ॥ २२ ॥

विश्वामित्रः—(खगतम् ।) उचितमेतत् । न खलु सकललोकलो-

ते चनानन्दकरः शीतकरः । शंकरशिरःशयालोः कलानिधेरपरं तत्त्वम् ।
(प्रकाशम् ।) राजर्षे, स एष सौन्दर्यातिशयस्य महिमा ।

जनकः—कः पुनराभ्यां पुत्रवता मौलिमाणिक्यमारोपितः ।

विश्वामित्रः—

किं शीतांशुमरीचयः किमु सुरस्रोतस्विनीवीचयः

किं वा केतकसूचयः किमथ वा चन्द्रोपलानां चयः ।

इत्थं जातकुतूहलाभिरमितः सानन्दमालोकिताः

कान्ताभिक्षिदिबौकसां दिशि दिशि क्रीडन्ति यत्कीर्तयः ॥ २३ ॥

रामः—वत्स, नूनमयं सकलगुणावदातस्तातः प्रस्तूयते ।

लक्ष्मणः—अपि नाम मूयोऽपि प्रस्तोष्यते ।

विश्वामित्रः—अपि च ।

यस्योद्यद्भुजदण्डचण्डिमवलत्कोदण्डलीलायितै-

र्निष्पीते दनुजेन्द्रचन्द्रवदनाम्रवल्लरीविभ्रमे ।

लक्ष्मीमस्रविपाटलक्षतमयीमालम्बते केवलं

पौलोमीकरजाङ्कुरव्यतिकरादाखण्डलीयं वपुः ॥ २४ ॥

अपि च ।

तस्य पद्मवनबान्धववंशोत्तंसमांसलमहामणिमौलेः ।

कायकान्तिपरिमूतमनोजौ ताविमौ दशरथस्य कुमारौ ॥ २५ ॥

जनकः—(सहर्षम् ।)

याद्वाहू वहतः पराक्रमहृतां प्रत्यर्थिसीमन्तिनी-

चक्षुःकज्जलकालिकामिव धनुर्मौर्वीकिणश्यामिकाम् ।

यद्दोर्दुर्मदकर्मकार्मुकगुणप्रोत्तालकोलाहलै-

वैरिस्त्रीकलमेखलाकलकलाः पीता इवास्तं गताः ॥ २६ ॥

अपि च ।

यसेन्द्रारिजयश्रिया सह झटित्याकृष्य मौर्वीलतां

साकं भ्रूलयेन चापबलयं दोर्मण्डले विभ्रति ।

पौलोमीकुचकुम्भसीमनि रहः पश्यन्नखाङ्कं नवं

घटे चेतसि केवलं न तु करे कोदण्डमाखण्डलः ॥ २७ ॥

तपनकुलशिरःकिरीटकोटिस्फुरदरुणोत्पलकुङ्कुमस्य तस्य ।

दशरथनृपतेरिमौ मृगाङ्कप्रतिमसुरेखमुखाम्बुजौ तनूजौ ॥ २८ ॥

विश्वामित्रः—अथ किम् ।

जनकः—अहो धन्यता दशरथस्य, यस्य द्वे अपि तनयावलोकन-
शीतले दृशौ ।

शतानन्दः—दिशौ च ।

विश्वामित्रः—ननु दिश इति वक्तव्यम् ।

शतानन्दः—तत्किमन्यावपि कुमारौ दशरथस्याङ्कं भूषयतः ।

विश्वामित्रः—अथ किम् । यौ खलु भरतशत्रुघ्नौ प्रतिबिम्बावि-
रामलक्ष्मणयोः ।

शतानन्दः—नूनममी ऋष्यशृङ्गचरुभागानां विलासाः ।

जनकः—दशरथभागवेयानां च ।

विश्वामित्रः—एवमेतत् । अवधिः खलु भाग्यवतां राजा दशरथः ।

जनकः—महात्मवतां च ।

विश्वामित्रः—तत्किमस्माभिरुच्यताम् । भवतोर्महिम्नि भवन्तावेव साक्षिणौ ।

जनकः—कतरोऽहं दशरथस्य महिमाभोगमनुमवितुं कासार इव सागरस्य ।

विश्वामित्रः—शोभन्त एव विनयमधुराणामधरीकृतात्ममहिमानः कामं सत्यविधुरा अपि वाचः । अथवा समुचितमेवैतत् । यतः ।

जज्ञिवान्दशरथः स हि राजा राममिन्दुमिव सुन्दरगात्रम् ।

लोकलोचनविगाहनशीलां त्वं पुनः कुमुदिनीमिव सीताम् ॥ २९ ॥

लक्ष्मणः—(अपवार्यः) आर्य, इन्दुकुमुदिनीदृष्टान्तेन किमपि संविधानं सूचितं भगवता ।

रामः—(सप्रणयकोपम्) अलमलीकालापितया ।

जनकः—(खगतम्) कथमनया भङ्ग्या किमपि सूचितं मुनिना । तत्किमनेन रमसवशंवदेन विस्मृतमेव शांभवं धनुः । (प्रकाशम्) भगवन्, अनेन भगवतो वक्रकमनीयेन वाग्विलासेन द्वितीयेनेव हरकार्मुकेन किमपि कौतुकितोऽसि ।

विश्वामित्रः—(खगतम्) कथमनया परिपाठ्या हरचापरोपणमुद्भावयति । भवतु । (प्रकाशम्) राजर्षे, साधु स्मारितोऽसि । अतीव मे कौतुकं वृषभकेतुकार्मुकावलोकने । तेन तदानयनायादिश्यन्तां पुरुषाः । अथवा किमन्यैः । राममद्र एवादिश्यताम् ।

जनकः—(सविस्मयम्) भगवन्, कथं मुग्ध इव दुग्धमुखमपि राममिन्दुकिरीटकार्मुकानयनार्थमादिशसि । न जानासि किम् ।

एतत्तद्बुर्विगाहं तुहिनगिरिमयं कार्मुकं यत्र जज्ञे

मौर्वीदर्वीकराणां पतिरुदबिसुतानायकः सायकश्च ।

दोर्दण्डैश्चन्द्रमौलेर्नतमपि यदमृदुन्नतं कार्मुकाणां

बाष्पाभोवृष्टये च त्रिपुरसृगदृशमैशमप्येन्द्रमासीत् ॥ ३० ॥

प्र. रा. ५

विश्वामित्रः—जानामि ।

सेवायातसमस्तखेचरकरक्रीडाचलचामर-

श्रेणीमारुतपानपीननिविडज्यापन्नगाकर्षिणा ।

गाढाकुञ्चनजृम्भमाणतुहिनस्यन्दैर्यदीयैः श्रमः

संत्यक्तः पुरवैरिणापि तदिदं शैलेन्द्रसारं धनुः ॥ ३१ ॥

जनकः—तत्कथमस्यानयनाय रामायादिशसि ।

विश्वामित्रः—न केवलमानयनाय । किंत्वानमनाय । (रामं प्रति
वत्स, बध्यतां परिकरः । इदं च

मारीचमारीचतुरं सुबाहोरपवारणम् ।

न्यस्यतां लक्ष्मणकरे ताटकाताडनं धनुः ॥ ३२ ॥

जनकः—कथमसंभावनीयमेवोद्भावयसि ।

विश्वामित्रः—कथमिदं न विदितं ते । अनेन हि
प्राप्य चापनिगमानितः क्रमात्संप्रताप्य विशिखैर्निशाचरान् ।
असमदीयमस्त्ररक्षणक्रियादक्षिणेन गुरुदक्षिणीकृता ॥ ३३ ॥

जनकः—(विमृश्य । निःश्वस्य च ।) भगवन्, अस्त्येतत् । किं

मारीचमुख्यरजनीचरचक्रचूडा-

चञ्चन्मरीचिचयचुम्बितपादपीठः ।

अत्राभवद्विफलबाहुबलावलेपो

वीरः शशाङ्कमुकुटाचलचालनोऽपि ॥ ३४ ॥

विश्वामित्रः—किमेतावता । नन्वत एव राममादिशामि । (रामं प्रति
वत्स, उत्तिष्ठ । कुमुदिनीकान्तकलाकिरीटकार्मुकरोपणप्रवीणतया संप्र
णयासान् ।

जनकः—(स्वगतम् ।)

यस्य ख्याता जगति सकले निस्तमिस्रा तपःश्री-

मिथ्योत्कण्ठः कथमिह भवेदेष गाधेस्तनूजः ।

बालो रामः किमपि गहनं कार्मुकं चन्द्रमौले-

दोलारोहं कलयति मुहुस्तेन मे चित्तवृत्तिः ॥ ३५ ॥

(युनः पृथिवीमालोक्यः ।)

रतिरिव जननेत्रानन्दिनी नन्दिनी ते
कुसुमशर इवायं रूपसारः कुमारः ।

यदि तु धनुरपीदं प्राप्तमेतस्य हस्तं
कुसुममयमिव स्यात्संभृतः संप्रदायः ॥ ३६ ॥

शतानन्दः—राजर्षे, किमेतन्मूढ इव मुहुर्मुहुरालोकसे । अनुवर्तस्व
महर्षेर्वचनम् ।

जनकः—(प्रकाशम् ।) अनुवृत्तमेव । (रामं प्रति ।) वत्स, अनुष्ठी-
यतां गुरुवचनम् ।

(राम उत्थाय परिकरं वप्राति ।)
(प्रविश्य ।)

प्रतीहारी—जेदुं जेदु देवो । को वि ब्रह्मणो देवस्स दंसणत्थी
दुआरदेसम्मि चिद्धदि । ता किं पवेसीअदु ।

जनकः—आः, इदमपि किं जनकः प्रष्टव्यः ।

प्रतीहारी—तथा । (इति निर्गल्य तेन सह प्रविशति ।)

जनकः—ब्रह्मन्, प्रणम्यसे ।

मुनिः—राजन्, सुमतिर्भूयाः ।

जनकः—(स्वगतम् ।) अन्यादृशीयमाशीःपरिपाटी । भवतु ।
(प्रकाशम् ।) मुने, इहास्यताम् ।

मुनिः—संदेशहरः स्वस्वसि ।

जनकः—कस्यायम् । कीदृशो वा संदेशः ।

मुनिः—

पीत्वा कज्जलकालिमानमखिलं क्षमापालनारीदृशां

नीत्वा स्फीतयशोदृहासमहसा लोकत्रयं शुभ्रताम् ।

चण्डीशं चरितैरनेकविमवैरचापि यः सेवते

हे वैदेहः स जामदग्न्यपरशुस्त्वामेतदामाषते ॥ ३७ ॥

१. अयमु जयतु देवः । कोऽपि ब्राह्मणो देवस्य दर्शनायी द्वारवेशे तिष्ठति ।
तत्किं प्रवेक्ष्यताम् ।

जनकः—(खगतम् ।) अहो गर्वाङ्कुरस्य वक्रता । भवतु
(प्रकाशम् ।) किं तत् ।

मुनिः—

कस्यैचिद्देहि कन्यां नरपतिशिशवे दीर्घमायुर्लभस्व
व्यावर्तस्वाम्रियान्नः पुरमथनघनुःकर्षणालापपापात् ।
नो चेदन्योऽस्त्युपायस्तव कलुषमषीपङ्कसंक्षालनाया-
मसद्विस्तारिधाराञ्चलबहलपयःपूरदूरावगाहः ॥ ३८ ॥

जनकः—(विहस्य ।) तन्ममापि प्रतिसंदेशः कथनीयस्तस्य ।

मुनिः—कीदृशोऽसौ ।

जनकः—

त्वं मित्रं मम जामदग्न्यपरशो तेनैतदामाष्यसे
संप्रत्येव यथाप्रतिश्रुतमियं कन्या मया दीयते ।
तेनेह स्वयमेत्य घूर्जटिघनुर्धैरियदोःसंपदो
जामातुः पुरतश्चिराय भवता धाराजलं त्वज्यताम् ॥ ३९ ॥

मुनिः—तथास्तु । (इति निष्क्रान्तः ।)

जनकः—आङ्गिरसोपक्षिप्तस्तावदयं जामदग्न्येन निजकोपान्न
स्फुलिङ्गः ।

शतानन्दः—किमेतावता । अतिगम्भीरमुजसारकासारकैरवाराम
खलु रामः ।

विश्वामित्रः—राजर्षे, के पुनरमी परितः स्फुरन्मणिमौलयः परःस
हसा दृश्यन्ते ।

जनकः—

श्रीकण्ठकार्मुकनिरस्तभुजावलेपा
नानादिगन्तजगतीपत्तयः किलामी ।

अभ्यर्थनां मम किमप्यभिवर्तमाना

गृह्णन्ति कानिचिदहानि नरेन्द्रपूजाम् ॥ ४० ॥

विश्वामित्रः—वत्स राममद्र, तदेवामेव पश्यतां कौतुकमस्माकं पूर्य
(रामो विश्वामित्रं प्रणम्य निष्क्रान्तः ।)

जनकः—आङ्गिरसापरिशीलितसंनिवेशस्य वत्सरामस्य भवता प्रत्य-
नन्तरीमूयताम् । आदिश्यतां कञ्चुकी च करकलितकमलमालाया जान-
क्याः स्वयंवराङ्गणावतरणाय ।

शतानन्दः—तथास्तु । (इति निष्क्रान्तः ।)

(प्रविश्य ।)

कञ्चुकी—जयतु देवः । अनुष्ठित एव देवादेशः ।

विश्वामित्रः—(विलोक्य । सहर्षम् ।) आः, कथमुद्गतमेव रामचन्द्रय-
शःपताकाकेतुदण्डेन हरकोदण्डेन । (पुनः सविस्मयम् ।) अये,
राघवेण शिशुनापि किलायं लीलयैव नमितो हरचापः ।
दूरमुल्लसति यस्य समन्तादम्बरेऽपि गमितो गुणघोषः ॥ ४१ ॥

लक्ष्मणः—भगवन्, एवमेतत् । तथा हि ।

पूर्णा एव पुरारिचापकपटच्छन्नाचलग्रामणी-

गूढानेकगुहागभीरकुहरस्फारप्रतिध्वानिभिः ।

मौर्वीमृतमुजङ्गराजवदनश्रेणीविसर्पद्वचः-

प्रारब्धार्ययशःप्रशस्तिसदृशैर्ज्याघातघोषैर्दिशः ॥ ४२ ॥

जनकः—आः किमुच्यते दिशः पूर्णा इति । ननु

एतैः श्रीकण्ठकोदण्डचञ्चन्मौर्वीमवै रवैः ।

चिरात्प्रतिज्ञया साकं पूर्णो मम मनोरथः ॥ ४३ ॥

प्रतीहारी—(कञ्चुकिं प्रति ।) अज्ज, पेक्ख पेक्ख कोदूहलम् । सी-
दारामेहिं मिलिअ उण हरचावारोवणं समग्गीकरीअदि ।

कञ्चुकी—(सकौतुकम् ।) कथमिव । (विस्मयं विहस्य च ।) आं, ज्ञातम् ।

करकिसलयलीलाचारु चण्डीशचापे

दशरथतनयेन खैरमाकृष्यमाणे ।

रससरसविकासी सीतया पुङ्खितोऽसौ

कुवलयदलदामश्यामकान्तिः कटाक्षः ॥ ४४ ॥

लक्ष्मणः—भगवन्, अत्यद्भुतं वर्तते । नन्वयं

१. आर्य, पदम् पश्य कौतुकम् ॥ सीतारामाभ्यां मिलित्वा पुनर्हरचापारोपणं
समग्रीक्रियते ।

मिन्दनिद्रां मुरारेः सकलभुजमृतां म्लानयन्शौर्यदर्पं
छिन्दन्दिक्षुम्भिकर्णाञ्चलचलनकलां कम्पयन्कूर्मराजम् ।

आर्यश्लाघागभीरः प्रलयजलघरध्वानधिकारधीर-

ष्टाङ्कारः कृष्यमाणत्रिपुरहरधनुर्मङ्गमूराविरस्ति ॥ ४५ ॥

प्रतीहारी—

तेल्लोक्कं लङ्घयन्तो गिरिगहिरगुहासुत्तजगन्तसीह-

प्फारुम्भिल्लन्तकण्ठत्थणिदपडिरवुगारपूरिज्जमाणे ।

बद्धाण्डे मज्जमाणे बहुविअडकडक्कारपढमारमीमो

अम्मो मज्जन्तचण्डीसरधणुहटणक्कारओ उगामेइ ॥ ४६ ॥

कञ्चुकी—पश्य कौतुकम् ।

क्रीडामममृगाङ्गमौलिधनुषं सीतार्पितां वक्षसा

विभ्राणं कमलस्रजं निजगृहं शृङ्गारवीरश्रियोः ।

रामं व्रीडवशादवाञ्चितमुखं मूमीभुजां पश्यतां

चेतः क्रोधविषादविसयमुदामूर्मीः समालिङ्गति ॥ ४७ ॥

(प्रविश्य ।)

शतानन्दः—राजर्षे, विषीद वा प्रसीद वा । इदं यथादृष्टमुपवर्ण्यते ।

ज्यावल्लीं ललिताङ्गुलीकिसलयैराकर्णमाकर्षतो

न अर्मङ्गुरतां गता रघुशिशोर्ममं धनुर्धूर्जटेः ।

नाहंकारतरङ्गितो ध्वनिरभूत्कण्ठेऽस्य दीर्यद्वनु-

ष्टङ्कारस्तु चकार तारतरलः शब्दाद्वितीयं जगत् ॥ ४८ ॥

जनकः—कथं पुनरेतावतीमतिभूमिमवगाहमानोऽपि वत्सो रामम-

भवता न निवारितः ।

शतानन्दः—कथंकारं वारयामः ।

यावत्कन्दुकलान्छनाञ्चितकरः शोणान्जनालाकृतिः

कौसल्यार्पितमङ्गलप्रतिसरो वत्सस्य दोःकन्दलः ।

१. त्रैलोक्यं लङ्घयन्गिरिगभीरगुहासुत्तजाप्रस्तिह-

स्फारोन्मीलितकण्ठस्तनितप्रतिरवोद्गारपूर्यमाणे ।

बद्धाण्डे मज्जमाने बहुविकटकटक्कारप्राग्मारमीमो-

ऽहो मज्जन्तचण्डीश्वरधनुष्टणक्कार उद्गच्छति ॥

किञ्चिच्चञ्चति तावदेव हि दलच्चण्डीशचापोच्छल-

च्छन्दैकार्णवमममेतदखिलं जातं त्रिलोकीतलम् ॥ ४९ ॥

जनकः—तदलं कालातिपातेन । याच्यतामनुमतिर्भगवतो विश्वा-
मित्रस्य ज्ञानकीरामभद्रयोः पाणिसंघट्टनाय ।

शतानन्दः—

सम्यक्संघट्टमानेन धनुषैव पिनाकिनः ।

ननु संघट्टितौ पाणी ज्ञानकीरामभद्रयोः ॥ ५० ॥

तद्गुर्मिलालक्ष्मणयोरेव पाणिसंघट्टनाय भगवानभ्यर्थनीयः ।

विश्वामित्रः—(विहस्य ।) अस्त्वेतत् । परं तु

पाणीञ्जनककन्यानां पीडयद्भिः सहानुजैः ।

सीताया रामभद्रो मे पाणिपीडनमिच्छति ॥ ५१ ॥

जनकः—(सहस्रं ।) कथं माण्डवीश्रुतकीर्तिभ्यां भरतशत्रुघ्नयोरपि
परिणयमनुसंधत्ते भगवान् ।

विश्वामित्रः—अथ किम् ।

यते जनकः—तद्गृहीतमिदमघिशेखरमाज्ञाकुसुमं भगवतः । तदाग-
च्छत । समीहितं निष्पादयामः ।

(इति निष्क्रान्ताः सर्वे ।)

इति तृतीयोऽङ्कः ।

SRI JAGADGURU VISHWARADHYA
JNANA SIMHASA JNANAMANDIR
LIBRARY.

Jangamwadi Math, VARANASI,

Acc No. 1054 1946

चतुर्थोऽङ्कः ।

(नेम्ये श्रुवा गीयते ॥)

मणिमयमङ्गलदीवो जणअनरेन्दस्स मण्डवे जलह ।

चण्डाणिलो वि पत्तो जस्सि विमलाअमो होइ ॥ १ ॥

(पुनर्नेम्ये ।)

अरे क्षत्रियाः, अपसरत लोचनपथात् । नन्वयं

कुर्वन्कोपादुदञ्चद्रविकिरणसटापाटलैर्दृष्टिपतै-

रद्यापि क्षत्रकण्ठच्युतरुधिरसरित्सिक्तधारं कुठारम् ।

तीत्रैर्निःश्वासपातैः पुनरपि भुवनोत्पातमासूचयन्नि-

र्गजन्मौर्वीकचापस्त्रिभुवनविजयी जामदग्न्यः समेति ॥ २ ॥

(ततः प्रविशति जामदग्न्यः ।)

जामदग्न्यः—(साटोपं परिक्रम्य ।) अहो घृष्टता जनकस्य । यदा
हरक्षपारोपणेन कन्यादानं प्रतिजानीते । (परशुं विलोक्य ।)

सकलनृपकठोरकण्ठपीठीबहुलगलदुधिरौघधौतधारः ।

तदिदमजनकं जगद्विधत्ते परशुरयं जमदग्निनन्दनस्य ॥ ३ ॥

(विसृज्य ।)

उदितोऽर्जुनभुजविपिने ज्वलितस्तुम्बेषु नृपतिवंशेषु ।

निमिकुलकमलकलापं कोपानल किं पुनः स्पृशसि ॥ ४ ॥

(पुनर्विचिन्त्य ।) अलमसिन्नुपेक्षया । मनोरथोपनीतजामातृभुज-
लावलेपदुर्ललितः स्वस्वयम् । तथा हि । संदिष्टमनेनासत्परशोः
(‘त्वं मित्रम्’ ३।३९ इत्यादि पठति ।) अहो अस्य दुरवलेपः ।

यस्योद्यद्भोरधाराञ्चलदलितगलद्बाहुशाखासहस्र-

प्रोद्गच्छद्रक्तधारानिवहजितनवोन्मीलदर्कीशुजालः ।

क्षमापालः कार्तवीर्यः सुरपुरसुदृशां पुष्पिताशोकशाखि-

भ्रान्तिं दत्त्वापि चित्ते निजपुरसुदृशां शोकशाखीबभूव ॥ ५ ॥

१. मणिमयमङ्गलदीपो जनकनरेन्द्रस्य मण्डपे ज्वलति ।

चण्डानिलोऽपि प्राप्तो यस्मिन्विमलागमो भवति ॥

अपि च ।

येनावध्यत नर्मदाम्बुनिवहः संख्ये च लङ्केश्वर-

स्तद्यसिन्निरमज्जदर्जुनमुजक्षोणीरुहां मण्डलम् ।

क्षत्रह्नीनयनाम्बुपूरमिवतः खेलन्ति यत्केलय-

स्तत्तादृक्परशुर्ममायमधुना धाराजलं मुञ्चति ॥ ६ ॥

(विलोक्य ।) कथमयं शतानन्दशिष्यस्ताण्ड्यायनः ।

(प्रविश्य ।)

ताण्ड्यायनः—भगवन्, अभिवादये ।

जामदग्न्यः—आयुष्मान्मूयाः । कथय तावत् । अपि नाम भव-
दुपाध्याययजमानस्य निवृत्ता हरचापारोपणश्रद्धा ।

ताण्ड्यायनः—निवृत्ता ।

जामदग्न्यः—(सदृशम् ।) निवृत्ता ।

ताण्ड्यायनः—भगवन्, निवृत्ता सहैव चापेन ।

जामदग्न्यः—(ससंभ्रमम् ।) किमात्थ सहैव चापेन निवृत्तेति ।

ताण्ड्यायनः—अथ किम् ।

जामदग्न्यः—स्फुटं कथय तावत्किं वृत्तमिति ।

ताण्ड्यायनः—कस्यचिद्

अखण्डचण्डिमोहण्डमुजदण्डनिपीडितम् ।

भगवन्मृगुमार्तण्ड भग्नं भग्नशरासनम् ॥ ७ ॥

जामदग्न्यः—(सक्रोधम् ।) कस्य ।

ताण्ड्यायनः—

सुबाहुमारीचपुरःसरा अमी

निशाचराः कौशिकयज्ञघातिनः ।

वशे स्थिता यस्य

जामदग्न्यः—अलम् । अतः परं ज्ञातः खलु खलानामग्रणी-
निशाचरग्रामणीः ।

ताण्ड्यायनः—(खगतम् ।) कथं दशकण्ठेन धनुर्मममिति प्रतीतं
भगवता । भवतु तावत् ।

जामदग्न्यः—(सक्रोधम् ।) अयमयमिदानीं

नृपशतसुकुमारकण्ठनालौ कदनकलाकुशलः परश्वधो मे ।

दशवदनकठोरकण्ठपीठीकदनविनोदविदग्धतां दधातु ॥ ९ ॥

(विमृश्य ।) अथवा ।

यः कर्तार्जुनभूरुहाद्भुतमुजाशाखासहस्रच्छिदां

दम्भोलेर्गिरिकूटपाटनपटोः शौण्डीर्यतो लज्जते ।

तस्यैतस्य परेतराजसदनद्वारः कुठारस्य मे

का श्लाघा दशकण्ठकण्ठकदलीकाण्डावलीखण्डने ॥ १० ॥

(पुनर्विचिन्त्य ।) तथाप्यनुचितमुदासितुमेतस्मिन्कृतागसि रक्षसि । तविदानीम्

दक्षिणस्याम्बुधर्ममध्ये कृत्वा कोङ्कणमष्टमम् ।

मह्माणजन्मा दहनो लङ्कातङ्काय जायताम् ॥ ११ ॥

(इति साटोपं परिक्रामति ।)

ताण्ड्यायनः—(स्वगतम् ।) दिष्ट्या स्वस्ति क्षत्रियकुलाय ।

(नेपथ्ये ।)

अहो नियोगिनः, कृतविवाहमङ्गलयोः सीतारामचन्द्रयोः स्वस्ति वाचनिका द्विजा आह्वयन्ताम् ।

जामदग्न्यः—(परिवृत्त । सक्रोधम् ।) आः ब्रह्मबन्धो, कथमलीकदशकण्ठकीर्तिदानेन प्रतारितोऽसि । नन्वयमन्यः कोऽपि जनकजामाता

ताण्ड्यायनः—भगवन्, मम को वापराधः । (अर्धोक्त एव ।) गवता भ्रान्तम् । मयापि संभ्रान्तम् ।

जामदग्न्यः—तन्निःशेषं तावत्कथय ।

ताण्ड्यायनः—

शराग्रवर्तिनः

प्रतापलेशस्य गताः परामवम् ॥ ८ ॥

(तथैव 'अखण्डचण्डिमा' ४।७ इत्यादि पठति ।)

जामदग्न्यः—कः पुनरयं मारीचदमनः ।

ताण्ड्यायनः—

ये ऋष्यशृङ्गचरुमागमुवः कुमाराः

संजशिरे दशरथस्य वधूजनेन ।

तेषामयं निरुपमः प्रथमः कुमारो

रामामिधः कुशिकराजतनूजशिष्यः ॥ १२ ॥

जामदग्न्यः—(क्षणं विभाव्य । सामर्थ्यम् ।)

दुर्धर्षाः सुरसिद्धकिंनरनरैस्त्यक्तक्रमं वक्रतां

प्राप्ते यत्र विधातरीव तरसा तिस्रोऽपि दग्धाः पुरः ।

तद्भ्रमं यदि राघवेण शिशुना चण्डीपतेः कार्मुकं

ताण्ड्यायनः—(स्वगतम् ।) किमधुना वक्ष्यति ।

जामदग्न्यः—

तन्ममं कुलमेव तर्कय रघोर्मच्छस्त्रधाराम्भसि ॥ १३ ॥

ताण्ड्यायनः—संरब्धोऽयं भगवान् । तमिमं वृत्तान्तमुपाध्या-
यस्य कथयामि । (इति निष्क्रान्तः ।)

जामदग्न्यः—(विलोक्य ।) अमिनवविवाहमङ्गलतया तर्कयामि
स एष रामः सानुज इति । (सहर्षम् । निर्वर्ण्य ।) अर्धमुग्धः स्वस्वयं
जनो यदेनं काम इति वक्तव्ये राम इति जल्पति । (पुनर्निर्वर्ण्य)

सौन्दर्यं मदनादपि प्रथयति प्रौढिप्रकर्षं पुरां

मेत्तारं मदनारिमप्यधरयत्युद्दामदोःक्रीडितम् ।

मुग्धत्वं मदनारिमौलिशशिनोऽप्युत्कर्षमालम्बते

मूर्तेस्तत्किमसौ रसैर्विरचितः शृङ्गारवीराद्भुतैः ॥ १४ ॥

(ततः प्रविशतो रामलक्ष्मणौ ।)

लक्ष्मणः—(सकौतुकम् ।)

मौर्वीं धनुस्तनुरियं च विमर्ति मौञ्जीं

वाणाः कुशाश्च विलसन्ति करे सितायाः । (?)

धारोज्ज्वलः परशुरेष कमण्डलुश्च

तद्वीरशान्तरसयोः किमयं विकारः ॥ १५ ॥

आर्य, किं पुनरिदं ब्रह्मक्षत्रवर्णात्मकं चित्रमिव स्फुरति ।

रामः—वत्स, न विदितं ते । नन्वयं स भगवान्मार्गवः

वेध्यं क्रौञ्चमहीधरस्य शिखरं देयं धरित्रीतलं

प्रत्यग्रक्षितिस्रण्डदण्डनविधिक्रीडाविधेयोऽम्बुधिः ।

जेयस्तारकसूदनो युधि करक्रीडाकुठारस्य च

च्छेद्यं यस्य बभूव हैहयपतेरुद्दामदोःकाननम् ॥ १६ ॥

लक्ष्मणः—तर्हि विस्मयनीयशीलोऽयं भगवान् ।

रामः—विस्मयनीयशीलानां शिखामणिरिति वक्तव्यम् । अयं

एकः स्वर्णमहीधरां क्षितिमिमां स्वर्णैकमृज्जीं यथा

गामेकां प्रतिपाद्य कश्यपमुनौ न स्वात्मने श्लाघते ।

किंच क्रौञ्चगिरिं गिरीशतनयस्याविद्वशक्षितं

विद्धा बाणगणैरुदारहृदयो वैलक्ष्यमालम्बते ॥ १७ ॥

(उमौ परिक्रामतः ।)

रामः—(अजलिं वद्ध्वा ।) भगवन्, मृगकुलशिरःशेखरशिखण्डा
एष सानुजस्य मे परमोजतिरमणीयपरिणामः प्रणामः ।

जामदग्न्यः—समरविजयी मूयाः ।

रामः—भगवन्, मृगकुलमौलिमाणिक्य, अनुगृहीतोऽसि ।

मार्गवः—(स्वगतम् । सकरुणम् ।)

रामे चन्द्रामिरामे विनयवति शिशौ किं प्रकुप्यातिमात्रं
(विमृश्य । सन्तोषम् ।)

हुं चापं चन्द्रमौलेश्वपलमतिरसाविश्रुदण्डं वमञ्ज ।

(पुनः सानुकोशम् ।)

बाला वैधव्यदीक्षां जनकनृपसुता नार्हतीयं मदस्त्रात्
(पुनर्विचिन्त्य । सामर्षम् ।)

आः शान्तो मे कुठारः कथमयमधुना रेणुकाकण्ठशत्रुः ॥१८॥

(प्रकाशम् ।) दाशरथे, इयमसौ मे त्वयि समुदाचारानुसारि
वाग्वृत्तिरेव ।

रामः—(विहस्य ।) मनोवृत्तिस्तु कीदृशी ।

मार्गवः—

चण्डीशकामुक्कविमर्दविवर्धमान-

दर्पावलेपसविशेषविकासमाजोः ।

बाह्वोस्तबाहमधुना मधुना समानै-

राराधयामि रुधिरैः कठिनं कुठारम् ॥ १९ ॥

रामः—भगवन्, निग्रहानुग्रहयोः स्वाधीनोऽयं जनः । परं ते
क्रोपवीजं ज्ञातुमिच्छामि ।

मार्गवः—अहो दर्पान्वता यदात्मना कृतमस्माभिरुक्तमपि ना-
वधारयति निजदुर्विनयम् । ननु रे;

येनोपदिष्टमद्यापि पुरस्त्रीविरहव्रतम् ।

न मुमं तत्त्वया ममं जगद्गुरुशरासनम् ॥ २० ॥

रामः—भगवन्, अलीकलोकवार्तायां निरपराधे मयि मुघां
क्रोपकलङ्कितोऽसि ।

मार्गवः—तर्कि स्वस्ति हरकार्मुकाय ।

रामः—नहि नहि ।

मार्गवः—तत्कथं निरपराधोऽसि ।

रामः—

मया स्पृष्टं न वा स्पृष्टं कार्मुकं पुरवैरिणः ।

भगवन्नात्मनैवेदममज्यत करोमि किम् ॥ २१ ॥

मार्गवः—आः, कथं रे चन्दनदिग्धं नाराचं निधाय हृदयं मे
शीतलयसि । तदलमनेन । (कुठारमुद्यम्य ।)

हे राम कार्मुककार्मुककर्मघात-

संजातपातक तवैष क्रूरोरधारः ।

सीताकरव्यतिकरप्रतिकूलबन्धुः

कण्ठं पुरा विशतु निष्करुणः कुठारः ॥ २२ ॥

तत्प्रवीरो भव ।

रामः—

हारः कण्ठं विशतु यदि वा तीक्ष्णधारः कुठारः

स्त्रीणां नेत्राण्यधिवसतु नः कज्जलं वा जलं वा ।

संपश्यामो ध्रुवमिह सुखं प्रेतमर्तुर्मुखं वा

यद्वा तद्वा भवतु न वयं ब्राह्मणेषु प्रवीराः ॥ २३ ॥

जामदग्न्यः—आः, कथं मामपि प्रणतिपात्रं ब्राह्मणमात्रमिव
मन्यसे । (पुनः सामर्थम् ।)

प्र. रा. ६

जानीषे नहि जामदग्न्यमपि रे यद्दीर्घदोःकन्दल-
द्वन्द्वास्कन्दितबाहुना रणमुवि स्कन्देन मन्दौजसा ।

नास्त्राक्षीद्भुजसंपदं मम कथं वक्रानुसारादिति
कुद्वैनोद्धतमैक्षि शंकरकरन्यस्तं विघातुः शिरः ॥ २४ ॥
(पुनः सामर्थ्यम् ।) किमात्थ रे, किमात्थ । 'न वयं ब्राह्मणेषु प्रवीराः'
इति । कथं क्षत्रियजातिगर्वितो ब्राह्मणजातिं तृणाय मन्यसे । तदिदं
नीमावयोः का गरीयसीति सङ्ग्रामतुलैव निर्णेप्यते ।

रामः—

मो ब्रह्मन्मवता समं न घटते संग्रामवार्तापि नः
सर्वे हीनबला वयं बलवतां यूयं स्थिता मूर्धनि ।

लक्ष्मणः—जामदग्न्य, एवमेतत् ।

यस्मादेकगुणं शरासनमिदं सुव्यक्तमुर्वीमुजा-

मस्माकं भवतां पुनर्नवगुणं यज्ञोपवीतं बलम् ॥ २५ ॥

रामः—वत्स, अलमिह माननीये मुनौ दुर्विनयवैदग्ध्येन ।

जामदग्न्यः—अस्य को दोषः ।

दारैर्मुक्तकुचांशुकैः परिवृतं प्राचीनमेषां नृपं

नार्हिसीद्यदसौ कुठारहतकस्तस्यैतदुज्जृम्भितम् ।

यन्मारीकवचान्वयप्रणयिनां क्षत्राघमानामिमा

दुर्वाचः प्रविशन्ति मे श्रवणयोर्ध्विक्षत्रगोत्रे कृपांम् ॥ २६ ॥

रामः—अलमिह क्षीरकण्ठे कठोरकोपतया । तत्क्षम्यताम् ।

जामदग्न्यः—आः, किमुच्यते क्षीरकण्ठ इति । विषकण्ठः
स्वस्वसौ ।

लक्ष्मणः—भगवन्, शितिकण्ठशिष्येण विशेषतः क्षन्तव्यम् ।

जामदग्न्यः—आः, कथं विषकण्ठनामसाम्येन त्वमपि मे गुरुः ।

लक्ष्मणः—(विहस्य ।) भगवन्, अन्यामिसंधानेन मयेदमुक्तम्
यत्किञ्च

किरीटमधिरूढेऽपि बाले प्रालेयरोचिषि ।

शितिकण्ठस्य किं चित्ते घत्ते कोपाङ्कुरः पदम् ॥ २७ ॥

तद्भवांस्तदन्तेवासीति विशेषतः क्षन्तुमर्हति ।

जामदग्न्यः—(स्वगतम् ।) अहो अस्य क्षत्रियबटोर्वाक्परिपाटी-
पाटवम् । भवतु । (प्रकाशम् ।) तदिदं क्षान्तमेव मया । अयं तु न
क्षमते प्रकृतिकठोरः कुठारः । शीलं न वेत्ति कथमस्य ।

क्रीडाविनिर्मितसुदुर्मददोर्विलास-

निःशेषराजकवघस्य परश्वघस्य ।

कीलालकीकसकचैः परितो विचिन्त्य

येन त्रिधापि विदधे पृथिवी त्रिवर्णा ॥ २८ ॥

(पुनः सामर्थ्यम् ।) कथमस्य हरप्रसादपरशोः शीलमपरिशीलितं ते ।

यत्र क्रामति संगराङ्गणमुवं दुर्वारधाराञ्चल-

क्षुण्णक्षत्रकिशोरकण्ठरुधिरैर्नीरेणुका मूरमूत् ।

तादृग्वीरवरखयंवरपरखल्लोककन्याकर-

क्रीडापुष्करदामरेणुभिरमूढचौरेव रेणूत्कटा ॥ २९ ॥

लक्ष्मणः—भगवन्, एतत्सत्यम् । यत्किञ्चल भवत्कुठारधारा-
चलविलसितेन नीरेणुका मूरमूदिति ।

जामदग्न्यः—(स्वगतम् ।) आः कथं रेणुकावृत्तान्तेन मर्म वि-
ध्यति । भवतु । (प्रकाशम् ।) अये क्षत्रियपोत, अलमिह निरपराधे
भवति मुघा परश्वघपातेन । तदयं मे प्रकृतिकठोरभाषिणं भवत्कण्ठ-
मेव शातयति कुठारः ।

(नेपथ्ये ।)

अये जामदग्न्य, कथमतिप्रगल्भसे । तदिदमिदानीं भवच्छास-
नाय शरासनमानीयते ।

जामदग्न्यः—(विहस्य ।) कथमयं जनकः । (उच्चैः ।) अये या-
ज्ञवल्क्यशिष्य, किं भवतः शरासनेन । पद्मासनमेवावलम्बस्व ।
(पुनः सोत्प्रासम् ।)

युष्माकं भोः सुषटितवहुन्यस्तपद्माक्षकण्ठा

मिथ्योत्कण्ठा किमिति समिति क्षत्रियश्चोत्रियाणाम् ।

तेऽन्ये चञ्चत्करतलचलच्चण्डनिस्त्रिशधारा-

धौतारातिद्विषमदमधीपङ्कपूराः प्रवीराः ॥ ३० ॥

तदलं भवता । एतावेव तावत्क्षत्रियस्फुलिङ्गौ निर्वापयामि ।

(पुनर्नेपथ्ये ।)

अये जामदग्न्य, कथं तथा शमघनसमृद्धस्य जमदग्नेस्तनयोऽपि
शमदुर्गतोऽसि संवृत्तः ।

जामदग्न्यः—कथमयमाङ्गिरसः । (उच्चैः ।) अये शतानन्द, कथय
तावत् । इदमेवंविधं शमाभिधानं कस्मादुपात्तम् । भगवतो गौतमाद्वा
गोत्रमिदो वा ।

(नेपथ्ये ।)

आः क्षत्रियापुत्र, निजजननीकण्ठताण्डवितकुठार कुलाङ्गार, कथं
तपस्तुङ्गमाङ्गिरसमपि कुलं कलङ्कयसि ।

जामदग्न्यः—आः पाप कुलपांसन पांसुलापुत्र, कथं भृगूणामग्रे
तपस्ताण्डवं मण्डयसि ।

रामः—भगवन्, सकललोकविख्यातमिदं भृगूणामाङ्गिरसां च
कुलम् । तपोविशेषस्तु भर्गशिष्यस्य । अत एव विज्ञापयामि ।

तपःशान्तं चेतः स्फटिकमणिमालापरिकरः

कुशाः कुण्डी दण्डः सततमुटजावासनिरतिः ।

मुनीनामेतद्रः समुचितमुदग्रं न वचनं

न वक्रभ्रूमङ्गो न शरधनुषी नापि परशुः ॥ ३१ ॥

(पुनः सविस्मयम् ।) भवानेव तावद्विचारयतु ।

क परशुरशुमस्ते कुत्र गोत्रं पवित्रं

क नु धनुरिदमुग्रं निर्मलं कुत्र शीलम् ।

घनसमरकराला कुत्र नाराचहेला

कुशकिसलयलीला कुत्र वा पर्णशाला ॥ ३२ ॥

जामदग्न्यः—कथमन्यमिव मां प्रणतिपात्रं मुनिमात्रं मन्यसे ।
स एष जामदग्न्यः खल्वहं

क्षुण्णक्षत्रकठोरकण्ठविगलत्कीलालधारासरि-

निर्वृत्ताभिषवस्य कृत्तशिरसां केशान्कुशान्कुर्वतः ।

गृह्णन् रक्तजलाञ्जलीन्पितृगणो यस्य क्षणं विस्मितः

संतोषेण जुगुप्सया करुणया त्रासेन हासेन च ॥ ३३ ॥

तदलमिदानीमपि

कृत्वा त्रिःसप्तकृत्वः समितिविशसनं पूर्वमुर्वीपतीनां

कृत्वान्यत्सप्तकृत्वः पुनरपि कदनं दुर्मदानां नृपाणाम् ।

निर्माय क्षमापतीनां प्रतिसमरहृतैरुत्तमैरुत्तमाङ्गैः

कापालीमक्षमालां श्रुतिरिति भगवतो भैरवस्वार्पयामि ॥ ३४ ॥

रामः—

प्रसीद त्वं रोषाद्विरम कुरु मे चेतसि गिरं

चिरं यच्चायासैर्बहुमिरिह वारैर्जितमभूत् ।

यशोवित्तं वृत्तं कितव इव विक्षोभरतलं

तदेतस्मिन्वारे मृगुतिलक मा हारय मुधा ॥ ३५ ॥

जामदग्न्यः—कथं रे हारयिष्यामि । (विस्मयः ।) अथवा ।

किं नाम वाग्दम्बरपण्डितेषु युष्मासु वाणीः प्रचुराः प्रयुज्ये ।

वाणान्पुप्राणहरान्मदीयान्सर्वेऽपि यूयं सहिताः सहध्वम् ॥ ३६ ॥

रामः—किमन्यैर्नन्वहमेव हरशरासनारोपणोपनीतजानकीकरकिस-
लयलीलानिहितकमलमालिकामिलदलिपटलकोलाहलसंगीतयशःपरिमले-
न वक्षस्थलेन सहिष्ये ।

जामदग्न्यः—

ईशत्वक्तपुराणचापदलनप्रोद्भूतगर्वोद्धति-

व्यग्रस्त्वं कतरः स मे तव गुरुः सोढुं न शक्तः शरान् ।

तुष्टादिष्टवरप्रदाद्भगवतः पद्मासनात्सादरं

मन्त्राराचमयादयाचत किल ब्राह्मीं तनूं कौशिकः ॥ ३७ ॥

रामः—(खगतम् ।) कथं भगवन्तं विश्वामित्रमचिक्षिपसि । त-
दतःपरं न सहिष्ये । (प्रकाशम् ।)

ईशत्वक्तपुराणचापदलनप्रोद्भूतगर्वोद्धति-

व्यग्रोऽहं कतरः स ते मम गुरुः सोढुं न शक्तः शरान् ।

तुष्टादिष्टवरप्रदाद्भगवतः पद्मासनात्सादरं

त्वन्मन्त्राराचमयादयाचत किल ब्राह्मीं तनूं कौशिकः ॥ ३८ ॥

(इति पदव्यत्यासेन पुनः श्लोकं पठति । पुनः साटोपम् ।) अथ जामदग्न्यः,

तत्कोदण्डं कुलिशकठिनं मममेतेन ममं

ममं शल्यं तव हृदि महद्भ्रममेतावता किम् ।

त्रैयक्षं वा भवतु यदि वा नाम नारायणीयं

नैतत्किञ्चिद्गणयति स मे दुर्मदो दुर्विलासः ॥ ३९ ॥

जामदग्न्यः—(सहर्षम् ।) साधु रे क्षत्रियपोत, साधु । यत्किञ्च
जामदग्न्यनाम्नश्चण्डघाम्नः पुरतः खद्योत इव विद्योतसे । किमात्थ
रे, किमात्थ ।

रामः—(तदेव पठति ।) नन्विदं मूयोऽप्युच्यते । (पुनस्तदेव पठति ।)

जामदग्न्यः—साधु स्मारितोऽसि ।

रामः—किं तत् ।

जामदग्न्यः—

कराघाताद्विष्णोस्तरलवनमालापरिमल-

अमद्भृङ्गध्वानद्विगुणितविकासः समजनि ।

स यस्य ज्याघोषः सुररिपुवधूर्वगुरुदित-

ध्वनिस्त्राध्यायानां प्रणव इव तत्कार्मुकमिदम् ॥ ४० ॥

रामः—

करपङ्केरुहकोडे क्रीडितं येन शार्ङ्गिणः ।

तदेतत् ।

जामदग्न्यः—

अथ किं यदि शक्तोऽसि गृहाण विगृहाण वा ॥ ४१ ॥

रामः—गृह्णामि ।

जामदग्न्यः—तदेहि । बाष्पायमानमवहन्धुजनबन्धुरां वसुंधरा-
मतिक्रम्य समरक्षमां क्षमामवतरावः ।

(इति निष्क्रान्तौ ।)

लक्ष्मणः—(विलोक्य सहर्षं सकौतुकं च ।)

मा शामवं धनुरिवेदमपि प्रयातु

मङ्गप्रसङ्गमिति मन्दचलद्भुजेन ।

आर्येण कार्मुकमपीदमहो सहेलं

चक्रीकृतं भगवतो गरुडध्वजस्य ॥ ४२ ॥

(नेपथ्ये ।)

अहो कौतुकम् ।

उद्भिन्नश्चापचक्राद्रमरपरिहृतव्योमरन्त्रावगाही

बाणोऽयं राघवस्य त्रिदशपुरगतिच्छेदकृद्भार्गवस्य ।

हंसीभूतः सुरस्त्रीकरकमलगलत्पुष्पसौरम्यलुभ्य-

भृङ्गीसंगीतमङ्गीपरिचलितयशाः स्वर्गपर्यङ्कमेति ॥ ४३ ॥

(ततः प्रविशतो रामजामदग्न्यौ ।)

जामदग्न्यः—(रामं विलोक्य निर्यण्यं च स्वगतम् ।)

त्रिलोकी कोकीयं मुदमुदयतानेन लभते

विकाशं वा घृते मुनिजनमनःपङ्कजवनम् ।

अये कोऽयं बालः कुबलयदलस्यामलतनु-

जगद्योनिज्योतिः कथमिदमहो तत्परिणतम् ॥ ४४ ॥

(पुनर्विष्टम् ।)

आपूरणाय पुरवैरिशरासनस्य

बाणात्मना परिणतः किल लीलया यः ।

आरोपणाय पुनरस्य स एव शङ्के

बालात्मना परिणतः पुरुषः पुराणः ॥ ४५ ॥

(प्रकाशम् ।) वत्स, इतः ।

(रामः सलज्जमधोमुखस्तिष्ठति ।)

जामदग्न्यः—(उपसृत्य । रामस्य चिबुकमुन्नमय्य ।) किमिति लज्जा-
स्थानम् ।

कमलबन्धुविलोचन यस्त्वया स्वमहिमोन्नमनैरधरीकृतः ।

न किमसावधरीकुरुते नरस्त्रिदशकोटिकिरीटमणीनपि ॥ ४६ ॥

रामः—(अञ्जलिं बद्ध्वा ।) भगवन्, अलमनेन । दुर्विनयपङ्कमलिनी-

कृतमात्मानं तावद्भवच्चरणनखकिरणतरङ्गिणीजलेन क्षालयामि ।

चण्डमेव किल तिग्मरोचिषः सौम्यमेव किल शीतरोचिषः ।

चण्डसौम्यमिति कौतुकावहं नौमि तावकमहं महन्महः ॥ ४७ ॥

(इति पादयोः पतति ।)

जामदग्न्यः—अयि कल्याणनिधे, आशीरुक्तिरपि त्वयि पुनरु-
क्तिरेव । तथापीदमाशासहे ।

यशःपूरं दूरं तनु सुतनुनेत्रोत्पलवनी-

तमस्तन्द्राचण्डातप तप सहस्राणि शरदाम् ।

इयं चास्तां युष्मच्छरशमितलक्केश्वरशिरः-

श्रितोत्सङ्गा नन्दत्सुरनरमुजङ्गा त्रिजगती ॥ ४८ ॥

तदनुजानीहि माम् । (इति निष्क्रान्तः ।)

रामः—(लक्ष्मणं प्रति ।) ननु कथं नयनपथमतिक्रान्त एव मग-
वान् । तदेहि । मृगुकुलतिलकवियोगखिन्नमात्मानं बन्धुजनविलो-
कनेन विनोदयावः ।

(इति निष्क्रान्ताः सर्वे ।)

इति चतुर्थोऽङ्कः ।

पञ्चमोऽङ्कः ।

(ततः प्रविशतो गङ्गायमुने ।)

गङ्गा—सखि कालिन्दि, किमिति दुर्मनायसे ।

यमुना—मयवदि माईरहि, अत्थि कालणम् ।

गङ्गा—कीदृशं तत् ।

यमुना—एकं दाव अत्थि मह मादा सुग्रीवो त्ति ।

गङ्गा—(सकौतुकम् । आत्मगतम् ।) अये, कथमस्याः कपिकुलोत्प-
न्नोऽपि आता । (विस्मय ।) उपपन्नमिदम् । अनयोः स्वस्वेक एवायं
सविता प्रसविता । (प्रकाशम् ।) अथ किं तस्य ।

यमुना—सोऽतिबलिष्ठेन दुष्टवलीमुखेण बालिनामहेएण परिहृदो
एकदुग्गमत्तसरणो कइपअपरिवारो चिह्मदि ।

गङ्गा—नन्विमावपि आतरौ । तत्किमनयोरीदृशं वैरायितम् ।
(इत्यर्थोक्त एव ।) अथवा 'एकामिषामिलाषो हि बीजं वैरमहातरः'
इति ख्यातमेतत् । तत्किमनेन । द्वितीयमपि कारणं कथय तावत् ।

यमुना—कैस्सिपि दिअहे गहीअतवस्सा विअ मम्महवसन्ता दोवि
तरुणा जटाहरा एका चक्रवाकत्थणी चन्द्रवअणा मं उत्तरिअ दक्खिणं
चलिदुं उवक्कन्ता ।

गङ्गा—ततस्ततः ।

यमुना—तौदो अ तीए खणं विलम्बिअ पणमिअ मुउलिअकर-

१. भगवति भागीरथि, अस्ति कारणम् ।

२. एकं तावत् अस्ति मम आता सुग्रीव इति ।

३. सोऽतिबलिष्ठेन दुष्टवलीमुखेन बालिनामधेयेन परिभूत एकदुर्गमात्र-
सरणः कतिपयपरिवारस्तिष्ठति ।

४. कस्मिन्नपि दिवसे गृहीततपस्याविव मन्मथवसन्तौ द्वावपि तरुणौ जटाधरौ
एका चक्रवाकस्तनी चन्द्रवदना मासुतीर्य दक्षिणं चलितुमुपकान्ता ।

५. ततश्च तया क्षणं विलम्ब्य प्रणम्य मुकुलितकरकमलयुगलयाहनीदृशं
विह्वला—'अयि देवि दिनकरनन्दिनि, पुनरपि निजकुटुम्बस्य दर्शनप्रसादं
कुरुष्व' इति ।

कमलजुअलाए अहमेरिसं विण्णत्ता—‘अयि देवि दिणअरणन्दिणि,
पुणोवि णिअकुडुम्बस्स दंसणप्पसादं करेसु’ त्ति ।

गङ्गा—तत्कथं संभावयसि ।

यमुना—(गङ्गायाः कर्णे ।) एवमेव ।

गङ्गा—असंभावनीयमिदम् । तन्नूनमावर्तशतम्रमितहृदया कि-
मप्यलीकमनुमूतवती । (विस्मयः ।) अथवा को जानाति विधेः संवि-
धानवैदग्ध्यम् ।

यमुना—अहं संवुत्तो ता क्हं भअवदीए ण गोअरो इमो वुत्तन्तो ।

गङ्गा—न किंचिदेतत् । मया हि ब्रह्मलोकादागतायाः सरस्वत्याः
समागममुखव्यग्रचित्तया स्थितम् । तदेहि । इयमदूरे सरयूः । तेन हि
तन्मुखादेव निरूपयावः ।

(इति परिक्रामतः ।)

(प्रविश्य ।)

सरयूः—देव्यौ, नमो वाम् ।

उमे—आलि, अवितथमङ्गला भव ।

गङ्गा—(सरयूं हस्ते गृहीत्वा ।) सखि, कथं तापनिमग्नमङ्गकं ते ।

सरयूः—भगवति, प्रतीपमाभाषसे । ननु लज्जापङ्कनिमज्जनम-
नुभवन्त्या मेऽर्धावलम्बनोऽयमङ्गसंताप इति ।

गङ्गा—स्पष्टं तावदावेदय ।

सरयूः—

बहलगलितैः संतापोष्णैस्तटान्तविहारिभि-

र्दशरथपुरीपौरस्त्रीणां विलोचनवारिमिः ।

उपचयवतीं संतापोष्णां निजां दधती तनू-

मिह मुहुरहं मातर्लज्जां वहामि जहामि च ॥ १ ॥

गङ्गा—(सातङ्कम् ।) किं पुनरासामश्रुवृष्टेः कारणम् ।

सरयूः—(गङ्गायाः कर्णे ।) एवमेवम् ।

१. एवमेव ।

२. यदि संवृत्तस्तत्कथं भगवत्या न गोचरोऽयं वृत्तान्तः ।

गङ्गा—हा इन्दुमतिनन्दन, हा सकललोकहृदयानन्दनचन्दन; हा महाकोदण्डपण्डित, हा आखण्डलप्रियसख, हा निजतनयनिर्विशेषप्रीति-परिपालितसकललोक, हा राममद्रैकजीवित । (इति मूर्च्छति ।)

सरयूः—(खगतम् ।) अस्यैव विलसितमेतत् ।

गङ्गा—हा महाराज दशरथ । (इति मूर्च्छिता पतति ।)

यमुना—(अंशुकाश्रलेन वीजयन्ती ।) भगवदि, समस्ससिहि समस्स-सिहि । णं इमेहिं जेव गुणेहिं असोअणिज्जो सो राआ ।

गङ्गा—(सरयूं प्रति ।) सखि, तवैव न केवलमयं तापः, सर्वजन-साधारणः खल्वसौ । तदेनं राममद्रच्छत्रच्छाययापनोदयामः ।

सरयूः—(निःश्वस्य ।) भगवति, न खल्वप्रोषितसलिलसेकः कमलके-दारः परिशुष्यति ।

गङ्गा—स्पष्टं तावत्कथय ।

(सरयूरधरस्फुरणं नाटयति ।)

गङ्गा—अलमलम् । कथं दावानलशोषितायां तरुशाखायां कुठार-मारोपयितुमिच्छसि । अथवा कथय तावत् ।

सरयूः—(खगतम् ।) अहो,
न ज्ञातुं नाप्यनुज्ञातुं नेक्षितुं नाप्युपेक्षितुम् ।

सुजनः खजने ज्ञातं विपत्पातं समीहते ॥ २ ॥

(प्रकाशम् ।) राममद्रमभिषेक्तुं कृतमनोरथं दशरथमेत्य कैकेयी प्रथमं ताव-दिदमुक्तवती ।

इदमेव नरेन्द्राणां स्वर्गद्वारमनर्गलम् ।

यदात्मनः प्रतिज्ञा च प्रजा च परिपाल्यते ॥ ३ ॥

गङ्गा—(स्वगतम् ।) अनेनैव तावदकल्याणरुचिः सूचिता दुराशया ।

(प्रकाशम् ।) चरमं च किम् ।

सरयूः—

त्वया देयं यन्मे द्वयमभिहितं देहि तदिदं

वनं कौसल्येयो विशतु युवराजोऽस्तु भरतः ।

१. भगवति, समाश्रसिहि समाश्रसिहि । नन्वेतैरेव गुणैरशोचनीयोऽसौ राजा ।

गङ्गा—(सोद्वेगम् ।) ततः किं वृत्तम् ।

सरयुः—

इतीदं कैकेय्या वचनमधिगम्याकुलमतेः

पितुः पादौ नत्वा मुदितहृदयोऽसौ वनमगात् ॥ ४ ॥

गङ्गा—यमुने, तदिदं यत्कथितवत्यसि । (सविषादम्) हा, रघुकुलकुटुम्बं निहतमिति ।

यमुना—भगवति, एकं किं रघुकुलकुटुम्बकम् । गं मित्रमहेसि-
वणदेवदात्रो परिहरिष्य सख्यलो जेव जीअलोओ रामचन्द्रमुहचन्द्रवि-
लोअणविहीणत्तणेण णिहदो ।

सरयुः—एवमेतत् ।

प्रोषितवति रजनिकरे बन्धुतया न खलु कैरवाण्येव ।

म्लायन्ति किंतु सहसा भुवनान्यपि तमसि मज्जन्ति ॥ ५ ॥

गङ्गा—एवमेतत् । परं सखि सरयु, कथय तावत् कीदृशी वृत्तिः
सीतालक्ष्मणयोर्वत्सरामभद्रे ।

सरयुः—तौ हि तस्य सदैव संनिहितौ चन्द्रिकाप्रसादाविव चन्द्र-
मसः । अतो जानास्येव यादृशी चन्द्रिकाप्रसादयोरेव चन्द्रमसि ।

गङ्गा—(स्वगतम् । सहर्षम् ।) कथं सहैव वनं गतावित्युक्तं भवति ।
(प्रकाशम् ।) सखि, जीवितासि तावदनेन वागमृतेन । क्षणमपि हि राम-
चन्द्रविरहमनुभवितुमसहा मे वत्सा जानकी ।

सरयुः—एवमेतत् । रामचन्द्रेण हीदमुक्ता जानकी—

‘अम्बाः शुश्रूषमाणा मे शरदः कतिचिन्नय ।’

इदमाकर्ण्य तथा मूर्च्छिता जानकी यथा स्वजनकरोपनीतशीतशीकरासा-
रसिक्तापि न प्रबुद्धा ।

यमुना—तौ उण कहां पबुद्धा ।

१. भगवति, एकं किं रघुकुलकुटुम्बकम् । ननु मृगमहर्षिवनदेवताः परि-
हृत्य सकल एव जीवल्लोको रामचन्द्रमुखचन्द्रविलोकनविहीनत्वेन : निहतः ।

२. तत्पुनः कथं प्रबुद्धा ।

सरयुः—

‘वनं वनजपत्राक्षि समागच्छ सहैव वा ॥ ६ ॥’

इत्यनेन रामवचनामृतेनैव ।

गङ्गा—उचितमिदं जानकीस्नेहस्य ।

यमुना—अवि णाम रामलक्ष्मणाणं वि कोवि संवादो संवुत्तो ।

सरयुः—अथ किम् । इदमुक्तो हि रामचन्द्रेण लक्ष्मणः—

‘गमय वत्स निमील्य विलोचने कतिचिदत्र निमेषसमाः समाः ।

अपि च मामिव शीलमुशीतलं शुभरतं भरतं परिशील्य ॥ ७ ॥

इदमुक्तं च लक्ष्मणेन—‘अये रघुनाथ,

त्वया समं मे चत्वारि यामा एव युगान्यपि ।

चतुर्दश समाः स्थातुं विना मन्वन्तराणि मे ॥ ८ ॥

अपि च ।

त्वया मम समेतस्य कल्पा अपि समासमाः ।

भवता विप्रयुक्तस्य कल्पकल्पः क्षणोऽपि मे ॥ ९ ॥

गङ्गा—अपि नाम कौसल्ययापि किञ्चिच्छिक्षितो रामभद्रः ।

सरयुः—अथ किम् । सा हि ‘अयि वत्स रामभद्र, सीताम्’

इत्यर्घोक्त एव बाष्परुद्धकण्ठीदमुक्तवती—‘अथवा वत्स, लक्ष्मणे

रक्षितरि को भवान्सीतासमीक्षणस्य । तदिदं तावदभ्यर्थयामि ।

इह मुग्धमुखे वत्स लक्ष्मणे दक्षिणो भव ।

अपि राज्योपभोगेभ्यो यस्य त्वं सहजप्रियः ॥ १० ॥’

इदमुक्तं च रामभद्रेण—‘अपि मातः, निजजीवितेऽपि दक्षिणेन भवि-

तव्यमित्यपि शिक्षणीयमेव ।

गङ्गा—तन्नूनं ततः प्रभृति सहजसौन्दर्यमेवामरणं वत्सरामस्य ।

सरयुः—अन्यदप्येकं विमुञ्चन्सकलमामरणजातमित्थमभ्यर्थितः

कौसल्यया रामभद्रः—

‘हस्तावलम्बदानाय सीतामाङ्गल्यसंपदः ।

इदं विमुञ्च मा वत्स राम रत्नाङ्गुलीयकम् ॥ ११ ॥

इदमन्यच्च ते कथयामि । धीरा समाकर्ण्य ।

१. अपि नाम रामलक्ष्मणयोरपि कोऽपि संवादः संवृत्तः ।

प्र.रा. ७

गङ्गा—कथमेतावदाकर्णितवतीमपि मामधीरामाशङ्कसे ।

सरयूः—

निकामं रामस्य प्रमुदितमुखाम्भोरुहरुचे-

र्जटावल्लीर्मल्लीमुकुलसदृशैर्बाष्पपृषतैः ।

निषिञ्चन्सौमित्रिः कथमपि वितेने खलु यदा

तदा जातं मातः करुणमयमेतज्जगदपि ॥ १२ ॥

यमुना—अवि णाम तस्मिं समये सीतावि किंवि सिक्खिस्सदा
बन्धुजणेण ।

सरयूः—अयि देवि, विपरीतमालपसि ।

गहनविपिनवासोत्कण्ठया संप्रयातं

प्रियतममनुयान्त्या तत्क्षणं राजपुत्र्या ।

चरणकमलगुञ्जन्मञ्जुमङ्गीरशब्दैः

स्फुटतरमुपदिष्टा बान्धवाः साधु वृत्तम् ॥ १३ ॥

इदं तु वृत्तम् ।

पुरः कान्तं यान्तं विपिनमनुयान्त्याः सरमसं

तदादौ सीतायाः किसलयनिमौ वीक्ष्य चरणौ ।

मुहुः शीतास्तप्ताः किमपि च मुहुर्बन्धुनयनैः

समं मुक्ता मुक्तासदृशरुचयो बाष्पकणिकाः ॥ १४ ॥

गङ्गा—हर्षविषादयोर्विलसितमेतत् ।

सरयूः—इदं बन्धुजनेन शिक्षितो रामचन्द्रः—

‘बाला विदेहतनयां तरलौ भवन्तौ

दिग्दक्षिणा च रजनीचरचक्रदुष्टा ।

तद्वत्सं वत्सलतयेदमुदाहरामो

मा राम गच्छ नयदक्षिण दक्षिणाशाम् ॥ १५ ॥

गङ्गा—ततस्ततः ।

सरयूः—ततस्तामेव दिशं प्रति

सुरसुरजगभीरधीरनादद्विगुणगुणध्वनिचापदत्तहस्तः ।

पुरजननयनैः कृतं दधानः कुवलयदाम जगाम रामभद्रः ॥ १६ ॥

१. अपि नाम तस्मिन्समये सीतापि किमपि शिक्षिता बन्धुजनेन ।

यमुना—को उण सो अवसरो सुरसुरजसदस्स ।

गङ्गा—सखि, न जानासि । गभीरं ध्वनद्धिः खल्ल सुरसुरजैः
किमपि गभीरमेव ध्वनितम् । (पुनः सविषादम् ।) हा दशरथ, सकल-
गुणसंपदां भाजनं भूत्वापि कथमेकस्य भाजनं न जातोऽसि ।

यमुना—कैहं उण सो राखा तुझेहि पसंसीअदि जेण तारिसोऽवि
तणओ तुणं विअ मुक्को ।

सरयूः—शान्तं पापम् ।

नरेन्द्रः कैकेयीवचनपरिपाटीविगलितः

क्षणं मोहक्रोधप्रसरमरयोरन्तरचरः ।

सुतं चोरप्रस्तो मणिमिव करस्थं न कृपण-

स्तृणानीव प्राणान्पुनरयममुञ्चदशरथः ॥ १७ ॥

यमुना—अवि णाम भरदस्स णाणुमदमिदम् ।

सरयूः—अये, भरतस्य मातुलगृहादागतस्य कैकेय्याश्च संवाद
एवोत्तरं दास्यति ।

गङ्गा—कीदृशः पुनरसौ ।

सरयूः—

मातस्तातः क यातः सुरपतिमवनं हा कुतः पुत्रशोका-

त्कोऽसौ पुत्रश्चतुर्णां त्वमवरजतया यस्य जातः किमस्य ।

प्राप्तोऽसौ काननान्तं किमिति नृपगिरा किं तथासौ वमाषे

मद्भागवद्धः फलं ते किमिह तव घराधीशता हा हतोऽसि ॥ १८ ॥

गङ्गा—(सहर्षम् ।) वत्स भरत, भवसि रामानुजन्मा ।

सरयूः—

रामे प्राप्ते वनान्ते कथमपि भरतश्चेतनां प्राप्य तातं

नीत्वा देवेन्द्रलोकं मुनिजनवचनादूर्ध्वदेहक्रियामिः ।

१. कः पुनः सोऽवसरः सुरसुरजशब्दस्य ।

२. कथं पुनः स राजा युष्माभिः प्रशंस्यते येन तादृशोऽपि तनयस्तृण-
मिव मुक्तः ।

३. अपि नाम भरतस्य नानुमतमिदम् ।

आतुः शोकाभितप्तः स्वजनपरिवृतः पालयामास नन्दि-

ग्रामे तिष्ठन्नयोध्यां रघुपतिपुनरागामिभोगापत्नीरः ॥ १९ ॥

यमुना—तदो तदो ।

सरयूः—अहमेतावदेव जानामि । ततः परं तद्वृत्तान्तरूपणाव
निजजलकमलवनवासी कोऽपि कलहंसः प्रस्थापितो मया ।

(प्रविश्य ।)

कलहंसः—देव्यः, इदं नमो वः ।

तिस्रः—अयि कमलावतंस कलहंस, मङ्गलमन्दिरं भव ।

गङ्गा—अये, कथय तावद्वत्सानां मे प्रथमतः प्रमृति पथि
चरितानि ।

हंसः—

विघ्नानिवानुसरतो विनिवार्य पौरा-

नग्रे स्वयं नय इवैष जंगाम रामः ।

एनं विभूतिरिव सानुजंगाम सीता

तां लक्ष्मणस्तु सुखलाम इवानुगच्छत् ॥ २० ॥

गङ्गा—ततस्ततः ।

हंसः—ततः कियत्यपि दूरे पथिकलोकेनेदमुक्तस्ते वत्सवर्गः—

पन्थाः समः सिकतिलो मृदुशाद्वला भू-

र्वेतस्वती सरिदियं शिशिरा न दूरे ।

अग्रे चकास्ति सरसी च कुमुद्वतीयं

कादम्बकूजितकरम्बितहंसनादा ॥ २१ ॥

अन्यच्च ।

तरुरयमितः शीतच्छायः सवन्मधुशीकरः

सरिदियमितः स्वरूपस्वच्छप्रवाहमनोहरा ।

इदमिदमितः स्निग्धामोदं मुहुर्मधुरध्वन-

न्मधुकरवधूमुग्धामोगं वनं सरसीरुहाम् ॥ २२ ॥

गङ्गा—अहो, अध्वश्रमशमनानि पथिकजनवचनानि ।

१. ततस्ततः ।

यमुना—तदो तदो ।

हंसः—ततः प्रियतममनुगच्छन्ती जानकी

भीतं विलोक्य हरिणं करुणार्द्रचित्ता

पत्युर्निजेन पिदधे घनुरंशुकेन ।

केदारसीञ्जि सदयं च यवप्ररोह-

मादाय साधु विदधे श्रवणावतंसम् ॥ २३ ॥

अन्यच्च ।

तटमुवि सरसीनां सैकते निम्नगानां

परिसरमपहातुं चक्रवाकी प्रियस्य ।

क्षणमपि न समर्था लोलमालोकयन्ती

पथि जनकतनूजा प्राप हर्षं शुचं च ॥ २४ ॥

गङ्गा—एवमनुकम्पनीयवत्सला मे जानकी । (पुनः सजेहम्) अपि।
तावत्पथिकनीतिशीतलानि मे वत्सानां शीलानि ।

हंसः—कीदृशी पुनः पथिकनीतिः ।

गङ्गा—

यावत्कर्णं तपति तपनस्तावदेव प्रयाणं

विश्रामश्च प्रसरति रवेरंशुजाले कराले ।

यात्रोद्योगः पुनरपि रवेर्लम्बमाने विमाने

यावन्मीलत्यथ कमलिनी तावदावासबन्धः ॥ २५ ॥

हंसः—भगवति, अनवस्थितमिदं नित्यपथिकानाम् ।

गङ्गा—हन्तं, कथं कठोरातपस्पर्शमपि जानन्ति जानकीललिताङ्गानि ।

हंसः—अलं कातरतया ।

अपि तपति पतङ्गे चण्डचण्डैर्मयूखैः

पथि जनकतनूजा नैव संतापमाप ।

गङ्गा—(सकौतुकम्) कथमिव ।

हंसः—

अपरिचितनिमेषालोकमालोकयन्ती

कुवलयदलदामश्याममङ्गं प्रियस्य ॥ २६ ॥

१. ततस्ततः ।

गङ्गा—प्रियतमस्नेहशीलतया सीतया न केवलमात्मा वयमपि जीविताः ।

सरयूः—पालिताश्च ।

हंसः—

अप्युच्चण्डैस्तपनकिरणैस्तापितायां पृथिव्या-

मप्यन्येषां कठिनवपुषां दुर्गमे मार्गसीम्नि ।

प्रेमाद्रेण प्रगुणितधृतिश्चेतसा शीतशीता-

न्मेने सीता प्रियतमपदैरक्षितान्मूमिभागान् ॥ २७ ॥

यमुना—अह ताद दिणअर, कं हं णिअकुडुम्बेवि णिक्करुणो सि संवुत्तो ।

सरयूः—अयि देवि वसुधे, कथं निजसुतायामपि सीतायामेवं निर्दयासि संवृत्ता ।

गङ्गा—(विहस्य ।) अलमनयोरुपालम्भनेन । न खलु स्नेहानुगुण-प्रवृत्तयो महामूतवृत्तयः ।

हंसः—

कान्तेनाथ प्रणयमधुरं किञ्चिदाचञ्चलेन

श्रान्ता श्रान्ता जनकतनया वल्कलस्याञ्चलेन ।

चक्रे वीतश्रमजलकणस्निग्धमुग्धाननश्रीः

श्रान्तः श्रान्तः स पुनरनया लोचनस्याञ्चलेन ॥ २८ ॥

गङ्गा—अहो, कमनीयता विनिमयस्य ।

यमुना—तैदो तदो ।

हंसः—ततः

प्रत्यासन्ने भवति निलये संप्रयाता पुरस्ता-

त्तूर्ण क्षिप्तैः कतिपयपदैश्चापमादाय हस्तात् ।

श्रान्तं कान्तं नवकिसलयैः सानुजं वीजयन्ती

जाता सीता समुचितविधिप्रक्रियावैजयन्ती ॥ २९ ॥

१. अयि तात दिनकर, कथं निजकुटुम्बेऽपि निष्करुणोऽसि संवृत्तः ।

२. ततस्ततः ।

(सकौतुकम् ।) इदमन्यच्च सरसपेशलं कथयामि ते ।

जनकतनयाहस्तन्यस्तैर्मुहुर्नवपल्लवैः

शिशिरमसृणस्तत्कालं यः समेति समीरणः ।

प्रशमममुना खेदोद्भूतं जगाम कपोलयोः

सलिलमनयोः शोकोद्भूतं शशाम न नेत्रयोः ॥ ३० ॥

अपि च ।

कृतः स्थाने स्थाने विहितवरिवत्सापरिकरः

सुमित्रापुत्रेण श्रमशमनशीतो रघुपतिः ।

असावेतेनापि क्षणविरहबाष्पाचितदृशा

कृतालोकश्चक्रे गलितसकलायासशिशिरः ॥ ३१ ॥

सरयूः—कियतां पुनरहं परिवर्तेन रघुराष्ट्रमतिक्रान्तं वत्सैः ।

हंसः—अयि, कथमजानती वर्तसे रघूणामाधिपत्यम् ।

एते हि स्वरसावनम्रनिखिलक्ष्मापालमौलिज्वल-

न्माणिक्यस्फुरदंशुमांसलपदप्रेङ्खनखज्योतिषः ।

दूरोन्मुक्तचतुःसमुद्रलहरीविक्षिप्तशुक्तिस्खल-

न्मुक्तापङ्क्तिविनिर्मितैकबलयं भूमण्डलं मुञ्जते ॥ ३२ ॥

उत्तरकोसलास्त्रिचतुरैरेवाहोभिरतिक्रान्ताः । अथ पुरमथनमौलिमालती-
मालां मन्दाकिनीमचिरेण च कलिन्दगिरिकरिक्पोलमदवारिधारां कालि-
न्दीमप्यतिक्रान्ताः ।

गङ्गा—(यमुनां प्रति ।) सखि, तदिदं यत्कथितवत्यसि ।

यमुना—

तपनसुतया देव्या यद्वा भगीरथकन्यया

विपुलविपुलैर्वीचीहस्तैश्चिरादपि किं कृतम् ।

ललितलवलीमङ्गैरङ्गैर्वनं चलिता सती

जनकतनया पाणौ धृत्वा न यद्विनिवारिता ॥ ३३ ॥

गङ्गा—(विदूष्य ।) सखि, कथं परोक्ष इव समक्षेऽपि नितान्तमुपा-
लम्भसे ।

यमुना—तदो तदो ।

१. ततस्ततः ।

हंसः—ततश्च शबरशरदलितविन्ध्यकरिकुम्भतटीविमुक्तमुक्ताफल-
प्रकरतारकिततीरलतावितानपरिच्छदां शर्मदां नर्मदामतीत्याचिरेण चपल-
कर्णाञ्चलपरिमिलितमद्रकरिकपोलचलितसहचरसमागममुदितमधुकरवधू-
मधुरसरसकुसुमकेसरं गोदान्वरीपरिसरं प्रयाताः ।

यमुना—हृद्धीः हृद्धी । तत्थ हि लङ्केश्वरमङ्गी क्षणेन प्रमत्ता
सुप्पणहा णाम रक्खसी परिब्भमई ।

हंसः—अतिप्रमत्तेति वक्तव्यम् । सा हि सौमित्रिशरदलितनि-
जनासिकारुधिरसीधुरसमास्वादितवती ।

गङ्गा—(सातङ्कम् । तदाकर्ण्य ।) किं प्रतिपन्नं जनस्थानवासिना नि-
शाचरचक्रेण ।

हंसः—करकलितकरालकुन्तलकरवालकार्मुकेण निशाचरचक्रेण रामं
प्रति प्रचलितम् ।

गङ्गा—ततस्ततः ।

हंसः—ततश्चेदं विज्ञप्तः सौमित्रिणा राममद्रः—‘आर्य, अयं मे
नक्तंचरेन्द्रमगिनीसुकुमारनासा-

॥ ३७ ॥ निर्मुक्तकरलवल्लिप्तशितैकधारः ।

उत्कण्ठते कठिनराक्षसकण्ठजानां

पानाय कर्दमसृजामसृजां कृपाणः ॥ ३४ ॥

इदमुक्तं च राममद्रेण—‘वत्स, अस्त्येतत् । किंतु प्रकृतिभीरुः खल्व-
बलाजनः । तेन हि जानकीसनाथगर्भां पर्णशालामेव समुत्त्वातकरवालः
पालयतु भवान् । अयमहमचिरात्—’ इत्यर्घोक्त एव निशाचरचक्रं
प्रति प्रचलितः संमिलितश्च ।

गङ्गा—(सत्रासम् ।) अतन्तरं किं वृत्तम् ।

हंसः—

अथाहृतस्तादृक्समरजयसंरम्भरभस-

प्रसर्पद्गम्भीरध्वनिगरिमगर्जद्दशदिशम् ।

मुहूर्तात्सौमित्रिः

१. हा थिक् हा थिक् । तत्र हि लङ्केश्वरमगिनी क्षणेन प्रमत्ता क्षर्पणखा
नाम राक्षसी परिभ्रमति ।

सरयूः—तर्कि रामेण ।

हंसः—नहि नहि ।

सरयूः—अयि देवि भागीरथि, त्रायस्व मां नूनं निशाचरचक्रे-
णेति वक्ष्यति ।

हंसः—

विपिनचरनक्तंचरचमू-

वधक्रीडाकिंचिन्मुकुलितरुषा रामघनुषा ॥ ३५ ॥

सरयूः—दिक्षा जीवितासि । सेयं प्रथमदर्शिततीव्रातपा पीयूषवृष्टिः ।

यमुना—तदो तदो ।

हंसः—ततः प्रमुदितमुनिजनशतसमुद्भूतसाधुवादश्रवणविनोदेन
कतिचिदहानि नयन्ति स्म ।

अथाविरासीत्कुरुविन्दलोचनो द्रुमान्तरे विद्रुमशृङ्गशोमितः ।

विमक्तमुक्तामयचित्रमण्डनो मनोपहारी हरिणो हिरण्मयः ॥ ३६ ॥

गङ्गा—(स्वगतम्) नृनमयमनर्थार्ङ्गुरः । (प्रकाशम्) ततस्ततः ।

हंसः—

श्रूवल्लीविजितमनोजचारुचाप-

श्चापश्रीजितयुवतीमनोरमश्रूः ।

सीतायास्तमनुससार लोचनान्तः

कान्तश्च स्फुरदसितोत्पलामिरामः ॥ ३७ ॥

ततः

त्रासातुरेण हरिणेन सहैव तेन

दूरं प्रयाति हृदये जनकात्मजायाः ।

सौमित्रिराश्रमपदात्कृतचापपाणि-

द्राङ्घ्रिर्जगाम च विवेश च कोऽपि मिश्रुः ॥ ३८ ॥

गङ्गा—ततस्ततः ।

हंसः—ततः

इतो बाणं रामः क्षिपति हरिणे मुक्तकरुणः

सचापः सौमित्रिः स्वजनमनुयाति द्रुतमितः ।

१. ततस्ततः ।

इतः सीता मिश्रामुपनयति मिश्रोः करतले
त्रयं व्योम्नि मेङ्गन्युगपदहमालोकयमिदम् ॥ ३२ ॥

सरयूः—ततस्ततः ।

हंसः—ततः

कनकहरिणगात्रे बाणपातावलोका-

द्विमुखहृदयवृत्तिर्लोचने संनिमील्य ।

कथयितुमयि चेदं रामवृत्तान्तजातं

सरयु तव तटान्तं तूर्णमेवावतीर्णः ॥ ४० ॥

तदनुजानीत मां देव्यः, सलिलावगाहनाय । श्रान्तोऽसि ।

तिस्रः—

विहरासिन्मणीये शुचिपयसि स्मेरनीरजे सरसि ।

पुरतरुणीचरणरणन्मणिनूपुरकूजितोत्कुतुकः ॥ ४१ ॥

(हंसः प्रणम्य निष्क्रान्तः ।)

गङ्गा—सखि सरयु, अनेन वृत्तान्तक्रमेण कातरं मे मनः ।

सरयूः—अलं कातरतया । नन्वनेन हि नूपुरोद्भेदेन स्मृतं मया
यत्किल वनगमनोद्यतां जानकीमिदमुक्तवती करकलितनूपुरद्वया पति-
व्रता सीमन्तिनीरत्नमरुन्धती ।

अभिचरणममू चमूरुनेत्रे मृदुरणितौ मणिनूपुरौ विधेहि ।

अहरपि विरहं न यन्महिम्ना हरिणदृशः सह बल्लभैर्मनन्ते ॥ ४२ ॥
कृतवती च तथा जानकी ।

गङ्गा—इदानीं किमपि निर्वृतास्मि । सत्यवादिनी हि मे सखी
वसिष्ठगृहमेधिनी । तदागच्छत । इमं वृत्तान्तं रघुकुलवत्सलाय सागराय
निवेदयामः । (इति परिक्रामन्ति ।)

गङ्गा—(सविस्मयम् ।) अहो, प्रवाहवेगातिशयात्तत्क्षणादेव दूरमुप-
याताः सो यदयमदूर एव गोदावरीसहचरः सागरः किमपि समाल-
पत्रालोक्यते कल्लोलिनीकान्तः ।

(ततः प्रविशति गोदावरीसहचरः सागरः ।)

सागरः—ततस्ततः ।

सरयूः—कथमिहापि किमपि वृत्तान्तशेषः प्रस्तूयते ।

यमुना—अवि णाम तं जेव्व हविस्सदि जं किर हंसेण णावगअम् ।

गोदावरी—ततो

रामोन्मुक्तैकबाणप्रणिहतहृदयः काञ्चनाङ्गः कुरङ्गः

सद्यो मारीचनामाजनि रजनिचरः सान्द्ररक्ताक्तवक्षाः ।

मिश्रुः सोऽपि क्षणार्धान्मणिस्रचितचलत्कुण्डलश्रेणिशोभा-

वीचीखेलत्कपोलस्फुरितदशशिराः कुन्मकर्णाग्रजोऽमूत् ॥ ४३ ॥

गङ्गा—हा, हतासि । (विमृश्य ।) अथवास्ति तन्मणिनूपुरद्वयम् ।

सागरः—अपि नाम मम वधूटिका स्पृष्टा निशाचरेण ।

गोदावरी—न स्पृष्टा ।

सागरः—कथमिव ।

गोदावरी—तथा हि ।

रजनिचरकराग्रस्पर्शसंपातविभ्रं

रचयितुमनुसूयाहस्तदत्ताङ्गरागाम् ।

बहलमनलपुञ्जः पिङ्गरज्योतिरुद्य-

त्कुवलयदलशीतां संवृणोति स सीताम् ॥ ४४ ॥

सागरः—अहो, अत्रिपत्न्यास्तपःप्रभावः ।

गोदावरी—ततो वरुणमन्त्रचिन्तनाहृतनूतनबलाहकाञ्चलनिचुलि-

तपाणिरस्पृशदेव

हा राम हा रमण हा जगदेकवीर

हा नाथ हा रघुपते किमुपेक्षसे माम् ।

इत्थं विदेहतनयां मुहुरालपन्ती-

मादाय राक्षसपतिर्नमसा जगाम ॥ ४५ ॥

सरयूः—अयि भागीरथि, कथमसद्भागधेयादरुन्धतीवाचोऽपि

मृषा भविष्यन्ति ।

गङ्गा—नहि नहि ।

सागरः—(सविषादम् ।) ततः ।

१. अपि नाम तदेव भविष्यति यत्किल हंसेन नावगतम् ।

गोदावरी—ततः शैलशिखराधिवासिना विहङ्गराजेन जटाधुना
पन्थानमवरुध्येदमुक्तो राक्षसेन्द्रः—

‘आः पापिन्पश्यतो मे रघुतिलकवधूं चोरवृत्त्यापहर्तुं

सीतां शीतांशुलेखामिव गिरिशशिरःशायिनीमुद्यतोऽसि ।

एष च्छित्त्वा शिरांसि प्रखरनखमुखैर्दीप्तचूडामणीभि-

स्त्वामद्याहं गरुत्मानुरगमिव सुधाकाङ्क्षिणं संहरामि ॥ ४६ ॥

गङ्गा—स एष नूपुरप्रसादः ।

सागरः—(सहर्षम् ।) तत्रस्ततः ।

गोदावरी—

नखैस्तदीयैः कुलिशात्कठोरैर्मिन्दद्भिरङ्गानि निशाचरस्य ।

रथः स हेमामरणो बभञ्जे न जानकीलाममनोरथोऽस्य ॥ ४७ ॥

सागरः—ततः ।

गोदावरी—ततश्च निशितनखनिर्झिशनिर्घातमैरवे समरसंरम्भे
संभ्रमकातरायां रावणैककरस्थितायां जानक्यां

तस्याः कणत्किमपि नूपुर एक एवं

क्रन्दन्निवातिकरुणं चरणात्पृथिव्याम् ।

गङ्गा—हा, अधुना निराशाः स्मः ।

गोदावरी—

आस्तिष्ठ तिष्ठ निहतोऽसि खलेति जल्प-

न्दुराज्जटाधुरपि खड्गहतः पपात ॥ ४८ ॥

सागरः—हा वत्से जानकि, अधुना नीतासि निशाचरेण ।

(इति मूर्च्छति ।)

गङ्गा—(उपसृत्वांशुकान्तेन वीजयन्ती ।) अये रघुकुलवत्सल, समाश्व-
सिहि समाश्वसिहि ।

सागरः—कथमिह गङ्गापि ।

गङ्गा—यमुनासरय्वौ च ।

सागरः—तन्मां मिलिताः सर्वा एव धारयन्त । अयमहं हतोऽसि
शोकस्रोतसा ।

गङ्गा—अलमतिकातरतया । यतः ।

प्रायो दुरन्तपर्यन्ताः संपदोऽपि दुरात्मनाम् ।

भवन्ति हि सुखोदर्का विपदोऽपि महात्मनाम् ॥ ४९ ॥

सरयूः—सखि गोदावरि, अपि जानासि नूपुरवृत्तान्तम् ।

गोदावरी—अथ किम् । कथितमेव वनदेवतया—‘तमादाय को-
ऽपि कपिः ऋष्यमूकसंमुखं गतः’ इति ।

सागरः—रामभद्रस्य तु को वृत्तान्तः ।

गोदावरी—रामभद्रोऽपि सीताविरहविह्वलः सौमित्रिणा धार्यमाण-
स्तामेव दिशं प्रतस्थे ।

(नेपथ्ये ।)

सखि कालिन्दि, वर्षसे ।

यमुना—कां उण इमां सूर्जसलाआविद्धां मह णहाइं अलत्त-
अरसेण सिञ्चदि ।

(प्रविश्य ।)

तुङ्गभद्रा—जयतु जयतु नदीनाथः ।

सागरः—कथं पुनर्वर्धते कालिन्दी ।

तुङ्गभद्रा—आतुः सुग्रीवस्य चक्रवर्तिपदलाभेन ।

यमुना—दैर्घ्यं चन्दणचण्डातपलिम्पन्तपास्सजुअला वट्टामि ।

सागरः—कथं पुनर्वालिपालितापि कपिराज्यलक्ष्मीः सुग्रीवमनु-
संक्रान्ता ।

तुङ्गभद्रा—कथमद्यापि वालिकथा ।

सागरः—कथमिव ।

तुङ्गभद्रा—ननु नूपुरप्रदानविश्वासितेन रामचन्द्रेणात्मानं सुग्रीवं
च समर्पयता हनूमता तथा व्यवसितं यथा

सहेलं हत्वैनं हरिणमिव हैमं रघुपतिः

कपीनां साम्राज्ये प्रणतमभिषिञ्चन्रविसुतम् ।

१. का पुनरिमानि सूचीशलाकाविद्धानि मम नखान्यलक्षकरसेन सिञ्चति ।

२. इदानीं चन्दनचण्डातपलिप्यमानपाश्वयुगला वतं ।

अ. रा. ८

अपि ध्वंसात्पत्युर्नृपतिमपि चक्रे फलमुजा-

मपि प्रीतं चक्रे निजकुलगरिष्ठं दिनकरम् ॥ ५० ॥

सागरः—ततः किं वृत्तम् ।

तुङ्गमद्रा—ततः सुग्रीवेणापि

परिम्लानां मालामिव ललितसौरभ्यरहिता-

मपि स्थाने स्थाने विचिनुत वधूटीं दिनमणेः ।

इति खेनैवोक्ताः कुमुदनलनीलाङ्गदमुखा

हनूमत्संयुक्ता दिशि दिशि नियुक्ताः कपिमटाः ॥ ५१ ॥

सागरः—इदानीमुज्जीवितोऽसि ।

गोदावरी—किं भवानेव । नन्विदानीमखिलोऽपि जीवितो जनः ।

सागरः—एवमेतत् । सकलजनमनःसाधारणी हि रामचन्द्रमा-
धुरी । नन्विहैव पश्य ।

नेदीयसी हि सरयूस्तपनोद्भवेयं

मागीरथीयमुदयः सगरान्ममापि ।

इत्यन्वयाद्रघुकुले यदि पक्षपात-

स्तद्वत्सला किमपि वामपि चित्तवृत्तिः ॥ ५२ ॥

(ऊर्ध्वमवलोक्य । सविस्मयम् ।)

विलासैर्दम्भोलेर्दलितगरुतः सर्वगिरयः

स चैको मैनाकः पयसि मम ममो निवसति ।

अये कोऽयं शैलः स्फुरदमितगव्यूतिमहिमा

हिमाद्रिर्विन्ध्यो वा लघुतरगतिर्लङ्घयति माम् ॥ ५३ ॥

तदागच्छत । निरूपयामस्तावत्कोऽयमिति ।

(इति निष्क्रान्ताः सर्वे ।)

इति पञ्चमोऽङ्कः ।

षष्ठोऽङ्कः ।

(ततः प्रविशतो रामलक्ष्मणौ ।)

रामः—

सौमित्रे, ननु सेव्यतां तरुतलं चण्डांशुरुज्जृम्भते

लक्ष्मणः—

चण्डांशोर्निशि का कथा रघुपते, चन्द्रोऽयमुन्मीलति ।

रामः—

वत्सैतद्विदितं कथं नु भवता

लक्ष्मणः—

धत्ते कुरङ्गं यतः

रामः—

कासि प्रेयसि हा कुरङ्गनयने चन्द्रानने जानकि ॥ १ ॥

(पुनर्विलोक्य ।) हन्त । संतापेन प्रतारितोऽसि । कथमयं गगनतलाधि-
रोही रोहिणीहृदयनन्दनश्चन्द्रः । (चन्द्रं प्रति ।)

रजनिकर करास्ते बान्धवाः कैरवाणां

सकलभुवनचेष्टाजागरूका जयन्ति ।

न कथयसि कथं तत्कुत्र सा जानकी मे

त्वमसि मृगसहायः किं नु नक्तंचरोऽसि ॥ २ ॥

लक्ष्मणः—(स्वगतम् ।) कथमयमभिषङ्गतरङ्गस्तरलीकरोत्यार्यमान-
सम् । तदन्यतो नयामि । (प्रकाशम् ।) आर्य, अयमितो विलोक्यतां
चपलचञ्चुपुटाचान्तशीतकरशीकरश्चक्रोरः ।

रामः—(चक्रोरं प्रति ।)

तन्मे विदेहतनयावदनं निवेद्य

आतश्चक्रोर कुरु मां चरितार्थवृत्तिम् ।

पीता यदीयकमनीयकपोलकान्तिः

कान्तासखेन भवता शशिनं विहाय ॥ ३ ॥

लक्ष्मणः—आर्य, इयमितो विलोक्यतां शरत्कृशा निशाकरकिर-
णानुकारितरङ्गा तरङ्गिणी ।

रामः—(विलोक्य ।)

कल्लोलिनि त्वमिव सापि कुरङ्गनेत्रा

नूनं किमप्यनुदिनं कशिमानमेति ।

एतावदस्ति भवतीह निसर्गशीता

सीता पुनर्वहति कामपि तापमुद्राम् ॥ ३ ॥

लक्ष्मणः—इतो विलोक्यतामनिद्रनीलनलिनीवनविलीनोऽयमलिनीनाथः ।

रामः—(विलोक्य ।) अये, कोऽयं विहङ्गः ।

उन्मीलनयनान्तकान्तिलहरीनिष्पीतयोः केवला-

दामोदादवधारणीयवपुषोः कान्तासखेन क्षणम् ।

यत्कर्णोत्पलयोः स्थितेन भवता किञ्चित्समुद्रुञ्जितं

आतस्तिष्ठति कुत्र तत्कथय मे कान्तं प्रियाया मुखम् ॥ ५ ॥

लक्ष्मणः—(सातङ्गम् ।) अपीमं न विलोकयेदार्यः ।

रामः—(विलोक्य ।) अये, कोऽयं विहङ्गः ।

योऽयं बहिः कलितकुङ्कुमरेणुराग-

मन्तस्तु संमृतदयं हृदयं दधानः ।

पारेतरङ्गिणि मुहुः करुणं रटन्ती-

मालोकते सहचरीं न तु संनिधत्ते ॥ ६ ॥

(विस्मय ।) नूनमयं वल्लभाविरहविदारितहृदयो वराकश्चक्रवाकः ।

लक्ष्मणः—अहो प्रमादः ।

रामः—नूनमयमेकः समदुःखतया समानशीलो मे । अथवा कुतोऽस्य मम च समानशीलता ।

अयमुदयति चन्द्रे विप्रयोगं प्रियायाः

अयति तपति सूर्ये सङ्गमङ्गीकरोति ।

मम तु जनकपुत्रीविप्रयुक्तस्य यातं

शतमधिकमपीदं चन्द्रसूर्योदयानाम् ॥ ७ ॥

लक्ष्मणः—आर्य, इह तावन्मुकुलितकमलिनीपरिसरानुसारिणि कलहंसे दीयतां दृष्टिः ।

रामः—(विलोक्य ।)

निजनखशिसालेखालीढस्फुरत्कमलस्तनीं

निरतमधुपश्रेणीगीतां चलन्कलहंसकः ।

अकरुणशशिप्रेङ्खत्पादप्रहारविमूर्च्छिता-

महह नलिनीं क्लान्तक्लान्तां मुहुर्मुहुरीक्षते ॥ ८ ॥

(विमृश्य ।) वरमेवंविधानामपि सहचरीजनानुकम्पया कोमलं चेतो न तु निसर्गकठिनस्य रामस्य ।

लक्ष्मणः—(स्वगतम् ।) कथमिदानीमप्यस्य चेतसि जानकीयमिन्द्र-
जालमुन्मीलति ।

(नेपथ्ये ।)

सखे रत्नशेखर, चिराद्दृश्यसे ।

लक्ष्मणः—(आकर्ण्य ।) किमेतत् ।

(पुनर्नेपथ्ये ।)

वयस्य चम्पकापीड, एवमेतत् । मया हीयन्तं समयमखिलमायानि-
र्भेर्मयनाम्नो दानवस्य पुत्रीं निजसहोदरीं मन्दोदरीमनुवर्तितुं लङ्कायां कू-
तालयाच्चित्ररूपनाम्नो दानवात्सकलामिन्द्रजालकलामाददानेन स्थितम् ।

लक्ष्मणः—नूनमयं कृतकर्णकौतुकामोदः कयोरपि पथिकयोः
संवादः ।

(पुनर्नेपथ्ये ।)

सखे रत्नशेखर, तन्मे धारयसि निजकलादर्शनमिति ।

(पुनर्नेपथ्ये ।)

वयस्य चम्पकापीड,

असुरसुरनिशाचरोगाणामपि नरकिंनरसिद्धचारणानाम् ।

सकलजनविलोकनैकचित्रं स्फुटमिह कस्य विजृम्भते चरित्रम् ॥ ९ ॥

अथवा किमन्येन । लङ्कानुभूतमेव नूतनं किमपि सरसरमणीयं चरित-
मुपदर्शयामि ते ।

लक्ष्मणः—आर्य, इतोऽवधार्यताम् । नन्विदमयल्लोपनीतं प्रे-
क्षणीयम् ।

रामः—(अनाकर्णितकेन ।)

देवि त्वदीयमणिनूपुरजृम्भमाण-

कोलाहलोत्तरलहंसकुलाकुलासु ।

वैदेहि लक्ष्मणपदाम्बुजलङ्घितासु

गोदावरीपुलिनमूमिषु देहि दृष्टिम् ॥ १० ॥

लक्ष्मणः—क पुनरिह वैदेही, क वा गोदावरी ।

रामः—(विस्मय ।) कथं प्रतारितोऽसि मतिविभ्रमेण । (विचिन्त्य ।)

अथवा कृतार्थीकृतोऽसि अनेन हि मे

गोदावरीतीरतपोवनेषु सौमित्रिसीतापरिपूर्णपार्श्वः ।

मुदा निमेषानिव यान्यनैवं दिनानि तान्येव पुनः स्मृतानि ॥ ११ ॥

(पुनः सप्रत्याशम् ।) अपि नाम

तान्येव पद्मलदृशो वचनामृतानि

मूयोऽपि कर्णचुलुकैरहमापिवेयम् ।

यैर्मामदर्शयदसौ विकचप्रमोदा

गोदावरीकमलवीचिविचेष्टितानि ॥ १२ ॥

(नेपथ्ये ।)

तुह सुहृद उक्लिषन्ती तरङ्गसिञ्चामरं रघुमिषङ्क ।

धवलकमलादपत्तं धारय गोलाण्डं सहस्रेण ॥ १३ ॥

रामः—(सहर्षम् ।) अये, स एवायं प्रियतमायाः समालापः ।

तथा हि ।

परिमितकमनीयः कोमलो वाग्विलासः

सरसमधुरकाकुलीकृता कापि लेखा ।

ध्वनिरपि च विपञ्चीपञ्चमस्यानुवादी

श्रुतिरपि कलकण्ठीकण्ठसंवादमूमिः ॥ १४ ॥

तत्कुत्र पुनः प्रेयसी । (विलोक्य ।) तत्कथमयमदृष्टचन्द्रलेखश्चन्द्रालोकः ।

(ततः प्रविशति यथानिरूपयिष्यमाणा जानकी ।)

रामः—(ससंभ्रमम् ।) प्राप्तेयं प्रेयसी । (इति गन्तुमिच्छति ।)

१. तव सुमग उक्लिषन्ती तरङ्गसिञ्चामरं रघुमृगाङ्क ।

धवलकमलादपत्रं धारयति गोदानदी सहस्रेण ॥

लक्ष्मणः—(रामं हस्ते धत्वा ।) अलमिह संभ्रमेण । विद्याधरोपनीत-
मिन्द्रजालकं खल्वेतत् ।

रामः—(निर्वर्ण्य ।) अये, क एष संनिवेशविशेषः । तथा हि ।
एकेनालम्बितेयं शिथिलमुजलताशोभिना शाखिशाखा
हस्तेनान्येन चायं दिनकरकिरणक्लान्तकान्तिः कपोलः ।

एष सखो नितम्बे लुलति कुचभरस्त्यक्तकाञ्चीकलापे
नेत्रोत्सङ्गे च बाष्पस्तवकनवकणैः पक्ष्मला पक्ष्मलेखा ॥ १५ ॥
नूनमियमशोकशाखिशाखां सखीमिवावलम्ब्य निद्रामुपागता । तथा हि ।
आमीलन्नवनीलनीरजतुलामालम्बते लोचनं
शैथिल्यं नवमल्लिकासहचरैरङ्गैरपि स्वीकृतम् ।

(पुनर्विस्तृत्य ।) नूनमनया हृदयप्रमोददायी कोऽपि स्वप्नो दृष्टः । तथा हि ।
आलापादधरः स्फुरत्कलयति प्रेङ्खत्प्रवालोलपमा-

मानन्दप्रमवाश्च बाष्पकणिका मुक्ताश्रियं विभ्रति ॥ १६ ॥

सीता—(उन्मील्य लोचने ।) हृद्धी हृद्धी । अण्णारिसो मे जीअ-
लोओ गोलाणई । कहिं सा, णीलुप्पलसामलो कहिं रामो, लद्धा कहिं,
कहिं वा हृद्धी रामेक्कजीविदा सीदा । (इति मूर्च्छति ।)

रामः—अयि वसुधे,

यां वै गर्भे त्रिजगदवलारत्नभूतां दधाना
लब्धार्थत्वाज्जगति भवती रत्नगर्भा बभूव ।

तामुत्सङ्गे तव विलुलितां वीक्षमाणा च सीतां

द्राग्दीर्णासीन्न कथमथवा देवि सर्वसहासि ॥ १७ ॥

तदेनामभ्यर्थयामि तावदस्याः समुद्बोधनाय । अथवा किमभ्यर्थयामि ।

निजामपि सुतां सीतां नेयमुद्बोधयिष्यति ।

निजेऽप्यपत्ये करुणा कठिनप्रकृतेः कुतः ॥ १८ ॥

तदेनं तावदभ्यर्थयामि ।

स्निग्धाशोकद्रुम निजसखीं तूर्णमुद्बोधयैनां

सिक्त्वा सिक्त्वा किसलयकरसंसिना सीकरेण ।

१. हा धिक् हा धिक् । अन्यादृशो मे जीवलोको गोदानदी । क सा,
नीलोत्पलश्यामलः क रामः, लद्धा क, क वा हा धिक् रामेक्कजीविता सीता.

एतस्याः किं नयनकमलस्यन्दिभिः सान्द्रसान्द्रै-

र्वाष्पोत्पीडैरनुदिनमपि त्वं न सिक्तालवालः ॥ १९ ॥

कथमनाकर्णितकेन प्रत्याख्यातमनेन । अये, कृतघ्नता पलाशिनः ।
(विलोक्य) कथं प्रकृतिप्रियंवदाया मे प्रियायाः सखीजनोऽपि न कश्चिदिह
(अविश्य ।)

त्रिजटा—जानकि, समाश्वसिहि समाश्वसिहि ।

सीता—(समाश्वस्य ।) केहं पिअसही मे तिअडा ।

त्रिजटा—सखि, अनया ते मधुरया मुखरेखया तर्कयामि यत्किं
प्रियं किमपि दृष्टवती भवती ।

सीता—अत्थि दाणिं हि मए सिविणअम्मि सअं गोलाणईए सह-
त्यकलिदतरङ्गचामरघवलकमलादवत्ताए परिचरिज्जन्तो अज्जउत्तो दिट्ठो ।

त्रिजटा—तर्हि वर्धसे । सुखस्वप्नः खल्वसौ ।

सीता—केरिसो मे रामेकचित्ताए सिविणअम्मि विस्सासो ।

त्रिजटा—तत्किं चिन्तास्वप्न इति संभावयसि । नहि । चिन्तास्व-
प्नोऽपि नैवमचुम्बितावगाही भवति ।

सीता—किं उण अचुम्बिदम् ।

त्रिजटा—यन्न संभाव्यते ।

सीता—

जं णहु संभावीअदि तं पि हला अत्थि अत्थ लोअम्मि ।

जं जीवइ जणअसुदा अपुलोअन्तीवि रामचन्द्रमुहम् ॥ २० ॥

ता किं इमिणा सिविणएण जीविदेण वा । उवेक्खिदद्धि अज्जउत्तेण ।

१. कथं प्रियसखी मे त्रिजटा ।

२. अस्तीदानीं हि मया स्वप्ने स्वयं गोदानया स्वहस्तकलिततरङ्गचामरघव-
लकमलातपत्रया परिचर्यमाण आर्यपुत्रो दृष्टः ।

३. कीदृशो मे रामैकचित्तायाः स्वप्ने विश्वासः ।

४. किं पुनरचुम्बितम् ।

५. यन्न खलु संभाव्यते तदपि हला अस्त्यत्र लोके ।

यज्जीवति जनकसुता अनालोकयन्त्यपि रामचन्द्रमुखम् ॥
तत्किमनेन स्वप्नेन जीवितेन वा । उपेक्षितास्म्यार्यपुत्रेण ।

रामः—शान्तं पापम् । अयि प्रिये, हृदयस्थितापि मे कथमजानती वर्तसे हृदयवृत्तिम् ।

सीता—अहर्वा किंति हरमुडमिअङ्गे कलङ्गं आरोपइस्सम् ।
जाणामि अज्जउत्तो अज्जवि अकलिदउत्तन्तो मे ।

रामः—प्रिये, इदानीमुचितमनुसंदधासि ।

सीता—(विमृश्य ।) कैहं ।

वाआलेणवि कहिदा णादं णाहस्स णेउररण्ण ।

अहवा विहिविहुरबलात्तेणवि मूअत्तणं पत्तम् ॥ २१ ॥

(नेपथ्ये ।)

अये लङ्कानिवासिनः, सावधानमवस्थीयताम् । नन्वितः

प्राकारमुन्नतमसीमबलो विलङ्घ्य

प्राप्तो रुषारुणितदृक्कपिवीर उच्चैः ।

(उभे आकर्ष्य त्रासं नाटयतः ।)

(पुनर्नेपथ्ये ।)

तत्संमुखं प्रचलति स्वयमक्षनामा

नन्वेष राक्षसपतेः कुपितः कुमारः ॥ २२ ॥

सीता—कैहं उण सह महीअलेण वेवदि व्व असोअवणम् ।

त्रिजटा—(विमृश्य ।)

तुहिनकरमयूखैर्दीप्तकंदर्पदर्प-

स्तपनकुलवधूटीं त्वामयं मुक्तलज्जः ।

अयमयमनुनेतुं रामचन्द्रैकचित्ता-

मपि स विपिनवीथीमेति लङ्काधिनाथः ॥ २३ ॥

(सीता त्रासं नाटयति ।)

१. अथवा किमिति हरमुकुटमृगाङ्गे कलङ्कमारोपयिष्ये । जानाम्यार्यपुत्रो-
ऽथाप्यकलितवृत्तान्तो मे ।

२. कथम् ।

वाचालेनापि कथिता नादं नाथस्य नेपुररवेण ।

अथवा विधिविधुरबलात्तेनापि मूकत्वं प्राप्तम् ॥

३. कथं पुनः सह महीधरेण वेपत इवाशोकवनम् ।

(ततः प्रविशति रावणः ।)
(सीता पराङ्मुखी तिष्ठति ।)

रावणः—अयि जानकि,

कंदर्पज्वरवेदनापरिपतद्वाष्पस्रुतिक्षालितं

स्वर्गश्रीकुचकुम्भकुङ्कुमरजस्तेयापराधोज्ज्वलम् ।

एतत्त्वां सुरदन्तिदन्तशिखरोल्लेखाङ्कविख्यापित-

प्रस्फूर्जच्चतुरन्तविश्वविजयं वक्षःस्थलं याचते ॥ २४ ॥

सीता—(अनाकर्णितकेन ।) अवि णाम पुणोवि रामचन्दमुहचन्दं
पुलोवइत्सम् ।

त्रिजटा—जानकि, एवं प्रलापिनि लङ्केश्वरे कर्णावधानमपि तावदेहि ।

रामः—साधु त्रिजटे, प्रलाप इत्युक्तवत्यसि ।

रावणः—

यत्संतुष्टवतः पुरा पुरमिदश्छन्दोत्सवच्छेदिनो

न क्रोधादनमन्नबोद्धतशिरःश्रेणौ नमन्त्यामपि ।

एतत्तद्दृशं शिरो मम नमत्त्वत्पादपाथोजयो-

रव्याजं मिथिलेन्द्रपुत्रि भवतीं प्रेमातुरं याचते ॥ २५ ॥

सीता—(संस्कृतमाधित्य ।)

निजे पाणौ कृत्वा कमललतिकाबालमुकुलं

ययोश्चक्रे गुञ्जन्मधुपमवतंसं रघुपतिः ।

अपीमौ कर्णौ मे वचनमिदमाकर्ण्य न कथं

विशीर्णौ युक्तं वा चरितमिदमन्तःकुटिलयोः ॥ २६ ॥

रावणः—अयि जानकि, अवलोकनमात्रेणापि तावन्मां संभावय ।

सीता—अपि निशाचर, एतावत्प्रार्थनामङ्गलाघवात्कथं राघवादपि
न बिभेषि ।

रावणः—अये, क एष राघवो नाम यं किल जनो राम इति ज-
ल्पति । (विहस्य ।)

कामः कियानसिलतानिहितैकबाहु-

क्रीडादितन्निमुवनस्य दशाननस्य ।

१. अपि नाम पुनरपि रामचन्द्रमुखचन्द्रं विलोकयिष्ये ।

रामस्तु केवलमयं सुमुखिं त्वदर्शे

मां हन्ति हन्त न चिरान्निशितैः शरौघैः ॥ २७ ॥

सीता—सत्यमेतत् ।

रावणः—(स्वगतम् ।) कथमन्यदेव किमप्युक्तवानसि । (तदेव विपरीतं पठित्वा ।) अयि जानकि, तावन्मां जीवय नयनामृतेन ।

सीता—तदा त्वामपि लङ्केश, विलोकयिष्यति जानकी ।

रावणः—(सप्रत्याशम् ।) तत्कथय समयम् । अयं हि

मन्दोदरीमपि विमुञ्चति राज्यमेत-

दप्युन्मदं तव पदाब्जतले करोति ।

किं जल्पितेन बहुना सुमुखि त्वदर्शे

स्वान्युच्छिन्नस्यपि शिरांसि पुनर्दशास्यः ॥ २८ ॥

सीता—अपि स्वद्योतमासापि समुन्मीलति पद्मिनी ।

रावणः—(सक्रोधम् ।) आः पापे, यावत्किल तपनस्वद्योतयोस्तावदेवान्तरं रामरावणयोः । यदियं हन्यसे । (इति खड्गमुत्पादयति ।)

रामः—

हा जानकि त्वमधुनासि कथं भवित्री

(सविचिकित्सम् ।)

धिगदैवतं तव सुदारुण एष पाकः ।

(सक्रोधम् ।)

आः पाप राक्षसकुलाघमं संहृतोऽसि

(ससंभ्रमम् ।)

हे वत्स लक्ष्मण घनुर्घनुरेष कालः ॥ २९ ॥

लक्ष्मणः—आर्य, किमिदमैन्द्रजालिकविलोकनादलीकमेव संभ्रम्यते ।

रावणः—अयि जानकि, अयमसावुदीर्णकरालकरवालः कालमुज्जः । तदिदानीमपि दशकण्ठमुजाश्लेषभेषजमनुजानीहि ।

सीता—

विरम विरम रक्षः किं मुघा जल्पितेन

स्पृशति नहि मदीयं कण्ठसीमानमन्यः ।

रघुपतिमुजदण्डादुत्पलश्यामकान्ते-

दर्शमुख भवदीयान्निष्कृपाद्वा कृपाणात् ॥ ३० ॥

रावणः—किमतः परं कालक्षेपेण । तदहमिदानीमस्याः कण्ठरुधि-
रेण कालिकामर्चयामि । (इति खड्गधारां परामृशति ।)

रामः—अहह ।

विधिरकरुणः स्फीतंस्फीतं तमः परिजृम्भते

जलधिसलिले ममं विश्वं युगं परिवर्तते ।

कुवलयदलसक्संस्लेषोत्सवैकपदे पदं

यदयमदयः सीताकण्ठे करोति कृपाणकः ॥ ३१ ॥

(पुनर्विभाव्य ।) हन्त मोः,

चान्द्रीं लेखां दशति दशनैर्दारुणः सैहिकेयो

नव्यां वल्लीं दवदहनकश्चान्दनीं दन्दहीति ।

अप्युन्मत्तः कुवलयमयीं मालिकामालुनीते

मूलादुन्मूलयति नलिनीं दुष्टहस्ती करेण ॥ ३२ ॥

सीता—

चन्द्रहास हर मे परितापं रामचन्द्रविरहानलजातम् ।

त्वं हि कान्तिजितमौक्तिकचूर्णै धारया वहसि शीतलमम्भः ॥ ३३ ॥

रावणः—कः कोऽत्र मोः । सत्वरं मम करे कपालपात्रमर्प्यतां
येनास्याः कण्ठरुधिरं प्रतीच्छामि । (इत्यशोकविटपान्तराले हस्तं प्रसार्य ।)
कथं न्यस्तमेव केनापि मम करतले कपालम् । (विलोक्य । सचमत्कारम् ।)
अये, न कपालमेतत् । किं त्वशस्त्रच्छिन्नं शिर एव कस्यापि ।
(विमृश्य ।) कस्य पुनरिदम् । नूनमक्षकुमारस्य । (इति मूर्च्छितः पतति ।)

त्रिजटा—अयि लङ्केश्वर, समाश्वसिहि समाश्वसिहि ।

रावणः—(समाश्वस्य ।) नूनमिदं तस्य दुष्टकपेर्विजृम्भितम् ।
तेन तमेव तावदग्रतः पातयामि । (इति निष्क्रान्तः ।)

रामलक्ष्मणौ—(सहर्षम् ।) अहो संविधानवैदग्धी ।

त्रिजटा—(सीतामालिङ्ग्य ।) सखि, पुण्येन जीवितासि ।

सीता—अपुण्येणेति मणिज्ज ।

त्रिजटा—कथमिव ।

सीता—कैहं उण तं अपुण्णं होइ जं किर रामचन्दविरहता-
वणिव्वापणीए चन्दहासघाराए उवेक्खिदस्सि । ता किं इमिणा जी-
विदेण । इह दारुसंचअम्मि अग्गि पज्जालेहि जत्थ इमाहं अज्जाहं
सीअलअम्मि ।

त्रिजटा—शान्तं पापम् । नन्वचिरादेव निजाङ्गकानाम्

हिमकरकिरणकरम्बितमरकतमयपीनपट्टकप्रतिमे ।

मलयजपरागरजसि रामोरसि तापमपहरसि ॥ ३४ ॥

सीता—हैला, किं इमिणा अलीअजप्पिदेण । सव्वं जेव्व
अणलपवेसेण विवसिदस्सि । ता उवणेहि मे अज्जालखण्डअम् ।

रामः—हन्त मोः, कथमपि शार्दूलमुखान्मुक्तायाः पुनरपि शबर-
वागुरामवतीर्णायाः कुरङ्गवध्वा भङ्गीभङ्गीकृतवती जानकी ।

त्रिजटा—(निर्गत्य प्रविश्य च ।) असुलमानलोऽयं प्रदेशः ।

रामः—(सहर्षम् ।) त्रिजटे, दिष्ट्या रक्षितस्त्वया रामः ।

सीता—(संस्कृतमाश्रित्य । अशोकं प्रति ।)

कुरु सकरुणं चेतः श्रीमन्नशोकवनस्पते

दहनकणिकामेकां तावन्मम प्रकटीकुरु ।

ननु विरहिणां संतापाय स्फुटीकुरुते भवा-

न्नवकिसलयश्रेणीन्याजात्कृशानुशिखावलिम् ॥ ३५ ॥

(विलोक्य । सहर्षम् ।) हैला, पेक्ख पेक्ख । निवदिहं दाव इमस्स सिह-
रादो अज्जालखण्डअम् । (इत्युपसृत्य प्रहीतुमिच्छति ।)

१. अपुण्येनेति मण ।

२. कथं पुनस्तदपुण्यं न भवति यत्किल रामचन्द्रविरहतापनिर्वापिष्या च-
न्द्रहासघारयोपेक्षितासि । तत्किमनेन जीवितेन । इह दारुसंचयेऽग्निं प्रज्वाल्य
यत्रेमान्यङ्गानि शीतलयामि ।

३. हैला, किमनेनालीकजल्पितेन । सर्वमेवानलप्रवेष्टेन व्यवसितासि ।
तदुपनय मेऽङ्गारखण्डकम् ।

४. हैला, पश्य पश्य । निपतितं तावदस्य शिखरादङ्गारखण्डकम् ।

प्र. रा. ९

रामः—

अये कथमशोकोऽपि ममायं शोकतां गतः ।

लक्ष्मणः—आर्य, अनुपपन्नमिदं यत्किं तदुत्थितमङ्गारखण्ड-
कमुद्गिरति ।

रामः—

किं न संपादयेद्वत्स रामस्य विधिवैधुरी ॥ ३६ ॥

(सीताङ्गारखण्डं हस्तेनादत्ते ।)

रामः—

अनल नलिनकोमले करेऽस्याः

स्फुरदरुणोत्पलकुञ्जलोपमः स्याः ।

(विमृश्य ।)

चरितमुचितमस्ति वा कुतस्ते

ननु भुवने विदितोऽसि कृष्णवर्त्मा ॥ ३७ ॥

सीता—(हस्ते गृहीत्वा । सविषादम् ।) कैहं मह अपुण्णेण अग्गीवि
सीअलो संवुत्तो । निपुणं निरूप्य । सचमत्कारम् ।) अये, अङ्गारखण्डं अं ण
हु एदं । अवि उण पम्मराअरअणखण्डअम् ।

त्रिजटा—अये, पुण्यवताममिरेव रत्नं भवतीति प्रवादः सत्य एव
संवृत्तः ।

सीता—(पुनर्विलोक्य ।) कैहं सा इमा रअणमुद्दिआ । (पुनः संस्कृत-
भाषित्य । मुद्रिकां प्रति ।)

या शैशवावधि मनोरमरामचन्द्र-

हस्ताङ्गुलिप्रणयिनी सुमगा सुवृत्ता ।

अन्येव सा जनकराजसुता कथं नु

लङ्कामुपागतवती मणिमुद्रिकेयम् ॥ ३८ ॥

(पुनः सादरम् । कराङ्गुलिकिसलयेन लालयन्ती ।) अए रअणङ्गुलीअ, अवि-
दाव कुसलं सलक्खणाणं रामचन्द्रचलणाणं ।

१. कथं ममापुण्येनाभिरपि शीतलः संवृत्तः । अये, अङ्गारखण्डकं न सत्वे-
त्तत् । अपि पुनः पद्मरागरत्नखण्डम् ।

२. कथं सेयं रत्नमुद्रिका ।

३. अये रत्नाङ्गुलीयक, अपि तावत्कुशलं सलक्ष्मणयो रामचन्द्रचरणयोः ।

(पद्यक्षेपेण प्रविश्य ।)

हनूमान्—कुशलं देवि, कुशलम् ।

सीता—अमिअमुह, को सि तुमम् ।

हनूमान्—

तारापतेरनुचरो रघुनन्दनस्य

दूतः सुतोऽसि मरुतः प्रथितो हनूमान् ।

त्वां हन्तुमुद्यतवतो दशकंघरस्य

न्यस्तं करे निमृत्तमक्षशिरो मयैव ॥ ३९ ॥

रामः—अहो, कथमिदं हनूमन्नामधेयस्य मद्भान्ववस्य विलसित-
मेतत् ।

लक्ष्मणः—अहो, सचमत्कारता संविधानस्य ।

सीता—अइ भद्रमुह, को उण इमो तारांवई ।

हनूमान्—

यो वालिनः शौर्यनिघेरमित्रं त्रैलोक्यबन्धोस्तपनस्य सूनुः ।

रामस्य पादाब्जतलामिवर्ती सुग्रीवनामा कपिचक्रवर्ती ॥ ४० ॥

सीता—केण उण नरवाणराण एरिसं सखित्तणं णिम्मिदम् ।

हनूमान्—रामबाणेनैव

वालिने विसृजता घनुरङ्गं नाकलोकललनाकुचकेलिः ।

तारया सममदीयत चासौ वानरेन्द्रपदवीमणिमौलिः ॥ ४१ ॥

सीता—कहेहि दाव । अवि णाम मए मन्दमाइणीए किदे दुब्बलो
दाणिं किंपि रहुणाहो ।

हनूमान्—किमपीति किमुच्यते । इदानीं हि

बहुलपक्षशशीव दिने दिने रघुपतिः कृशतामुपयाति सः ।

१. अमृतमुख, कोऽसि त्वम् ।

२. अयि भद्रमुख, कः पुनरयं तारापतिः ।

३. केन पुनर्नरवानराणामीदृशं सखित्वं निर्मितम् ।

४. कथय तावत् । अपि नाम मम मन्दभागिन्याः कृते दुर्बल इदानीं
किमपि रघुनाथः ।

सीता—हृद्धी हृद्धी ।

हनूमान्—

कुवलयप्रतिमद्युतिरस्य तु प्रविकसत्यनुभाववशंवदा ॥ ४२ ॥

सीता—दौर्णी किमपि उज्जीविदक्षि ।

हनूमान्—अयि देवि, आकर्णय तावद्यत्संदिष्टं देवेन देव्याः ।

हिमांशुश्चण्डांशुर्नवजलधरो दावदहनः

सरिद्धीचीवातः कुपितफणिनिश्चासपवनः ।

नवा मल्ली मल्ली कुवलयवनं कुन्तगहनं

मम त्वद्विस्तेषात्सुमुखि विपरीतं जगदिदम् ॥ ४३ ॥

अपि च ।

कस्याख्याय व्यतिकरमिमं मुक्तदुःखो भवेयं

को जानीते निमृतमुमयोरावयोः स्नेहसारंम् ।

जानात्येकं शशधरमुखि प्रेमतत्त्वं मनो मे

त्वामेवैतच्चिरमनुगतं तत्प्रिये किं करोमि ॥ ४४ ॥

(सीता लज्जते ।)

त्रिजटा—सखि, त्वमपि रघुपतेः किमपि संदेशं प्रत्यभिज्ञानं च समर्पय ।

सीता—हैमो मे पडिसंदेसो ।

बहलगलन्तणअणजलणिज्झरपज्जाउलावि मह दिट्ठी ।

सुह सुहअ वअणससहरलावण्णरसं पिपासेदि ॥ ४५ ॥

(चूडारत्नमाकृष्य हनूमतः करे समर्पयन्ती ।) अइ चूडारअण,

विच्छालअ णिअमङ्गं रअणीअरदिट्ठिंपसुपंसुलिअम् ।

रहुवइपअणिम्मलणहरअणीअरजौहनीरणिअरम्मि ॥ ४६ ॥

१. हा धिक् हा धिक् ।

२. इदानीं किमप्युज्जीवितास्मि ।

३. अयं मे प्रतिसंदेशः ।

बहलगलन्तयनजलनिर्झरपर्याकुलापि मम दृष्टिः ।

तव सुमग वदनशशधरलावण्यरसं पिपासति ॥

अयि चूडारत्न,

अपि क्षालय निजमङ्गं रजनीकरदृष्टिपांसुपांसुलितम् ।

रघुपतिपदनिर्मलनखरजनिकरज्यौत्स्ननीरनिकरे ॥

हनूमान्—देवि, अनुजानीहि । त्वरयति मां रामचन्द्रचरणदर्श-
नोत्कण्ठा ।

सीता—(सवाष्पगद्गदम् ।) अह अकारणसिणिद्ध, पङ्क्तिगदे तुषि
पुणोवि को मह कहिस्सदि रहुणाहस्स पउत्तिम् ।

हनूमान्—अयि देवि, दिक्षा स्मारितोऽस्मि । नन्विदं ते संदिष्टं
देवेन देव्याः ।

मा ताम्य तामरसपत्रविशालनेत्रे
विरूपाप्यते पुनरपि त्वयि मत्प्रवृत्तिः ।

सौमित्रिकार्मुकगुणध्वनिभिर्गभीरै-

स्तैः किं च राक्षसबधूरुदितैरधीरैः ॥ ४७ ॥
(नेपथ्ये ।)

हत्वा कथंचिदपि राजकुमारमक्षं

रे वानरापसद कुत्र पलायितोऽसि ।

त्वां हन्तुमिच्छति दशाननशासनेन

दर्पोद्धतो घृतघनुर्ननु मेघनादः ॥ ४८ ॥

हनूमान्—देवि, कृतकार्योऽस्मि । तदलमतः परमात्मापलापेन । त-
दिदं प्रणम्यसे आपृच्छसे च ।

सीता—अए पवणणन्दण, अणाआसेण इमं दुण्णिआअरसाअरं
अदिक्कमेहि ।

हनूमान्—अयं मूर्ध्नि गृहीतो देव्याः प्रसादः । (इति निष्क्रान्तः ।)

सीता—हैला तिअडे, खेअरी भविअ पेक्ख दाव इमस्स उच्चन्तम् ।

त्रिजटा—तथा । (इति निष्क्रान्ता ।)

(पुनर्नेपथ्ये ।)

बाणौघानेकवीरः कलयति च रुषा मेघनादेन मुक्तान्

(सर्वे हर्षं नाटयन्ति ।)

(पुनर्नेपथ्ये ।)

बद्धोऽयं राक्षसेन ज्वलदनलशिखादीप्तपुच्छः कृतश्च ।

(सर्वे विषादं नाटयन्ति ।)

१. अय्यकारणस्मिग्ध, प्रतिगते त्वयि पुनरपि को मम कथयिष्यति रघुना-
थस्य प्रवृत्तिम् ।

२. अये पवननन्दन, अनायासेनेमं दुर्निशाचरसागरमतिक्रमस्व ।

३. हला त्रिजटे, खेचरीभूत्वा प्रेक्षस्व तावदस्य वृत्तान्तम् ।

(पुनर्नेपथ्ये ।)

कामक्षत्रालिकानामुपरि कृतपदो दन्दहीत्येष लङ्कां
(सर्वे हर्षविषादौ नाटयन्ति ।)
(पुनर्नेपथ्ये ।)

अक्लान्तोऽयं पयोधेः पयसि शमयति स्वाङ्गलभं कृशानुम् ॥ ४९ ॥
(सर्वे हर्ष नाटयन्ति ।)
(पुनर्नेपथ्ये ।)

अहो आश्चर्यमाश्चर्यम् ।

वेलाद्रेरस्य हेलाक्रमणपरिणतस्तुङ्गमाक्रम्य भृङ्गं

मौलिं पूर्वाचलस्य धुमणिरिव नमो लङ्घयत्यम्बुराशिम् ।

वेगप्रोद्भूतवातप्रतिहतसलिलोन्मुक्तगम्भीरगर्भ-

व्यक्तीभूतोरगेन्द्रस्तुतिशतविकसत्कीर्तिहारो हनूमान् ॥ ५० ॥

सीता—(नेपथ्याभिमुखमवलोक्य ।) ईला त्रिजटे, अवतिष्णासि मही-
अलम् । ता पित्र्यवदाप तुह आलिङ्गेमि अङ्गाहं । (इति निष्क्रान्ता ।)

रामः—प्रिये, मामपि प्रतीक्षस्व ।

लक्ष्मणः—आर्य, किमिदं लङ्कावृत्तान्तानुसारिणि विद्याधरप्रणीते
महेन्द्रजाले पुनः संग्रम्यते ।

रामः—तर्हि दिश्यास्याभिर्निजविक्रमकथापराङ्मुखस्यापि हनूमतश्च-
रितरहस्यमाकलितम् ।

(नेपथ्ये ।)

अये रघुनाथ, अयमसौ

दर्पोद्धतं दधिमुखं तरसा निपीड्य

पीत्वा चिरं मधुवने खरसं मधूनि ।

द्रष्टुं समेति भवतः पदपद्मलीलां

नीलाङ्गदप्रभृतिभिः सहितो हनूमान् ॥ ५१ ॥

रामः—वत्स, आकर्णितम् । तदागच्छ । कृतकार्यं हनूमन्तं प्रत्यु-
द्गच्छावः ।

(इति निष्क्रान्ताः सर्वे ।)

इति षष्ठोऽङ्कः ।

१. हला त्रिजटे, अवतीर्णासि महीतलम् । तत्त्रियं वदायास्तवालिङ्गया-
म्यज्ञानि ।

सप्तमोऽङ्कः ।

(ततः प्रविशति पुलस्त्यशिष्यः।)

पुलस्त्यशिष्यः—(परितो विलोक्य ।) अपरिशीलितसंनिवेशोऽसि ।
तत्कथं पृच्छामि तस्य भवनम् । (पुनर्विलोक्य ।) कथमयं लङ्केश्वरमहा-
मन्त्रिणो माल्यवतः परिचारकः करालकः । (उच्चैः ।) सखे करालक,
इत इतः ।

(प्रविश्य ।)

करालकः—मुने, प्रणम्यसे ।

मुनिः—समीहितं लभस्व । कथय तावन्मे विभीषणस्य भवनम् ।

करालकः—किं तत्र ।

मुनिः—आदिष्टोऽसि भगवता पुलस्त्येन कमपि संदेशमुपनेतुं
पौत्रस्य ।

करालकः—न तावदिदानीमिह विभीषणः ।

मुनिः—कथय किमेतत् ।

करालकः—एकदामिप्रणमतो विभीषणस्य करात्सकौतुकं लिखि-
ताक्षरपङ्क्तिपत्रमेकं गृहीतं लङ्केश्वरेण वाचितं च—

‘उदर्कमूतिमिच्छद्भिः सद्भिः खलु न दृश्यते ।

चतुर्थीचन्द्रलेखेव परस्त्रीभालपट्टिका ॥ १ ॥

मुनिः—अहो, प्रमुविज्ञप्तिचातुरी विभीषणस्य ।

करालकः—ततो विहस्यैवं लङ्केश्वरेणोक्तम्—‘नूनं केनापि मीरु-
णा भाषितमेतत् । ख्यातं हि यत्किल

परस्त्रीकुचकुम्भेषु कुम्भेषु परदन्तिनाम् ।

निपतन्ति न मीरूणां दृष्टयः शरवृष्टयः ॥ २ ॥’

मुनिः—अहो, निजचित्तवृत्तिमिच्छामूतिकानुसारीणि वाक्चित्राणि
लोकस्य ।

करालकः—ततः प्रणयक्रोपविषादमिदमाह लङ्केश्वरं विभीषणः—

‘यस्य त्र्यम्बकमौलिखेलदमलखलोककल्लोलिनी-

लीलालङ्घनलम्पटेन यशसा दिग्मिच्छयः क्षालिताः ।

सोऽपि त्वं जनकाधिराजतनयावद्भामिलाषः कथं

हा जातोऽसि पुलस्त्यसंततियशःशीतद्युतेर्लाञ्छनम् ॥ ३ ॥

मुनिः—(सकौतुकम् ।) ततस्ततः ।

करालकः—ततश्च ।

कोपपाटलितलोलदृष्टिना किञ्चिदुन्नमितखञ्जयष्टिना ।

रावणेन नयधर्ममूषणस्ताडितो हृदि पदा विभीषणः ॥ ४ ॥

मुनिः—हन्त, नूनं

लङ्केश्वरेण दुष्टेन नयधर्मविमूषणः ।

विभीषणश्च न परं विभवोऽपि पदा हतः ॥ ५ ॥

ततस्ततः ।

करालकः—ततः कतिपयपरिवारेण विभीषणेन लङ्केश्वरं विहाय
राम एव समाश्रितः ।

मुनिः—(स्वगतम् ।) अनुष्ठितं तर्हि पुलस्त्यसंदेशरहस्यं विभीषणेन ।
(प्रकाशम् ।) भवान्पुनः किमधुना कर्तुं कामः ।

करालकः—अहमादिष्टोऽसि माल्यवता जानकीविरहविह्वलहृद-
यस्य लङ्केश्वरस्य मनोविनोदनाय केनापि चित्रकारेण विरचितं चित्रमिदं
दृग्गोचरीकरणीयमिति ।

मुनिः—(विह्वल ।) कथमित्यमासन्नशत्रौ लङ्केश्वरेण तादृशस्य महा-
मन्त्रिणो माल्यवत एवमुपचरितुमुचितम् । तन्नूनं प्रस्तुतोचितमेव किम-
प्येतद्भविष्यति ।

(नेपथ्ये ।)

रे रे चन्दनमिन्दुमण्डलशिलापट्टे समुद्धृष्यतां

रे रे चामरमुज्ज्वलैः शशिकरैः श्वेतं विनिर्मायताम् ।

रे रे बालमृणालतन्तुलतिकासूत्रेण पाथोजिनी-

पत्रस्रैरुदबिन्दुभिर्मणिमयो हारः समासूत्र्यताम् ॥ ६ ॥

मुनिः—(सोपहासमात्मगतम् ।) यादृशोऽयं शीतोपचारस्तादृश एव
शीतोपचारो लङ्केश्वरस्य भविष्यतीति । (प्रकाशम् ।) कथमिदं विरहत-
स्य दशकंधरस्य शीतोपचारार्थमादिश्यन्ते निशाचराः ।

करालकः—खेचराश्च । इदानीं हि

अङ्गं लिम्पति चन्दनेन मृदुभिः शीतद्युतिः स्रैः करैः

किञ्चिच्चञ्चलतालवृन्तकलनव्यग्रो वसन्तानिलः ।

किंचायं नलिनीदलैर्वितनुते तत्त्वं प्रतीचीपति-

देवैरिस्थमनङ्गतसहृदयो लङ्केश्वरः सेव्यते ॥ ७ ॥

शुनिः—(स्वगतम् ।) अये, अलीकवाग्दम्बरं निशाचरस्य ।

करालकः—(नेपथ्याभिमुखमवलोक्य ।) कथमयं ग्रहस्तो राजद्वारमुप-
सर्पति । तदस्य हस्तो चित्रपटमर्पयिष्ये । भवानपि समीहितं साधयतु ।

(इति निष्क्रान्तौ ।)

इति चिष्कम्भकः ।

(ततः प्रविशति रावणश्चित्रहस्तः ग्रहस्तम् ।)

रावणः—(स्वगतम् ।)

राजललाटफलका कमनीयकूज-

त्काञ्चीगुणप्रणयिनी धृतकेशपक्षा ।

हा किं करोमि मम सा हृदयं प्रविष्टा

नाराचयष्टिरिव पुष्पशिलीमुखस्य ॥ ८ ॥

(विमृश्य ।) अहो, कथमद्यापि हठाहरणस्त्रिणां नितान्तकृशघूसराङ्गीमपि
जानकीं जनस्थानस्थितामिवाहमखण्डमण्डनां पश्यामि । अथबोचित-
मिदम् ।

आचान्तकान्तिरुन्निद्रैर्मयूखैरहिमत्विषः ।

घूसरापि कला चान्द्री किं न वध्नाति लोचनम् ॥ ९ ॥

ग्रहस्तः—अयि देव, इदमालोक्यतां चित्तविनोदनं चित्रम् ।

रावणः—किं पुनरिहालिखितम् ।

ग्रहस्तः—अयं तावत्तरलतिमिनिकरकरालकल्लोलकोलाहलोज्जागरः

सागरः ।

रावणः—(विलोक्य ।) किमिदमुत्तरेण तरङ्गमालिनमनुतमालखण्ड-

माखण्डलधनुःसहस्रानुकारि कपिशयति गगनतलम् ।

ग्रहस्तः—तदिदं सुग्रीवपालितं कपिकुलम् ।

रावणः—(विहस्य ।) अपि वालिपालितमिति वक्तव्यम् । भवतु ।

किं पुनरनेन । कौ पुनरिमौ कार्मुकधरौ ।

ग्रहस्तः—ताविमौ रामलक्ष्मणौ ययोरग्रजस्य बाणपातविलसितेन

सुग्रीवपालितमधुना कपिकुलम् ।

JNANA SIMHASAN JNANAMANDIR
LIBRARY.

Jangamwadi Math, VARANASI.

रावणः—(अनाकर्णितकेन ।) कः पुनरयं नितान्तकृशकमनीयतनुर-
मन्दमन्दराघातनिर्मन्थनोत्थिततरलतरङ्गदूरविक्षिप्तशंकरशिरःशेखराधि-
रोहणकुतूहली कलानिधिरिव तरङ्गमालिनस्तटमुवमधिशेते ।

ग्रहस्तः—स एव लङ्कागमनकुतूहली निजकुलगुरुं सागरमुपचरितुं
कुशशयनविन्यस्तगात्रः प्रथमो दाशरथिः ।

रावणः—(विहस्य ।) कथमित्थमेव जानकीलामकौतुकः सोऽयमस्मा-
नप्युपचरिष्यति ।

ग्रहस्तः—इतो विलोक्यतामयं रामनाराचनिर्मुक्तबहलानलहेलातर-
लदीनमीननिकरपरिवारः पारावारः ।

रावणः—कौ पुनरिमौ ज्येष्ठतापसस्य सादरं वानरवीरैः पार्श्वपरि-
सरमानीयेते ।

ग्रहस्तः—अयं तावत्सागर एव । अयमपि देवस्यैव—(इत्यर्धोक्ते ।)
अथवा किमस्य बन्धुविरोधिनो नामग्रहणेन ।

रावणः—कथमयं विभीषणोऽस्मद्विरोधेन राममाश्रयति । भवतु ।

निशाचरशिरोरत्नरञ्जिताङ्घ्रिशिरोरुहः ।

प्रियोऽपि दशकण्ठस्य नैष दर्शनमेष्यति ॥ १० ॥

रावणः—(स कौतुकम् ।) किं पुनरिदमक्षरपङ्क्तिद्वयम् ।

ग्रहस्तः—नूनमिदं समुद्रविभीषणौ प्रति लक्ष्मणस्य वचनद्वयं
भविष्यति ।

रावणः—एकं तावद्वाचय ।

ग्रहस्तः—(वाचयति ।)

‘त्रासं मुञ्च समुद्र कोपदहनो रामस्य पास्यत्ययं

बन्दीमूतसुरेन्द्रसुन्दरदृशामक्ष्णोरमुद्रं पयः ।

कामं ते मकरीगणो विहरतामेतस्य लङ्केश्वर-

स्त्रीगण्डस्थलपत्रमङ्गमकरीविध्वंसिनः सायकाः ॥ ११ ॥

रावणः—अन्यदपि वाचय ।

ग्रहस्तः—(वाचयति ।)

‘अथैवास्य विभीषणस्य शरणापन्नस्य मूर्ध्ना नते-

रानृप्यं विदधात्ययं रघुपतिर्लङ्काधिपत्यश्रियम् ।

एतस्यैव मुजाविह प्रतिमुवौ सुग्रीवराज्यार्पण-

त्रैलोक्यप्रथमानसत्यचरितौ सर्वे वयं साक्षिणः ॥ १२ ॥

रावणः—अहो, वाग्दम्बरैकसारता कनिष्ठतापसस्य । भवतु । किं पुनरिदं मध्येसमुद्रमालोक्यते ।

प्रहस्तः—स एष कपिकुलोन्मूलितशैलशिखरनिर्मितः काकुत्स्थ-कुलकीर्तिप्रसक्तिप्रबन्धः सेतुबन्धः ।

रावणः—अहो चित्रकरस्य चातुरी । यदलीकमपि सत्यमिव दर्शितवान् ।

प्रहस्तः—कथमंधापीदमलीकमिति संभावना देवस्य ।
(नेपथ्ये कलकलः ।)

रावणः—किमेतत् ।

प्रहस्तः—

एषामयं रामचमूचराणां दर्पोद्धतानां कपिकुञ्जराणाम् ।

नवोद्धतानामिव नीरदानां कोलाहलः कोऽपि समुज्जिहीते ॥ १३ ॥

प्रहस्तः—तदिदं शङ्कितव्यं प्रतिविधातव्यं वा ।

रावणः—आः । किमिह शङ्कया प्रतिविधानेन वा । अनेन हि ।

कोलाहलेनोल्लसता कपीनां मनो मदीयं मुदमेव धत्ते ।

मन्दोदरीभूषणनूपुराणां महामणीनामिव शिञ्जितेन ॥ १४ ॥

(प्रविश्य ।)

मन्दोदरी—जेदुं जेदु देवो ।

रावणः—देवि, इत आस्यताम् ।

(मन्दोदरी यथोचितमुपविद्याधोमुखी तिष्ठति ।)

रावणः—

मुमालकं सितपराजितचन्द्रलेखं

दृग्लीलया कुवलयश्रियमादधानम् ।

एतन्मुखं दिविषदामिव दुर्निरीक्ष्यं

तन्वज्जि मामिव मुधा किमधः करोषि ॥ १५ ॥

प्रहस्तः—देव, कपिसेनाकोलाहलचिन्तयैव नूनमधरीकृतमुखी देवीति तर्कयामि ।

१. जयतु जयतु देवः ।

रावणः—आः, क एव चिन्ताविषयः ।

इयं लीलालोलाङ्गदमुजलता नीलचिकुरा

समुन्मीलत्तारा कुमुदहसिता चारुनयना ।

प्लवङ्गानां सेना युवतिरिव तारापतिमुखी

ममाग्रे कंदर्पं प्रकटयितुमद्य प्रभवति ॥ १६ ॥

मन्दोदरी—देव, अण्णं पि अत्थि कालणं । अज्ज हि मए देवस्स सउण्णिरूवणत्थं गिरिसिहरगहनगम्भट्ठिहां सबरंपल्लीं पट्ठाविदा णिअ-परिआरिआ । ताए अ कीए वि सबरकुड्डुम्बिणीए णिअघरपेरन्तवा-सिणं केसरिकिसोरअं उल्लावअन्तीए एरिसं वअणं आअण्णिदम्—

‘मा होहि णाअवइणो परिहवमेत्तेण गव्वणिव्वूढो ।

वसुहमिमं गिरिसंकडं मइन्द सरहस्स णन्दणो पत्तो ॥ १७ ॥

रावणः—किमिह विपादस्थानमस्मान्प्रत्युदासीनमेवैतत् । तथा हि ।

मा भव नागपतेः परिभवमात्रेण गर्वनिर्व्यूढः ।

वसुधामिमां गिरिसंकटां मृगेन्द्र शरमस्य नन्दनः प्राप्तः ॥ १८ ॥

प्रहस्तः—देव, अन्यथा घटमानमिदम् ।

मा भव नागपतेः परिभवमात्रेण गर्वनिर्व्यूढः ।

वसुधामिमां गिरिसंकटमयीं दशरथस्य नन्दनः प्राप्तः ॥ १९ ॥

रावणः—आः, केयं निसर्गनिःशङ्के लङ्केश्वरे मयि शकुनोपश्रुति-परीक्षा ।

(नेपथ्ये ।)

हेलास्फालितरामलक्ष्मणघनुज्यावल्लरीझल्लरी-

झाङ्कारप्रसरप्ररूढपुलकप्राग्भारनीरन्ध्रिताः ।

व्यावल्यात्कपिकण्ठकाण्डकदनक्रीडत्कृपाणाञ्चल-

स्फूर्जदुर्जयदोर्बलैकचपलाश्चञ्चन्ति रात्रिचराः ॥ २० ॥

१. देव, अन्यदप्यस्ति कारणम् । अद्य हि मया देवस्य शकुननिरूपणार्थं गिरिशिखरगहनगर्भस्थितां शबरपल्लीं प्रस्थापिता निजपरिचारिका । तथा च कस्या अपि शबरकुटुम्बिन्या निजगृहपर्यन्तवासिनं केसरिकिशोरकं लालयन्त्या ईदृशं वचनमाकर्णितम्—

मा भव नागपतेः परिभवमात्रेण गर्वनिर्व्यूढः ।

वसुधामिमां गिरिसंकटां मृगेन्द्र शरमस्य नन्दनः प्राप्तः ॥

रावणः—(सहषम् ।) अये, निशाचरवीरविजयोत्तरः समरः ।
(पुनर्नैपथ्ये ।)

अग्रेसरी रघुपतेः परिणद्धपाक-

किंपाकपाटलमुखी कपिवीरसेना ।

निःशेषमापिबति राक्षसवीरचक्रं

प्रातः प्रमेव तपनस्य तमिस्रजालम् ॥ २१ ॥

रावणः—आः, कथमुत्कण्ठायितं मर्कटैः । (उच्चैः ।) कः कोऽत्र
भोः । मदाज्ञया

कृत्वा विनिद्रमपनिद्रमुजावलेपः

प्रोद्दामरामसमराय स कुम्भकर्णः ।

आदिश्यतां निजमुजार्दितवज्रपाणि-

रघैव लक्ष्मणरणाय च मेघनादः ॥ २२ ॥

(पुनर्नैपथ्ये ।)

देव, भवदाशयविदा महामन्त्रिणा मास्यवता पूर्वमेव संविहितमिदम् ।
इदानीं हि

रामेण सार्धमयमुद्धतबाहुदर्यः

संग्राममूमिमधितिष्ठति कुम्भकर्णः ।

रक्षःशिखण्डिहृदयोत्सवमेघनादः

सौमित्रिणा सममसावपि मेघनादः ॥ २३ ॥

(पुनर्नैपथ्ये ।)

यद्दंष्ट्रावज्रघातैः समिति विदलिताः शैलकल्पाः कपीन्द्रा

यन्माराचाम्बुवर्षैर्दवदहनसमाः शामिता वानरेन्द्राः ।

वीरोऽसौ कुम्भकर्णः स च समरकलाकौतुकी मेघनादः

संजातौ

रावणः—किमतःपरं वदिष्यति ।

(पुनर्नैपथ्ये ।)

हा पतञ्जौ दशरथसुतयोदरुणे बाणवहौ ॥ २४ ॥

(मन्दोदरीरावणौ मूर्च्छतः ।)

ग्रहस्तः—देव, समाश्वसिहि समाश्वसिहि ।

रावणः—(समाश्वस्य ।) देवि, समाश्वसिहि समाश्वसिहि ।

प्र. रा. १०

मन्दोदरी—(समाश्रय ।) परित्रायतु मं अज्जउत्तो । एसा णि-
मग्गम्मि सोअतिमिरे ।

रावणः—अयि, अलं कातरतया । अयं चन्द्रहासचन्द्र एव
शोकतिमिरादुद्धरिष्यति भवतीम् । (पुनस्तथाय खल्लमुद्यम्य ।) पश्या-
यमसौ मे

मित्रप्रमित्रसुरकुञ्जरकुम्भमुक्त-

मुक्ताफलैर्विचलितैः कलिताधिवासः ।

अद्यैव खेचरनिशाचरलोचनाना-

मुन्मीलयन्मुदमुदञ्चति चन्द्रहासः ॥ २५ ॥

(इति प्रहस्तेन सह निष्क्रान्तः ।)

मन्दोदरी—अये अच्चरिअं । समरसंरम्भविलोअणविद्यअ-
त्थिमिदमिदं विज्जाहरमिहुणं किंपि मन्तेदि । तेण हि अज्जउत्तस्स
विजअत्थं अहं पि णिअकुलदेवदाओ अच्चिदुं गच्छामि । (इति
निष्क्रान्ता ।)

(ततः प्रविशति विद्याधरमिश्रुणम् ।)

विद्याधरी—अज्जउत्त, को इमो रणरहसविअसन्तपुलअमरकुहु-
मल्लिदमुअवणो कविचमूचकं अहिवट्ठदि ।

विद्याधरः—प्रिये, स एव रामसमरकौतुकी दशकण्ठः ।

विद्याधरी—को उण इमो अज्जणपुञ्जच्छविसरीरो कविवीरो
त्तस्स संमुहं परावट्ठदि ।

विद्याधरः—प्रिये, स एव विचित्रसमरशीलो नीलः । (विलोक्य ।
सविस्मयम् ।) अहो,

१. परित्रायतु मामार्यपुत्रः । एषा निमग्नास्ति शोकतिमिरे ।

२. अये, आश्चर्यम् । समरसंरम्भविलोकनविस्मयस्तिमितमिदं विद्याधर-
मिश्रुणं किमपि मञ्जयति । तेन ह्यार्यपुत्रस्य विजयार्थमहमपि निजकुलदेवता
अर्चितुं गच्छामि ।

३. आर्यपुत्र, कोऽयं रणरमसविलसत्पुलकमरकुशलितमुजवनः कपिचमू-
चक्रमभिवर्तते ।

४. कः पुनरयमज्जनपुञ्जच्छविशरीरः कपिवीरस्तस्य संमुखं परावर्तते ।

वक्षस्थले किमपि नीलकरोज्जितेन
नीलाचलस्य शिखरेण कृतप्रहारः ।

लङ्केश्वरः सरति नूनमसौ वसन्त-
नीलोत्पलप्रहरणं हरिणेष्वणानाम् ॥ २६ ॥

(पुनः सकौतुकम् ।) पश्य पश्य ।

नीलोऽयं दशमुखपाणिपङ्कजाना-
मङ्गेषु अमरतुलां अमन्विमर्ति ।

अप्येको दशसु किरीटपीठिकासु
द्राक्प्रेङ्गन्ननुभवतीन्द्रनीललीलाम् ॥ २७ ॥

विद्याधरी—को उण इमो णिसाअरेन्देण समं समरसाहसमङ्गीक-
रिअ चिट्ठदि ।

विद्याधरः—स एष स्वामिपक्षपाती विभीषणः । (सविषादम् ।)
हन्त भोः,

येयं विभीषणे शक्तिर्मुक्ता क्रूरेण रक्षसा ।

विद्याधरी—अह किं ताए ।

विद्याधरः—

लक्ष्मणेन गृहीतेयं प्रियेव निजवक्षसा ॥ २८ ॥

विद्याधरी—हँदी हँदी ।

विद्याधरः—

वर्षत्रेव समन्ततो दशमुखं चापच्युतैः सायकैः

सौमित्रिं च विसंज्ञमङ्गनिहितं नेत्रच्युतैरम्बुभिः ।

एतत्तर्क्य हर्षशोकतरलाः कुर्वन्कपीनां दृशो

रामश्चामलकेलिवीरकरुणाव्यामिश्रतां गाहते ॥ २९ ॥

(विलोक्य ।) कथमपगत एव रामबाणपीडितो दशकण्ठः ।

(नेपथ्ये ।)

हा वत्स लक्ष्मण विकासय नेत्रपद्मे

मागादिदं युगपदेव समस्तमस्त्रम् ।

१. कः पुनरयं निशाचरेन्द्रेण समं समरसाहसमङ्गीकृत्य तिष्ठति ।

२. अथ किं तस्याः ।

३. हा धिक् हा धिक् ।

भाग्यं दिवाकरकुलस्य च जीवितं च ।

रामस्य किं च नयनाञ्जनमूर्मिलायाः ॥ ३० ॥

विद्याधरः—हन्त, सोऽयमनुजवत्सलस्य रामस्य विलापः ।

(नेपथ्ये ।)

देव, समाश्वसिहि समाश्वसिहि ।

विद्याधरी—कहं सुग्रीवेण समासासीअदि रामचन्दो । ता किं दाणीं आलविस्सदि ।

विद्याधरः—आकर्णयामस्तावत्सुग्रीवेण समाश्वस्यमानः किमाह रामः ।

(नेपथ्ये ।)

सखे सुग्रीव, कथमाश्वस्यते ।

अयि राघवाविति सुधामधुरं विनिपीय पौरमुनिलोकवचः ।

अयि राघवेति गरलप्रतिमं कथमद्य रामहतकः पिबतु ॥ ३१ ॥

अपि च ।

कनीयस्या मातुः कृतचरणपातः कथमहं

सहिष्ये मत्पार्श्वे विफलपरिवर्तं नयनयोः ।

अये शान्तं पापं कठिन इव चेज्जीवितुमना

विना वत्सं रामः पुनरयमयोध्यां प्रविशति ॥ ३२ ॥

विद्याधरः—अहह । करुणैकार्णवो वर्तते । (विमृश्य ।) कः पुनरिह प्रतीकारः । (विचिन्त्य ।) अथवा का प्रतीकारकथा । वक्रो हि विधिः ।

विद्याधरी—वैक्कदरोत्ति मणिज्जं । इदं पेक्ख । णं इमो वाणरो जेव कोवि लङ्केसरकिदसंघाणो करकलिदसैलसिहरो रामसंमुहं जेव परिवट्ठदि ।

विद्याधरः—(कर्णौ पिधाय ।) शान्तं पापम् । अयि मुग्धे, मैवं वादीः । अयं हि

१. कथं सुग्रीवेण समाश्वस्यते रामचन्द्रः । तत्किमिदानीमालपिष्यति ।

२. वक्रतर इति मणितव्यम् । इदं पश्य । नन्वयं वानर एव कोऽपि लङ्केश्वरकृतसंघानः करकलितशैलशिखरो रामसंमुखमेव परिवर्तते ।

महौषधीनामाधारं मूधरं गन्धमादनम् ।

आदाय लक्ष्मणप्राणत्राणायाभ्येति मारुतिः ॥ ३३ ॥

(पुनर्विलोक्य । सहर्षम् ।)

आमोदमाध्राय महौषधीनां सौमित्रिरुन्मीलितपद्मनेत्रः ।

मूयोऽपि चक्रीकृतचारुचापः करोति रामः परिपूर्णकामम् ॥ ३४ ॥

विद्याधरी—कैहं पुनो वि रामरणकोदूहलफुल्लन्तमुजमण्डलो
गिसाभराखण्डलो परावडिदो जेव ।

विद्याधरः—प्रिये, तदिदानीं सावधानं विलोक्य । तुलाधिरोहः
सत्त्वयं वीरलक्ष्म्याः । यन्नाम रामरावणयोः समर इति ।

विद्याधरी—कैहं उण सअल्लोअवीरस्स रामचन्दस्स अणेक-
वीरपरिहृदस्स रावणस्स तुलाधिरोहो वीरलच्छीए हविस्सदि ।

विद्याधरः—प्रिये, न जानासि । कथं दशकण्ठं विना

विन्यासं नाकनारीकुचकलशलसत्कुङ्कुमस्थासकाना-

मस्पृष्ट्वा मार्द्दुमासीदसिकलहकलाकोविदः को विदग्धः ।

मिन्नखर्गेमकुम्भस्थलबहलगलन्मौक्तिकव्यक्तहासः

कस्याक्रीडत्कराग्रे त्रिदशपतियशश्चन्द्रहाश्चन्द्रहासः ॥ ३५ ॥

अपि च ।

किं ब्रूमो दशकन्धरं निजचमूरक्षाकपाटीभव-

द्रक्षःप्रीठपतत्कठोरकुलिशाघातेषु जातसितम् ।

व्योमाभोगसरोविलासिनि वने यत्पाणिपङ्केरुहां

कैलासेन शिरःस्थितेन्दुकलिकोत्तंसेन हंसायितम् ॥ ३६ ॥

(नेपथ्ये ।)

हेलोन्मूलितचन्द्रचूडगिरयसैलोक्यदत्तापदो

लङ्कातङ्कहराः पुरंदरपुरस्त्रीवृन्दबन्दीकृतः ।

१. कथं पुनरपि रामरणकोदूहलफुल्लजमण्डलो निशाचराखण्डलः प-
रापतित एव ।

२. कथं पुनः सकललोकवीरस्य रामचन्द्रस्यानेकवीरपरिभूतस्य रावणस्य
तुलाधिरोहो वीरलक्ष्म्या भविष्यति ।

वैदेहीकुचकुम्भकुङ्कुमरसव्यासङ्गबद्धस्पृहाः

सोत्कण्ठं दशकन्धरस्य जयिनः खेलन्ति दोःकेलयः ॥ ३७ ॥

(पुनर्नेपथ्ये ।)

हेलोन्मूलितचन्द्रचूडधनुषसौलोक्यदत्तामया

लङ्कातङ्ककराः पुरंदरपुरस्त्रीवृन्दबन्दीमुचः ।

वैदेहीकुचकुम्भकुङ्कुमरसव्यासङ्गलब्धोत्सवाः

सोत्कर्षं रघुनन्दनस्य जयिनः खेलन्ति दोःकेलयः ॥ ३८ ॥

विद्याधरः—नूनमयं राक्षसवानरयोर्निजस्वामिवर्णनानुसारी व्याहारः ।

विद्याधरी—कहं उण रहडिदेण रावणेण समं भूमिडिदस्स राह-
वस्स समरो हविस्सदि ।

विद्याधरः—प्रिये, पश्य । आनीत एव मातलिना पुरुहूतरथः ।

अधिष्ठितश्च विनयामिरामेण रामेण ।

(नेपथ्ये ।)

अये, कथं

पूर्वमेव प्रयातानां खरमारीचवालिनाम् ।

सौजन्यमुग्धः पन्थानमधिवर्तितुमीहसे ॥ ३९ ॥

विद्याधरः—आकर्णयामस्तावदनेन रामवचनेन पीडितः किमाह
रावणः ।

(नेपथ्ये ।)

खरः कीदृग्वाली कपिरपि च मारीचहतकः

कुरङ्गस्तान्दत्त्वा कथमपि कथं दृप्यसि मनाक् ।

अयं पश्य प्राप्तो दशवदननामा सुरपुरी-

करीन्द्राणां हेलारचितकदनः पञ्चवदनः ॥ ४० ॥

अथवा ।

कालीकेसरिकेसराञ्चलसटासाटोपसंपादित-

क्रीडाचामरकोमलानिललवाचान्तश्रमाम्भःकणः ।

श्रीमानेष दशाननो विजयते तस्यास्यपञ्चानन-

व्यापारप्रतिपादनैरपि यशः कीदृक्समुन्मीलति ॥ ४१ ॥

१. कथं पुना रथस्थितेन रावणेन समं भूमिस्थितस्य . राघवस्य समजे
अभिष्यति ।

विद्याधरः—अये, दशवदनवचनकुपितः किमपि वक्तुकाम इव
लक्ष्यते लक्ष्मणः ।

(नेपथ्ये ।)

किं ते पञ्चाननतया दशाननतया वा । त्वमिदानीं

दूरोन्मुक्तमदो विमीषण इव न्यञ्चच्छिरःशेखरः

स्वच्छन्दं चरणारविन्दयुगले रामस्य मृज्जो भव ।

रे नक्तंचर कुम्भकर्ण इव वा कर्णान्तचक्रीभव-

च्चापोत्सङ्गविमुक्तबाणदहने सद्यः पतङ्गो भव ॥ ४२ ॥

विद्याधरी—पेक्ख पेक्ख । इदो सरन्धआरं वित्थारअन्तेण णि-
सामुहायिदं दसमुहेण ।

विद्याधरः—नन्वितस्तदेव निजविशिष्यमयूखधारया विनिवारयता
चन्द्रायितं रामचन्द्रेण । (पुनः सकौतुकम् ।) अये, नूनमयं दिव्यास्त्रली-
लया प्रतिहतदिव्यास्त्रं निकृत्तचापं रावणं किमपि वक्तुकाम इव रामः ।

(नेपथ्ये ।)

निकृत्तचाप इति मा संक्षोभतरलो भव ।

शस्तमन्यदपि स्वैरं ननु रे समरे कुरु ॥ ४३ ॥

विद्याधरी—आकर्णिअदु दाव किं दाणीं भणदि रावणो ।

(नेपथ्ये ।)

आकर्णितस्तव दशानन बाहुदण्ड-

श्रीखण्डकाननफणी नवचन्द्रहासः ।

येन स्वनाममवसाम्यरुषेव पीतः

स्वर्लोकलोलनयनामुखचन्द्रहासः ॥ ४४ ॥

विद्याधरः—लीलादलितचन्द्रहासः सोत्प्रासः किमधुना वदति
रावणं रामचन्द्रः ।

(नेपथ्ये ।)

अयि, तावदधुना लङ्केश्वरः खिद्यते ।

विद्याधरी—किंपि^३ दाणीं जप्पिस्सदि रावणो ।

१. पश्य पश्य । इतः शरान्धकारं विस्तारयता निशामुच्चायितं दशमुखेन ।

२. आकर्णयतु तावत्किमिदानीं भणति रावणः ।

३. किमपीदानीं जल्पिष्यति रावणः ।

(नेपथ्ये ।)

कथमद्यैव लङ्केश्वरः खिद्यते । ननु रे,

विध्वस्ता दशमिर्भुजैर्दशदिशः प्रत्येकमेते पुन-

र्भारायैव दशापरे मम गिरिप्राग्भारमाजो मुजाः ।

आराध्यः शशिमौलिरम्बुभिजले निद्राति नारायणः

किं कर्तव्यतयानयानुदिवसं लङ्केश्वरः खिद्यते ॥ ४५ ॥

विद्याधरी—वञ्जमेतं दारणी ।

विद्याधरः—नहि नहि । पश्य पश्य । नन्वयमिदानीमपि

धनुर्निर्लिशादिप्रहरणगणच्छेदकुपितो

दशास्यः खान्मूर्ध्नो रघुपतिशरश्रेणिदलितान् ।

करैरेकरैर्कैर्मसि मृशमादाय युगप-

त्क्षिपन्नन्यैरन्यैः सफल्यति दोर्विंशतिमपि ॥ ४६ ॥

(पुनः सकौतुकम् ।)

एतान्यस्य यथायथा सुविशिलैः कृत्तानि रक्षःपते-

रुद्धच्छन्ति शिरांसि भीतिपुलकैः साकं दिवौकःपतेः ।

उन्मीलन्ति तथातथा रघुपतेरन्तः प्रमोदोर्मयः

कण्ठच्छेदविनोदकौतुकमरव्यग्रीभवच्चेतसः ॥ ४७ ॥

विद्याधरी—कैहं अज्जावि णिसाअरेन्दवन्दीकिदसुरसुन्दरीणं दंसणं
दुल्लहं जं इमस्स सीसाहं पुणो पुणोवि उन्मीलन्ति ।विद्याधरः—अलं तापेन । क्रीडति खलु रामः सह रावणेन । न
पुनरद्यापि कुप्यति । (पुनर्विलोक्य । सकौतुकम् ।) प्रिये, पश्य पश्य ।

अन्तःसान्द्रबहन्महेश्वरशिरःशीतांशुलेखोल्लस-

त्पीयूषद्रवशीकरव्यतिकरप्राग्भारमाजामिव ।

छिन्नानामपि रामचन्द्रविशिलैर्मयः समुद्धच्छतां

काप्यन्यैव निशाचरेन्द्रशिरसां कान्तिः समुज्जृम्भते ॥ ४८ ॥

(पुनः सकौतुकम् । विहस्य ।) अहो अस्य चित्तवृत्तिः ।

१. वचनमात्रमिदानीम् ।

२. कथमद्यापि निशाचरेन्द्रबन्दीकृतसुरसुन्दरीणां दर्शनं दुर्लभं यदस्य शी-
र्षाणि पुनः पुनरप्युन्मीलन्ति ।

अयं यावद्यावत्पृथुहृदयपीठो रघुपतिः

शिरश्छेदासक्तो न दशवदनस्य व्यथयति ।

अयं तावत्तावद्ब्रह्मति मुदमुच्चैर्दशमुखः

किलैतस्मिन्देवी जनकपतिपुत्री निवसति ॥ ४९ ॥

(नेपथ्ये ।)

अयि प्रिय राम,

किं क्रीडसि शरस्तोमैर्नन्वेकेनैव पत्रिणा ।

परिपूरय नः कामं यशसा च जगन्नयम् ॥ ५० ॥

विद्याधरः—नूनममी दिवौकसस्त्वरयन्ति रामचन्द्रम् । तच्छृण्व-

न्किमधुना वक्ष्यति रावणः ।

(नेपथ्ये ।)

रे रे मम मुजाः,

मुक्त्वैकां हरशेखरप्रणयिनीं पीयूषमानोः कलां

दिवपालावलिमौलिमण्डनमणीनृद्धीत सर्वानपि ।

तैः काञ्चीं रचितां चिराय बहत्तु श्रोणीतटे जानकी

गायन्ती कमनीयशिक्षितमरैर्मद्विक्रमाडम्बरम् ॥ ५१ ॥

विद्याधरः—(विहस्य ।) लङ्केश्वर, समयज्ञोऽसि यद्भुजानेव नियुक्त-

वानसि । अधुना हि भुजमण्डलमेव परिवारवर्गस्ते । (विलोक्य । साकू-

तम् ।) अये, कथमनेन दशाननवचनेन किञ्चित्कुपित इव दृश्यते जान-

कीकान्तः । (पुनः सहर्षविषादम् ।) हन्त मोः,

विकचकुसुमस्तोमाकीर्णे परागविमूषितः

शशिमणिशिलातरुपेऽनल्पे सलीलमशेत यः ।

अयमयमसौ रोषारूढे क्षणं रघुनन्दने

मुवि दशमुखः शेते धूलिच्छटापरिधूसरः ॥ ५२ ॥

विद्याधरी—(सहर्षम् ।) तां दाणीं जेब जणअणन्दिणी रामचन्द्रेण

समं संगमिस्सदि ।

विद्याधरः—अथ किम् ।

१. तदिदानीमेव जनकनन्दिनी रामचन्द्रेण समं संगमिष्यति ।

उद्दामहेतिवल्यैः परिदीपिताशं

पश्य प्रविश्य जनकेन्द्रमुता हुताशम् ।

प्रत्युद्गता समधिकां द्युतिमावहन्ती

प्रातर्मयूखकलिकेव दिवाकरस्य ॥ ५३ ॥

विद्याधरी—पेक्ख पेक्ख । इमो असमसमरकअत्थिदं पदेसं अवतरइ रामचन्दो ।

विद्याधरः—तदेहि । कर्णामृतं पुलोमजायै निवेदयावः ।

(इति निष्क्रान्तौ ।)

(ततः प्रविशति रामः सीतालक्ष्मणौ सुग्रीवविभीषणौ च ।)

रामः—अये, कथमुपगत एव भगवानम्बरमणिश्चरमाचलचूडम् ।

लक्ष्मणः—पश्चिमपयोधिवेलां च । नन्विदानीम्

उद्दामदिग्विद्वरदचञ्चलकर्णपूर-

गण्डस्थलोच्चलदलिस्तवकाकृतीनि ।

मीलन्नमांसि मृगनाभिसमानमांसि

दिक्कन्दरेषु विलसन्तितमां तमांसि ॥ ५४ ॥

रामः—अये, कथमुज्जृम्भितमेव निशाचरचक्रानुकारिणा तिमिरनिकरेण ।

विभीषणः—नन्वितोऽपि समुन्मीलितमेव रामनाराचानुकारिणा तुहिनकरकिरणप्रकरेण ।

सुग्रीवः—एवमेतत् । अमी हि

क्षीराब्धेर्लहरीषु फेनघवलाश्चन्द्रोपलेषु सव-

त्पायःसीकरिणो विकसिकुमुदक्रोडे रजःपिञ्जराः ।

उन्मीलन्ति चकोरचञ्चुगहने छिन्नप्ररूढाश्चम-

त्कुर्वन्तः प्रियविप्रयुक्तरमणीगात्रे सुधांशोः कराः ॥ ५५ ॥

विभीषणः—एवमेतत् । इदानीं हि

शंकरार्धतनुवद्धपार्वतीकुङ्कुमाक्तकुचकोरकाकृतिः ।

सूच्यते कमलिनीमिरुन्नमत्पद्मकोशकरलीलया शशी ॥ ५६ ॥

लक्ष्मणः—(सकौतुकम् ।) एवमेतत् । अहो ।

१. पश्य पश्य । अयमसमसमरकदर्थितं प्रदेशमवतरति रामचन्द्रः ।

ध्वान्तौघे शितिकण्ठकण्ठमहसि प्राप्ते प्रतीचीमुखं
प्राचीमञ्चति किञ्च दुग्धलहरीमुग्धे विधोर्धामनि ।

एतत्कोकचकोरशोकरमसम्भानप्रसन्नोल्लस-

दृक्पातोर्मिकदम्बचुम्बितमिव त्रैलोक्यमामासते ॥ ५७ ॥

रामः—वत्स, एवमेतत् । इदानीं हि

शीतांशुस्फटिकालवालवलयद्रागुल्लसत्कौमुदी-

वल्लीनूतनपल्लवाञ्चितमिव प्राप्य क्षणं ताम्रताम् ।

चञ्चन्मत्तचकोरचञ्चुषटनाच्छिन्नाग्रकाण्डस्रुत-

क्षीरस्यन्दनिरन्तराश्रुतमिव श्वेतं वियद्भासते ॥ ५८ ॥

(पुनर्विलोक्य सकौतुकम् ।) वत्स लक्ष्मण,

पश्योदेति वियोगिनां दिनमणिः शृङ्गारदीक्षामणिः

प्रौढानङ्गमुजङ्गमस्तकमणिश्चण्डीशचूडामणिः ।

तारामौक्तिकहारनायकमणिः कंदर्पसीमन्तिनी-

काञ्चीमध्यमणिश्चकोरपरिषच्चिन्तामणिश्चन्द्रमाः ॥ ५९ ॥

लक्ष्मणः—एवमेतत् । अयमसौ

सैरं कैरवकोरकान्विदलयन्पूनां मनः खेदय-

न्ममोजानि निमीलयन्मृगदृशां मानं समुन्मीलयन् ।

ज्योत्स्नां कन्दलयन्दिशो घवल्यनुद्वेलयन्वारिधी-

न्कोकानाकुलयंस्तमः कवल्यन्निन्दुः समुज्जृम्भते ॥ ६० ॥

विभीषणः—सखे सुग्रीव, पश्य ।

मयूखनखरत्रुटतिमिरकुम्भिकुम्भस्थलो-

च्छलत्तरलतारकाकपटकीर्णमुक्तागणः ।

पुरंदरहरिद्रीकुहरगर्मसुप्तोत्थितः

स्तुषारकरकेसरी गगनकाननं गाहते ॥ ६१ ॥

सुग्रीवः—सखे विभीषण, पश्य ।

यः श्रीखण्डतमालपत्रति दिशंः प्राच्यां स्मरक्षमापतेः

पाण्डुच्छत्रति दन्तपत्रति वियलक्ष्मीकुरङ्गीदृशः ।

केलिश्वेतसहस्रपत्रति रतेः किं च क्षपायोषितः

क्रीडाराजतसीधुपात्रति शशी सोऽयं जगन्नेत्रति ॥ ६२ ॥

रामः—(निर्वर्ण्य ।)

सितकिरणकपोलीमालिमालोकयन्ती

तिमिरविरहतापव्याकुलां व्योमलक्ष्मीम् ।

रजनिरमलताराशीकरैः सिक्तमस्याः

परिमलयति गात्रं चन्द्रिकावन्दनेन ॥ ६३ ॥

(पुनर्विमृश्य । खगतम् ।)

इन्दुरिन्दुरिति किं दुराशया बिन्दुरेष पयसो विलोक्यते ।

नन्विदं विजयते मृगीदृशः श्यामकोमलकपोलमाननम् ॥ ६४ ॥

(पुनः सीतां प्रत्यपवार्य ।)

तन्वि त्वद्वदनस्य विभ्रमलवं लावण्यवारांनिधे-

रिन्दुः सुन्दरि दुग्धसिन्धुलहरीबिन्दुः कथं विन्दतु ।

उत्कल्लोलविलोचने क्षणमयं शीतांशुरालम्बता-

मुन्मीलन्नवनीलनीरजवनीखेलन्मरालश्रियम् ॥ ६५ ॥

सीता—(लज्जां नाटयति । विलोक्य सहर्षम् ।) अहो, कहमिमो उन्मी-
लितो जेष्ठ ।

मुञ्जलीकिदारविन्दो माणवर्द्धमाणवारणमहन्दो ।

तिहुअणणअणारविन्दो रअणीमुहचन्दणो चन्दो ॥ ६६ ॥

रामः—सखे सुग्रीव, पश्य पश्य ।

इन्दोरस्य त्रियामायुवतिकुचतटीचन्दनस्थासकस्य

व्योमश्रीचामरस्य त्रिपुरहरजटावल्लरीकोरकस्य ।

कन्दर्पक्षोणिपालस्फटिकमणिगृहस्यैतदाखण्डलाशा-

नासामुक्ताफलस्य स्थगयति जगतीं कोऽपि भासां विलासः ॥ ६७ ॥

सुग्रीवः—अये रघुनाथ, पुनरुक्तमिदमाचष्टे चन्द्रमसः किरण-
विलासः ।

रामः—कथमिव ।

सुग्रीवः—नन्वत एव

१. अहो, कथमयमुन्मीलित एव ।

मुकुलीकृतारविन्दो मानवतीमानवारणमृगेन्द्रः ।

त्रिमुवननयनारविन्दो रजनीमुखचन्दनधन्वः ॥

कर्पूरादपि कैरवादपि दलत्कुन्दादपि स्वर्णदी-

कल्लोलादपि केतकादपि चलत्कान्ताद्गन्तादपि ।

दूरोन्मुक्तकलङ्कशंकरशिरःशीतांशुखण्डादपि

श्वेतामिस्तव कीर्तिमिर्धवलित्ता सप्तार्णवा मेदिनी ॥ ६८ ॥

रामः—अलं तुच्छप्रायजल्पितेन ।

विभीषणः—देव, तुच्छप्रायमेव जल्पितं सुग्रीवेण । यदुक्तं
मेदिनी धवलितेति । ननु त्रिलोकीतलमेव धवलितमिति वक्तव्यम् ।
संप्रति हि

समुन्नतधनस्तनस्तवकचुम्बितुम्बीफल-

कणन्मधुरवीणया विबुधलोकवामभ्रवा ।

त्वदीयमुपगीयते हरकिरीटकोटिस्फुर-

तुषारकरकन्दलीकिरणपूरगौरं यशः ॥ ६९ ॥

रामः—अयि लङ्केश्वर, भवानपि किष्किन्धानाथमतमेवानुगतः ।

(पुनर्विलोक्य सहर्षं सुग्रीवं प्रति ।)

संरम्भोद्विक्तनक्तंसमयदशमुखोच्चण्डदोर्दण्डहेला-

कैलासः सप्तलोकीजयमुदितमनोजन्मवादित्रशङ्खः ।

लोलाक्षीगण्डपालीलवणिमजलधेरुद्रतः फेनपिण्डः

पश्य व्योमावकाशं विशति विरहिणां दत्तशङ्खः शशाङ्कः ॥ ७० ॥

(निर्वर्ण्य । खगतम् ।)

अयं नेत्रादत्रैरजनि रजनीवल्लभ इति

अमः कोऽयं प्रज्ञापरिचयपराधीनमनसाम् ।

सुधानामाधारः स खलु रतिबिम्बाधरसुधा-

रसासेकस्निग्धादजनि नयनात्पुष्पधनुषः ॥ ७१ ॥

लक्ष्मणः—आर्ये जानकि, पश्य पश्य ।

आनन्दं कुमुदादीनामिन्दुः कन्दलयन्त्रयम् ।

लङ्घयत्यम्बराभोगं हनूमानिव सागरम् ॥ ७२ ॥

सीता—अये सुलक्षण लक्ष्मण, सो उण दाणीं कहिं रहउलकु-

डुम्बसन्तावसमणचन्दणो पवणणन्दणो ।

१. अये सुलक्षण लक्ष्मण, स पुनरिदानीं क रहुकुलकुडुम्बसन्तापशमनच-
न्दनः पवननन्दनः ।

लक्ष्मणः—आर्ये, स एष रामचन्द्रेण बन्धुमानन्दयितुमयोध्यायां प्रहितः ।

सीता—तां अस्मेहिं किंति विलम्बीयदि ।

(रामो विभीषणमुखमालोकते ।)

विभीषणः—(निर्गल्य प्रविश्य च ।) इदं तत्पुष्पकामिधानं विमान-
रत्नमारुह्यताम् ।

(सर्वे विमानावरोहणं नाटयन्ति ।)

रामः—(सकौतुकम् ।) अये, तदिदं विमानरत्नं यत्किञ्च त्रिभुवनै-
कवीरः कुबेरानुजः कुबेरादाजहार ।

लक्ष्मणः—(सामर्थम् ।) कथमयं किष्किन्धामाहिष्मतीपतिभ्यः सम-
भागविभक्तलक्ष्मीकोऽपि त्रिभुवनैकवीर इति व्यपदिश्यते ।

रामः—(विहस्य ।) वत्स, एवमेतत् ।

तादृक्कठोरसुजयन्त्रनिपीडनेन

निःशब्दतामुपगतैर्दशकण्ठकण्ठैः ।

यत्कीर्तिघोषणमकारि चतुःसमुद्र-

वेलासु किं स वचसां विषयः कपीन्द्रः ॥ ७३ ॥

अपि च ।

कोपप्रदीप्तनिजलोचनदीपवह्नि-

निर्मिन्नसान्द्रतिमिरे स दशाननोऽपि ।

काराकुटीरकुहरे वसति स यस्य

सोऽप्येष हैहयपतिर्विषयो न वाचाम् ॥ ७४ ॥

किंतु परिभाषय वत्स,

यस्य द्राक्षरवालकृतशिरसः कण्ठालवालस्थलीं

चूडाचन्द्रमसं निपीड्य निविडं सिञ्चन्मुषानिर्झरैः ।

स्वां मेने दशखण्डमण्डन इति ख्यातिं कृतार्थी हरः

पन्थानं दशकन्धरः स च कथंकारं गिरां गाहते ॥ ७५ ॥

(निर्वर्ण्य ।) अये, किमुच्यतेऽस्य खलु त्रिकूटगिरिशिखरकण्ठीरवस्य दश-
कण्ठस्य लोकोत्तराणि चरितानि ।

१. तदस्माभिः किमिति विलम्ब्यते ।

यहोःशायिनि चन्द्रशेखरगिरौ मारावतारोन्नम-

न्नागाधीशफणावलीमणिरुचां पूरे समुन्मीलति ।

जातास्तुल्यमकालबालतपनाताम्राश्वतसो दिशो

देवस्यापि रुषा तुषारकिरणोत्तंसस्य तिस्रो दृशः ॥ ७६ ॥

लक्ष्मणः—आर्य,

एष मे मनसि भासतेऽधुना मूर्तिमानिव मनोरथो रथः ।

नास्ति नो यदधिरोहलील्या दूरमागतवतामपि श्रमः ॥ ७७ ॥

रामः—एवमेतत् । तथाहि ।

उल्लङ्घ्य नीरधिमतीत्य च दण्डकानि

नद्यौ च मेकलकलिन्दसुते व्यतीत्य ।

प्राप्ताः शिखण्डिशतखण्डितशाखिखण्ड-

मेते वयं शिखरिणं ननु चित्रकूटम् ॥ ७८ ॥

सीता—(तिर्यग्विलोक्य ।) अहह कलिन्दनन्दिनि, सख्यप्रसादासि
जं पुणोवि णिअकुडुम्बस्स दिण्णदंसणासि ।

रामः—अयि, तदिदं निर्मुक्तविरोधश्चापदं भगवतो भारद्वाजस्या-
श्रमपदम् ।

लक्ष्मणः—एवमेतत् । अत्र हि

व्याजृम्भमाणवदनस्य हरेः करेण

कर्षन्ति केसरसटाः कलमाः किलैके ।

अन्ये च केसरिकिशोरकपीतमुक्तं

दुग्धं मृगेन्द्रवनितास्तनजं पिबन्ति ॥ ७९ ॥

अपि च ।

क्रीडन्माणवकाङ्क्षिताडनशतैरुज्जागरस्य क्षणं

शार्दूलस्य नखाङ्कुरेषु कुरुते कण्डूविनोदं मृगः ।

चञ्चच्चन्द्रशिखण्डितुण्डघटनानिर्मोकनिर्मोचितः

किंचायं पिबति प्रसुप्तनकुलश्यासानिलं पत्रगः ॥ ८० ॥

१. अहह कलिन्दनन्दिनि, सख्यप्रसादासि यत्पुनरपि निजकुडुम्बस्य दत्त-
वर्धनासि ।

रामः—अये, कथमयं संप्राप्त एव चक्रवाकरमणीसंरम्भसमयः
प्रभातसमयः । तथाहि ।

एते केतकधूलिधूसररुचः शीतद्युतेरंशवः

प्राप्ताः संप्रति पश्चिमस्य जलधेस्तीरं जराजर्जराः ।

अप्येते विकसत्सरोरुहवनीद्वक्पातसंभाविताः

प्राचीरागमुदीरयन्ति तरणेस्तारुण्यमाजः कराः ॥ ८१ ॥

लक्ष्मणः—(सकौतुकम् ।)

सद्यः संघटमानकोकमिथुनव्याजेन पीनस्तन-

द्वन्द्वव्यञ्जितयौवनोज्ज्वलरुचो निर्माय दिक्कन्यकाः ।

दुर्दैवाक्षरमालिकामिव झगित्याकृष्य मृङ्गावलीं

लक्ष्मीमम्बुजिनीजनस्य तनुते देवस्त्विषामीश्वरः ॥ ८२ ॥

सुग्रीवः—विभीषण, पश्य पश्य ।

उन्मीलन्ति निशानिशाचरवधूनिर्वासनामान्त्रिकाः

सायं सालसमुत्पङ्कजवनप्रोद्भोषवैतालिकाः ।

फुल्लत्पङ्कजकोशगर्भकुहरप्रोद्भूतमृङ्गावली-

झाङ्कारप्रणवोपदेशगुरवस्तीव्रद्युतेरंशवः ॥ ८३ ॥

विभीषणः—एवमेतत् । तथाहि ।

आयान्त्या दिवसश्रियः पदतलस्पर्शानुमावादिव

व्योमाशोकतरोर्नवीनकलिकागुच्छः समुज्जृम्भते ।

आतन्वजवतंसविभ्रंममसावाशाकुरङ्गीदृशा-

मुन्मीलत्तरुणप्रभाकरकरस्तोमः समुद्भासते ॥ ८४ ॥

रामः—प्रिये,

एतत्तर्क्य चक्रवाकमुदृशामाश्वासनादायिनः

प्रौढध्वान्तपयोधिमग्नजगतीदत्तावलम्बोत्सवाः ।

दीप्तांशोर्विकसन्ति दिङ्मृगदृशां काश्मीरपद्मोदक-

व्यात्युक्षीचतुराः सरोरुहवनश्रीकेलिकाराः कराः ॥ ८५ ॥

(अपवार्य ।) पश्य पश्य ।

शिथिलयति सरागो यावदर्को नलिन्याः

कमलमुकुलनीवीग्रन्थिमुद्रां करेण ।

प्रविकसदलिमाला गुञ्जितैर्मञ्जुशब्दा

जनयति मुदमुच्चैः कामिनां कामिनीव ॥ ८१ ॥

सीता—(विहस्य विलोक्य च ।) कैहं इमो उम्मीलिदो जेव ।

पुवगिरिपोम्भरायो पञ्चहीकिदणअणशीअलसहाओ ।

कुङ्कुमकिअङ्गराओ णलिणीजणवल्लहो देवो ॥ ८७ ॥

रामः—(प्रकाशम् ।) अये जानकि, पश्य ।

तरलतरतरङ्गमङ्गहेलावहलविलासविलोलहंसमाला ।

अमरपुरतरङ्गिणीयमम्बा सुरनरमङ्गलकारिणी न दूरे ॥ ८८ ॥

(सीता सहर्षं तदेव पठति संस्कृतं प्राकृतं च)

रामः—(सहर्षम् ।) वत्स लक्ष्मण, इयमदूरे रघुकुलमङ्गलाङ्कुरप्र-
रोहकेदारधरणीतरङ्गिणी सरयूः । इयं च सरयूतरङ्गशीकरशीतलीकृतप-
रिसरा नगरीसीमन्तमणिरयोध्या ।

लक्ष्मणः—(सहर्षम्) अयमसौ मरतानुयातस्त्वदमिषेककृतमतिर्म-
गवानंरुन्धतीपतिः ।

दिलीपकुलमाणिक्यं सकलाशाविकासकम् ।

आविर्भवन्तं भास्वन्तं भवन्तं संप्रतीक्षते ॥ ८९ ॥

तेन पुष्पकादवतरामः ।

रामः—वत्स, प्रतीक्षस्वैव तावत्सुलभसकलमण्डलालोकमाखण्डला-
शामण्डनं भगवन्तं चण्डमरीचिं नमस्यामः । (अञ्जलिं बध्ना ।)

प्राचीकुङ्कुमतिलकं पूर्वाचलशेखरैकमाणिक्यम् ।

त्रिभुवनगृहैकदीपं वन्दे लोकैकलोचनं देवम् ॥ ९० ॥

(नेपथ्ये ।)

अये वत्स रामभद्र ।

रामः—अहो अद्भुतम् ।

विकासयन्ती नितरां पद्मानीव मनांसि नः ।

प्रमेव भारती कापि मानुबिम्बाद्विनृम्भते ॥ ९१ ॥

१. कथमयमुन्मीलित एव ।

पूर्वगिरिपद्मरागः प्रकटीकृतनयनशीतलस्रभावः ।

कुङ्कुमकृताङ्गरागो नलिनीजनवल्लभो देवः ॥

(नेपथ्ये ।)

यशःपूरं दूरं तनु सुतनुनेत्रोत्पलवनी-

तमस्तन्द्रा चण्डातप तप सहस्राणि शरदाम् ।

इयं चास्तां युष्मद्गुणकथनपीयूषपटल-

श्रितोत्सङ्गा नन्दत्सुरनरमुजङ्गा त्रिजगती ॥ ९२ ॥

रामः—अनुगृहीतोऽस्मि ।

(पुनर्नेपथ्ये ।)

अन्यच्च ते किमाशासहे ।

सुग्रीवः—अये तात दिनकर, परिपूर्णमनोरथ एव राममद्रः ।

अनेन हि

प्राप्ता निर्भरमुन्नतिर्निजगुणैराज्ञा पितुः पालिता

सुग्रीवश्च विभीषणश्च परमां राज्यश्रियं प्रापितौ ।

सङ्ग्रामे दशकन्धरः सुररिपुर्नीतो यशःशेषतां

दृष्टो बन्धुजनश्च हर्षविगलद्वाष्पोल्लसल्लोचनः ॥ ९३ ॥

तथापीदमस्तु ।

आबालाद्वदनाम्बुजे तनुमृतां सारस्वतं जृम्भतां

देवे कौस्तुभधात्रि चन्द्रमुकुटेऽद्वैता मतिः खेलतु ।

वाग्देव्या सह मुक्तवैशसरसा देवी च दीव्यादियं

शेषस्यैव फणाञ्चलेषु सततं लक्ष्मीः सतां सद्यमु ॥ ९४ ॥

रामः—तदागच्छत । पुष्पकादवतीर्य गुरुं बन्धुजनं पौरांश्चानन्द-
यामः ।

(इति सर्वे पुष्पकादवतरन्ति ।)

जायन्तामविरामरामचरितक्रीडाभिरामाः सता-

मुन्मीलन्नवमालिकाविरचितस्रग्दामरम्या गिरः

याः कण्ठेऽपि निवेश्य पेशलघियो रोमाञ्चलीलाञ्चिताः

कान्ताबाहुलताविलासमहिमाश्लेषास्तृणं मन्वते ॥ ९५ ॥

(इति निष्क्रान्ताः सर्वे ।)

इति सप्तमोऽङ्कः ।

समाप्तोऽयं ग्रन्थः ।

श्लोकानुक्रमणिका ।

अइ तुह मुहलेहा चन्द २।२९
 अइ पिवह लोअणाइ २।२५
 अखण्डचण्डिमोहण्ड ४।७
 अग्रेसरी रघुपतेः ७।२१
 अङ्गं लिम्पति चन्दनेन ७।७
 अङ्गैरङ्गीकृता यत्र ३।७
 अत्र ते सखि शिखण्ड २।२३
 अथाविरासीत्कुरुवि ५।३६
 अथाहृतस्तादृक्समर ५।३५
 अथैवास्य विभीषणस्य ७।१२
 अधिचरणममू चमूर ५।४२
 अनल नलिनकोमले ६।३७
 अनाहृत्य हठात्सीतां १।६०
 अन्तःसान्द्रवहन्महेश्वर ७।४८
 अन्योऽपि कोऽपि यदि १।५५
 अपक्रान्ते बाल्ये तरुणि २।११
 अपि तपति पतङ्गे ५।२६
 अपि मुदमुपयान्तो १।१९
 अप्याविरस्तु भूयोऽपि २।३०
 अप्युचण्डैस्तपन ५।२७
 अमलमृणालकाण्डकम २।२०
 अमी मे दोर्दण्डास्तुलि १।५९
 अमृतजलधेः पार्यं पार्यं १।२१
 अमृतमयपयोधिर्क्षीर २।२८
 अम्बाः शुभ्रधमाणा मे ५।६
 अयं यावद्यावत्सु ७।४९
 अयं नेत्रादग्रेरजनि ७।७१
 अयमुदयति चन्द्रे ६।७
 अयि राघवाविति सुधा ७।३१
 अये कयमशोकोऽपि ६।३६
 अये लङ्केश विसस्त १।३८
 अवनिमवनिपालाः ३।१३
 असुरसुरनिशाचरो १।५३

असुरसुरनिशाचरो ६।१
 अस्ति मे कानुकं दिव्यं १।२५
 आः पापिन्यद्वयतो मे ५।४६
 आकर्णान्तं त्रिपुरमथन १।२९
 आकर्णितस्तव दधानन ७।४४
 आकल्पं सुरजिन् १।२
 आकारेणैव चतुराः १।४
 आचान्तकान्तिरुन्निरै ७।९
 आर्द्रापात्परतोऽप्यमी १।३२
 आनन्दं कुमुदादीना ७।७२
 आपूरणाय पुरवैरि ४।४५
 आबालाद्वदनाम्बुजे तनु ७।९४
 आमीलमवनीलनीरज ६।१६
 आमोदमाग्राय महौष ७।३४
 आयान्त्या दिवसत्रियः पद ७।८४
 इतो बाणं रामः क्षिप ५।३९
 इदमेव नरेन्द्राणां ५।३
 इन्दुरिति किं दुरा ७।६४
 इन्दोरस्य त्रियामायुवति ७।६७
 इयं लीलालोकाद् ७।१६
 इह मधुपवधूनां पीत २।३
 इह मुग्धमुखे वत्स ५।१०
 ईशत्यक्पुराणचाप ४।३७
 ईशत्यक्पुराणचाप ४।३८
 उत्तरङ्गय क्रूरलोचने २।२२
 उदर्कमूर्तिमिच्छद्भिः ७।१
 उदितोऽर्जुनमुजविपिने ४।४
 उहण्डचण्डिमलसङ्ग १।४८
 उहामदिग्निरदचच्चल ७।५४
 उहामहेतिवल्लयैः परि ७।५३
 उद्भिन्नश्चापचक्राद् ४।४३
 उन्मीलन्ति निशानिशाचर ७।८३
 उन्मीलमयनान्तकान्ति ६।५

चन्मीलितेन शिखरेण ११५२
 उल्लङ्घय नीरधिमतील ७१७८
 एकः स्वर्णमहीधरां क्षिति ४११७
 एकः कथं बहुतरैः ११४२
 एकेनालम्बितेयं शिथि ६११५
 एतत्कोककुटुम्बिनीजन २१३४
 एतत्तदुर्विगाहं तुहिन ३१३०
 एतत्तर्क्य चक्रवाकमुदया ७१८५
 एतत्तर्क्य चक्रवाकहृदया ३१२
 एतयोः प्रकृतिरम्य ३१२०
 एतयोरहमुदाररूपयोः ३११९
 एतान्यस्य यथायथा ७१४७
 एते केतकधूलिधूसररुचः ७१८१
 एते हि स्वरसावनम्र ५१३२
 एतैः श्रीकण्ठकोदण्ड ३१४३
 एष मे मनसि भासते ७१७७
 एषामयं रामचमूचराणां ७११३
 कंदर्पज्वरवेदनापरि ६१२४
 कदली कदली करमः ११३७
 कनकहरिणगात्रे बाण ५१४०
 कनीयस्या मातुः कृतचरण ७१३२
 कमलबन्धुविलोचन ४१४६
 करकिसलयलीला ३१४४
 करपङ्केरुहकोठे ४१४१
 कराघाताद्विष्णोस्तरल ४१४०
 करुणतरङ्गतरङ्गिणि २१६
 कर्णे निधाय च पिधाय १११६
 कर्पूरादपि कैरवादपि ७१६८
 कल्लोक्षितपङ्कत्रिपुर २१३५
 कल्लोलिनि लम्बिव ६१४
 कस्त्यैचिदेहि कन्यां ३१३८
 कस्याख्याय व्यतिकर ६१४४
 कान्तमिन्दुमण्डिमकोमले २११०
 कान्तेनाथ प्रणयमञ्जुरं ५१२८
 कामः कियानसिलतां ६१२७
 कामारिकार्मुकविकर्षण ११३०

कालीकेसरिकेसरामल ७१४१
 किं शीतांशुमरीचयः ३१२३
 किं क्रीडसि धरस्तोमैः ७१५०
 किं नाम वाग्दम्बरम् ४१३६
 किं ब्रूमो दशकंधरं ७१३६
 किरीटमधिरुहेऽपि ४१२७
 कीर्तिं सृणालकमनीय ११६
 कुर्व सकर्षणं चेतः ६१३५
 कुर्वन्कोपादुदध्वनि ४१२
 कृतः स्थाने स्थाने ५१३१
 कृत्वा त्रिःसप्तकृत्वाः ४१३४
 कृत्वा प्रबुद्धकमला २१३२
 कृत्वा विनिर्ग्रमपनिर्ग्र ७१२२
 केयं श्यामोपलविरचि २१७
 कैलासशैलशिखराद ११४७
 कैलासाधिकसारं कि ११२४
 कोपपाटलितलोलदृष्टिना ७१४
 कोपप्रदीप्तनिजलोचन ७१७४
 कोलाहलेनोत्सता ७११४
 क्रीडन्माणवकाङ्क्षितादन ७१८०
 क्रीडाभममृगाङ्गमौलि ३१४७
 क्रीडाविनिर्मितसुदुर्मद ४१२८
 क परशुरज्जुमस्ते कुत्र ४१३२
 क्षीराब्धेरुहरीषु फेन ७१५५
 क्षुण्णक्षत्रकठोरकण्ठ ४१३३
 खरः कीदृग्वाली कवि ७१४०
 गमय वत्स निमील्य ५१७
 गहनविपिनवासोत्कण्ठ ५११३
 गाधिनन्दन न नन्दन ३१९
 गुणग्रामाभिसंवादि ११५
 गोदावरीतीरतपोवनेषु ६१११
 चण्डमेव किल तिग्म ४१४७
 चण्डीशकार्मुकविमर्द ४११९
 चलारः प्रथयन्तु १११
 चन्द्रहास हर मे परि ६१३३
 चन्द्रे च रामचन्द्रे च १११०

चान्द्रीं लेखां दशति ६।३२
 छत्रछाया तिरयति ३।१२
 जज्ञिवान्दशरथः स हि ३।२९
 जं णहु संभावीजदि ६।२०
 जनकतनयाहस्तन्यस्तै ५।३०
 जानीवे नहि जामदग्न्य ४।२४
 जायन्तामविरामराम ७।९५
 ज्याघातः कार्मुकस्य ३।१०
 ज्यावल्लीं ललिताङ्गुली ३।४८
 जगिति जगतीमाग १।११
 तटभुवि सरसीनां सैकते ५।२४
 तडिलेखा नेयं विलस १।३५
 तत्कोदण्डं कुलिशकठिनं ४।३९
 तदिदं वीरसूकर्णं २।१
 तनुश्रिया निर्जितचम्प ३।२१
 तन्मे विदेहतनया ६।३
 तन्वि लद्भदनस्य विभ्रम ७।६५
 तपःशान्तं चेतः स्फटिक ४।३१
 तपनकुलशिरःकिरीट ३।२८
 तपनसुतया देव्या यद्वा ५।३३
 तरलतरतरङ्गमङ्गहेला ७।८८
 तरुरयमितः शीतच्छायः ५।२२
 तस्य पद्मवनबान्धव ३।२५
 तस्याः कण्टिकमपि नूपुर ५।४८
 ताटङ्किना झटिति ३।१
 तादृक्कठोरमुजयञ्च ७।७३
 तान्येव पद्मलदशो ६।१२
 तारापतेरनुचरो रघु ६।३९
 तुह सुहृत् सखिखव ६।१३
 तुहिनकरमयूखैर्दास ६।२३
 तेजोर्कं लङ्घयन्तो ३।४६
 त्रासं मुख समुद्र ७।११
 त्रासातुरेण हरिणेन ५।३८
 त्रिपुरमथनचापारोप १।५१
 त्रिलोकी कोकीयं मुद ४।४४
 त्रिशङ्कोः खलौकाद ३।१५

त्वं मित्रं मम जामदग्न्य ३।३९
 लया देयं यन्मे द्वय ५।४
 लया मम समेतस्य ५।९
 लया समं मे चलारि ५।८
 दक्षिणस्याम्बुधेर्मध्ये ४।११
 दर्पोद्धतं दधिमुखं ६।५१
 दलदमलकोमलोत्पल २।२७
 दारैर्मुक्तकुचांशुकैः ४।२६
 दिलीपकुलमाणिक्यं सक ७।८९
 दुर्धर्षाः सुरसिद्धकिंनर ४।१३
 दूरोन्मुक्तमदो विभीषण ७।४२
 देवि लदीयमणि ६।१०
 दोष्णां न मे विदितवान १।५०
 धनुर्निस्त्रिधादिप्रहरण ७।४६
 ध्वान्तौघे शितिकण्ठकण्ठ ७।५७
 नक्तंचरेन्द्रमणिनी ५।३४
 नखैस्तदीयैः कुलिशा ५।४७
 न ज्ञातुं नाप्यनुज्ञातुं ५।२
 नटति नरकराग्रम्यग्र १।२८
 न ब्रह्मविद्या न च राज १।२३
 नरेन्द्रः कैकेयीवचन ५।१७
 नामीपद्मवसच्च १।३
 निकामं रामस्य प्रम ५।१२
 निकृत्तचाप इति मा ७।४३
 निजनखशिखालेखा ६।८
 निजामपि सुतां सीतां ६।१८
 निजे पाणौ कृत्वा कमल ६।२६
 निन्यन्ते यदि नाम मन्द १।२०
 निर्मिन्नवैरिकरिक्मम् १।४१
 निर्मुक्तशैशवदशा २।१९
 निशाचरशिरोरत्न ७।१०
 नीलनीरजदलोष्णवल ३।१८
 नीलोऽयं दशमुखपाणि ७।२७
 नृपशतसुकुमारकण्ठ ४।९
 नेदीयसी हि सरयू ५।५२
 पथि पथि लतालोला २।५
 पदाभ्यामुनिग्रामधरयति २।९

पन्थाः समः सिकतिलो ५१२१
 पयोमिः सिच्यन्तां ३१६
 परलीकुचकुम्भेषु ७१२
 परिमितकमनीयः ६११४
 परिम्लानां मालामिव ५१५१
 पश्य पश्य सुभटैः स्फुटं ११३१
 पश्योदेति वियोगिनां ७१५९
 पाणीजनककन्यानां ३१५१
 पादोपजीवनमङ्गानो ३१५
 पितुः पादाम्भोजप्रणति ११४९
 पीला कञ्जलकालिमा ३१३७
 पुरः कान्तं यान्तं विपिन ५११४
 पुष्पगिरिपोम्मरायो ७१८७
 पूर्णा एव पुरारिचाप ३१४२
 पूर्वमेव प्रयातानां खर ७१३९
 प्रत्यङ्गमङ्कुरितसर्व ११७
 प्रत्यासन्ने भवति ५१२९
 प्रसीद त्वं रोषाद्विरम ४१३५
 प्राकारमुभतमसीम ६१२२
 प्राचीकुङ्कुमतिलकं ७१९०
 प्राचीमालम्बमाने घन २१३३
 प्राप्ता निर्भरमुभति ७१९३
 प्राप्य चापनिगमानितः ३१३३
 प्रायो दुरन्तपर्यन्ताः ५१४९
 प्रोषितवति रजनिकरे ५१५
 बन्धूकबन्धुरधरः सित २१८
 बहलगलन्तणअणजल ६१४५
 बहलगलितैः संतापो ५११
 बहुलपक्षधशीव दिने ६१४२
 बाणस्य बाहुशिखरैः ११५६
 बाणौघानेकवीरः कल ६१४९
 बाला विदेहतनया ५११५
 बीजं यस्य चिरार्जितं १११३
 भास्वद्वंशावतंस ११९
 भिन्दभिद्रां मुरारेः ३१४५
 भिन्नप्रभिधसुरकुञ्जर ७१२५

भीतं विलोक्य हरिणं ५१२३
 मुमालकं स्मितपरा ७११५
 भ्रूवल्लीविजितमनोज ५१३७
 भो ब्रह्मन्भवता समं ४१२५
 मञ्जणवद्गुणेश्वर २१२४
 मकरन्दरसस्यन्दसुन्द ११२६
 मणिमयमङ्गलदीवो ४११
 मत्ता चापं शशिमुखि २११७
 मन्दाकिनीकनकपद्म ११४३
 मन्दोदरीकुटिलकोमल ११५८
 मन्दोदरीमपि विमुञ्चति ६१२८
 मन्मनःकुमुदानन्द २११५
 मया स्पृष्टं न वा स्पृष्टं ४१२१
 मयि क्षीरोदन्वभिष्ट ११३४
 मयूखनखरत्रुटतिमिर ७१६१
 मलयशिखरादाकै २१४
 महौषधीनामाधारं भूधरं ७१३३
 मातस्तातः क्व यातः ५११८
 मा ताम्य तामरसपत्र ६१४७
 मा भव नागपतेः ७११८
 मा भव नागपतेः ७११९
 मारीचमारीचपुरं ३१३२
 मारीचमुख्यरजनीकर ३१३४
 मा शोभवं धनुरिव ४१४२
 मा होहि णाभवद्गणो ७११७
 मुञ्जलिदिदारविन्दो ७१६६
 मुक्त्वैकां हरशेखर ७१५१
 मुग्धस्य केलिविजित २१३१
 मौर्वी धनुस्तनुरियं च ४११५
 यः कर्तार्जुनभूखान्द्रुत ४११०
 यः काञ्चनमिवात्मानं ३१८
 यः श्रीखण्डतमालपत्रति ७१६२
 यत्र कामति संगरा ४१२९
 यत्संतुष्टवतः पुरा पुर ६१२५
 यथाहं निःसीमोत्सव ३१२२
 यद्वंशावज्जघातैः समिति ७१२४

यद्गोःशायिनि चन्द्रशेखर ७।७६
 यद्वाहू बहतः पराक्रम ३।२६
 यद्यःपूरं दूरं तनु ४।४८
 यद्यःपूरं दूरं तनु सुतनु ७।९२
 यस्य ख्याता जगति सक ३।३५
 यस्य त्र्यम्बकमौलिखेल ७।३
 यस्य द्राक्षरवालकृत ७।७५
 यस्याः स्वयं कुलगुरुः १।४६
 यस्याश्चोरश्चिकुरनिकरः १।२२
 यस्त्येन्द्रारिजयश्रिया ३।२७
 यस्योद्यद्दोरधाराञ्चल ४।५
 यस्योद्यद्भुजदण्डचण्डिम ३।२४
 यां वै गर्भे त्रिजगद्वला ६।१७
 यावत्कन्दुललाञ्छना ३।४९
 यावत्कर्णं तपति तपन ५।२५
 यावन्नीरनिधेः प्रभात ३।४
 या शैशवावधि मनो ६।३८
 युष्माकं भोः सुघटित ४।३०
 ये ऋष्यशृङ्गचरुभाग ४।१२
 ये चन्द्रचूडाचलचालनै १।४५
 येनावध्यत नर्मदाम्बु ४।६
 येनोपदिष्टपद्यापि ४।२०
 येयं विभीषणे शक्तिः ७।२८
 येषां कोमलकाव्यकौश १।१८
 योऽयं बहिः कलित ६।६
 यो वालिनः शौर्यनिधे ६।४०
 रजनिचरकराग्रस्पर्श ५।४४
 रजनिकर करास्ते ६।२
 रतिरिव जननेत्रा ३।३६
 राघवेण शिशुनापि ३।४१
 राजललाटफलका ७।८
 राजीव जीवसि मुषा १।३६
 रामे चन्द्रामिरामे विनय ४।१८
 रामेण सार्धमयमुद्धत ६।२३
 रामे प्राप्ते वनान्ते कथ ५।१९
 रामोन्मुक्तैकवाणप्रणि ५।४३

रे वाण मुञ्च मयि १।५७
 रे रे चन्दनमिन्दुमण्डल ७।६
 रे रे मुजाः कुरुत १।५४
 रोषामिभूतपुरुहूत ३।१६
 रोषारुणीकृतविलोचन १।४०
 लक्ष्मणस्येव यस्यास्य १।१५
 लङ्घ्येन दुष्टेन ७।५
 लालयन्तमरविन्द ३।३
 वक्षस्थले किमपि नील ७।२६
 वर्षेनैव समन्ततो दश ७।२९
 बहलस्या दृष्टिर्विकच २।१६
 बाजालेणवि कहिदा ६।२१
 बाणि सत्यदपधरेण १।८
 बाराङ्गनाकरतरङ्गित ३।११
 वार्ता च कौतुकवती २।१
 वालिने विसृजता धनु ६।४१
 वासन्तीरसविन्दुं सुन्दर २।१८
 विकचकुसुमस्तोमाकीर्णं ७।५२
 विकासयन्ती नितरां ७।९१
 विघ्नानिवाजुसरतो ५।२०
 विच्छालज णिमज्जं ६।४६
 विद्याधरप्रणयिनी १।४४
 विधिरकरुणः स्फीतं ६।३१
 विष्वक्ता दशभिर्मुखै ७।४५
 विनैवाम्मोवाहं बहुल १।३३
 विन्यासं नाकनारीकुच ७।३५
 विरम विरम रक्षः किं ६।३०
 विलासैर्दम्भोलेर्दलित ५।५३
 विलासो यद्वाचामसम १।१४
 विसृष्टपेसल्लप्पलप्पला २।२१
 विहरास्मिन्मणीये ५।४१
 वेध्यं क्रौञ्चमहीधरस्य ४।१६
 वेलाग्रेरस्य हेलाक्रमण ६।५०
 व्याजुम्भमाणवदनस्य ७।७९
 शंकरार्धतनुवद्वपार्वती ७।५६
 शलाकीकृत्य खां दश ३।१४

शिथिलयति सरागो याव ७८६
 शीतांशुस्फटिकालवाल ७५८
 श्यामच्छवीनामियमन्तराले २११३
 श्रीकण्ठकार्मुकनिरस्त ३४०
 संरम्भोद्विजनकं चर ७७०
 सकलजनविलोकनोत्स ३१७
 सकलनृपकठोरकण्ठ ४१३
 सद्यः संघटमानकोक ७८२
 समुन्नतधनस्तनस्तवक ७६९
 सम्यक्संघटमानेन ३५०
 सर्वस्वं नवयौवनस्य २१२६
 सहेलं हत्वैनं हरिण ५१५०
 सावलेपकमनीयमुदस्य ११३९
 सितकिरणकपोली ७६३
 शुबाहुमारीचपुरःसरा ४१८
 सुरसुरजगमीरधीर ५११६
 सुललितवदनामुदार १११७
 सेवायातसमस्तखेचर ३१३१
 सौन्दर्यं मदनादपि प्रथ ४११४

सौमित्रे ननु सेव्यतां ६११
 स्तनविजितस्तवकभी २११२
 सिग्धाशोकद्रुम ६११९
 खसूक्ष्मीनां पात्रं रघु १११२
 खां खां दिशं धितवतां ११२७
 स्वैरं कैरवकोरकान्विद ७६०
 हुता कथंचिदपि राज ६१४८
 हुतावलम्बदानाय ५१११
 हा जानकि लमंघुनासि ६१२९
 हारः कण्ठं विशतु यदि ४१२३
 हा राम हा रमण हा ५१४५
 हा वत्स लक्ष्मण विका ७१३०
 हिमकरकिरणकरम्वित ६१३४
 हिमांशुव्यण्डांशुर्नव ६१४३
 हे वालहेमलतिके भुव २११४
 हे राम कामरिपुकार्मुक ४१२२
 हेलास्फालितरामलक्ष्मण ७१२०
 हेलोन्मूलितचन्द्रचूड ७१३७
 हेलोन्मूलितचन्द्रचूड ७१३८

SRI JAGADGURU VISHWARADHYA
 JNANA SIMHASAN JNANAMANDIR
 LIBRARY,
 Jangamwadi Math, VARANASI,
 [Acc. No. 1054/1946]

निर्णयसागरस्यविक्रेयसंस्कृतपुस्तकानि ।

— १०४ —

मू० डा. व्य.

अनर्घराघवं नाटकम्—श्रीपुरारिकृतं, रुचिपत्युपाध्याय- कृतया टीकया सहितम्. २ ८=॥	
अद्भुतदर्पणनाटकम्—श्रीमहादेवकविविरचितम्. ॥ ८-	
अभिज्ञानशाकुन्तलं नाटकम्—आङ्गलटिप्पणीयुतम्. ... २ ८=॥	
अमृतोदयनाटकम्—श्रीमद्भोक्तुलनाथकृतम् ॥ ८-	
कंसवधनाटकम्—महाकविश्रीशेषकृष्णकृतम्. ॥ ८-	
कर्णसुन्दरी नाटिका—महाकविश्रीबिहणकृता. ॥ ८-	
चैतन्यचन्द्रोदयनाटकम्—कविकर्णपूरविरचितम् ११ ८=॥	
जीवानन्दनाटकम्—आनन्दरायमखिकृतम्, पङ्कज- केऽस्मिन्नाटके रोगादिविविधसंकटेभ्य ईश्वरानुक- म्पया जीवस्य मुक्तिः कथं भवतीति सुव्यक्तीकृतम्. ... ॥ ८-	
दूताङ्गदनाटकम्—श्रीसुभट्टकविविरचितम्, एकाङ्कात्मके खल्पतरेऽस्मिन्नाटके रावणपुरतोऽदकृतस्य दौत्यस्य सम्यक्तया रमणीयतया च विवेचनं कृतम्. ... ८= ८॥	
पार्वतीपरिणयं नाटकम्—महाकविबाणभट्टप्रणीतम्. ... ८ ८॥	
प्रबोधचन्द्रोदयं नाटकम्—श्रीमत्कृष्णमिश्रयतिविरचितं, नाण्डिङ्गोपप्रभुविरचितचन्द्रिकाटीका, दीक्षितरामदास- विरचिता प्रकाशटीका च इत्येताभ्यां सहितम्. ... ॥ ८३	
भर्तृहरिनिर्वेदनाटकम्—श्रीहरिहरोपाध्यायकृतं, पञ्चाङ्गात्मकमिदं नाटकमतीव रसभरितं विद्यते. अस्मिन् श्रीविरहिणो भर्तृहरेर्निर्वेदस्यातीव हृदयद्रावक- तया वर्णनं कृतम्. ८=॥ ८॥	
महावीरचरितं नाटकम्—भवभूतिकृतं, वीरराघवकृतया टीकया सहितम्. ११ ८=	
मालतीमाधवं नाटकम्—भवभूतिकृतं, त्रिपुरारिकृतटीकया, नान्यदेवकृतटीकया जगद्धरकृतटीकया च सहितम्. २ ८=॥	
मालविकाग्निमित्रं नाटकम्—आङ्गलटिप्पणीविभूषितम्. ... ॥ ८-	
मुद्राराक्षसं नाटकम्—विशाखदत्तविरचितं, धुण्डिराजकृत- टीकया सहितम्. ११॥= ८-	
वैष्णोसंहारं नाटकम्—भट्टनारायणप्रणीतं जगद्धरकृतया टी- कया सहितम्. ॥ ८=॥	
रुक्मिणीपरिणयं नाटकम्—श्रीरामवर्मवक्षियुवराजविरचितम्. ८-	

तुकाराम जावजी,

निर्णयसागरस्यमुद्रणयन्त्रालयाध्यक्षः, मुंबई.